


kultura

HARGA #3 SETTEMBRU 2019



0 1 2 3 4 5 6 7 8 9 10 11 12

HARGA #3 SETTEMBRU 2019

VALLETTA



It's Your Business

But whatever your activity, you would want to reduce business and logistic risks.


At **EXPRESS TRAILERS** we have the quality people with skills and procedures that can do just that for you.

Managing **RISK** is what we do on all our weekly schedules to and from all ports across Europe and the Mediterranean, the Far East, China, North and South America, North Africa and the Middle East.

We deliver from **Anywhere** to **Wherever**, and **However**...

ROAD | RAIL | OCEAN | AIR

 **EXPRESS TRAILERS**
Delivering Trust



**HARĠA NUMRU
SETTEMBRU 2019**

Ippubblikat u stampat
Union Print Co. Ltd.
Workers' Memorial Building,
3rd Floor, South Street, Valletta
+356 25900200

Editur
Simon Mercieca

Qari tal-provi
Melvin Farrugia

Disinn
Stacy Grech
design@unionprint.com.mt

Ritratt tal-faċċata
Pittura: Andrew Micallef

Ritratt tal-kontenut
Pittura: Andrew Micallef

Ritratti ohra
Roger Azzopardi

Dipartiment tal-Avviżi
25900200 / 230 / 235
adverts@unionprint.com.mt

“ aktar
artikli dwar
storja, arti,
spettaklu u
KULTURA ”

L-ebda parti minn dan
il-magazin ma tista' tigi
kkoppjata minghajr
il-permess bil-kitba tal-
pubblikaturi Union Print
Co. Ltd.

Filwaqt li naghmlu kull
sforz biex niżguraw li
l-kontenut ta' Kultura
hu korrett, ma nistghux
ninżammu responsabbli
jew kontabbli għal żbalji
fattwali li jistghu jiġu
pprintjati.



EDITORJAL

Matul l-ewwel żewġ hargiet, f'dan il-magazin hadt hsieb li jkunu ċċelebrati l-mitt sena mis-Sette Giugno. Dan il-magazin jixtieq jibqa' jkompli jgħib artikli biex titkompla t-tifkira ta' din il-ġrajja importanti. B'hekk se nibqgħu naraw artikli ta' natura storika li jitrattaw aspetti inediti ta' dak li sehh mitt sena ilu f'Malta. Din id-darba, permezz tal-pinna ta' Giorgio Peresso, se nkunu qed nohorgu barra minn xtutna u naraw x'seħħ fl-Italja u kif dan l-avveniment gie ttrattat mill-midja Taljana.

Biss matul din is-sena jahbat anniversarju importanti iehor. F'dan ix-xahar ta' Settembru jahbat is-sittin sena minn meta bdiet dik it-tieni għieda politiku-religjuża. Hawn qed nirreferi għall-għieda politiku-religjuża assoċjata mas-sittinijiet. Dak li gara sittin sena ilu forsi ntesa għax hu assoċjat mas-sittinijiet aktar milli mas-sena 1959. Il-għieda tas-sittinijiet għadha friska fil-memorja ta' hafna, anke jekk issa, numru ta' protagonisti ta' din il-kwistjoni hallewna. B'hekk saret aktar fattur ta' storja.

Nemmen li dan il-magazin għandu jħares lura anke lejn dawn l-avvenimenti, minghajr il-passjoni u emozzjonijiet żejda li stejjer bħal dawn iġibu magħhom. B'hekk tlabt lil George Glanville li sar kontributur regolari ta' dan il-magazin biex bil-pinna mexxejja tiegħu jittellem dwar din l-istorja u dwar il-mod ta' kif għexha hu stess. George Glanville hu wiehed mill-protagonisti ta' din l-istorja li għadhom hajjin. George se jirrakkonta mill-lenti tiegħu kif bdiet din l-istorja. B'hekk il-hsibijiet tiegħu jmorru lil hinn minn sempliċi rakkont storiku. F'din l-edizzjoni sejjer jagħti harsa ta' x'gara sew f'Settembru tal-1959.

Għalija bħala storiku, din il-ġrajja tinteressani. Tinteressani aktar għax kont għall-quddies tal-Arcisqof Charles Scicluna f'Rahal Ġdid u fiha, l-Arcisqof Scicluna habbar li se jibda l-proċess biex din il-knisja ssir bażilika. Iżda r-raġuni għaliex qed insemmi din iż-żjara mhux marbuta ma' dan il-fatt. Ir-raġuni tinsab fil-fatt li l-Arcisqof Scicluna għamel referenza diretta għas-sittinijiet meta habbar din ix-xewqa. Meta kien f'Rahal Ġdid, Scicluna qal tajjeb hafna li għad hemm hafna feriti miftuħa marbuta ma' dak iż-żmien. Biss forsi f'it jafu li din il-lokalità kienet protagonista f'din il-kwistjoni kollha. Ma għandix dubju, li dak li George Glanville se jkun qed jirrakkontalna se jiftaħ dibattitu akkademiku u kulturali fuq storja riċenti ta' pajjiżna, lil hinn mill-emozzjoni li ġrajja bħal din għadha ggib magħha.

Simon Mercieca



KONTENUT

04 Il-kultura u l-iżvilupp illum:
X'ghandu jsir?

10 *Rebel with a Cause* - Il-Ġrajja 60
Sena Wara - *International Summer
School* fil-Gran Brittanja

16 Belgrad u l-wirt Ottoman tagħha

22 Il-mohh wara festival muzikali
MUSIC+: nitkellmu mas-Surmast
Joseph Debrincat

28 X'inhu għaddej bhalissa
fl-edukazzjoni fl-Ewropa?

32 Il-Wieċ l-lehor - l-aħhar Rumanz
ta' Ġorġ Peresso

36 Malta fil-folklor tad-dinja Għarbija

40 L-Artist Iperrealista Malti Andrew
Micallef

44 'Artour-O il Must' għal Malta
l'Novembru

48 L-Italja Liberali u Fawxista fil-
Ġrajjet tas-Sette Giugno

54 L-inbid ta' kaffka u l-immigranti
Sirjani l'Malta


62 Turizmu, kultura u turizmu
kulturali fl-Università ta' Malta

68 Psychopatia Sexualis

Il-kultura u l-iżvilupp illum:

X'ghandu jsir?

LORRAINE LEWIS





FTIT TAX-XHUR ILU, IL-MINISTRU
RESPONSABBLI MILL-IŻVILUPP
URBAN, IAN BORG, GHAMEL
STQARRIJA FEJN WERA
T-THASSIB TIEGHU RIGWARD
ĊERTI DISINNI ARKITETTONIĊI LI
QEGHDIN NIPPRODUĊU
FL-IŻVILUPP URBAN TA'
PAJJIŻNA. IL-MAGAŻIN
KULTURA TALAB LIL LORRAINE
LEWIS, PERSUNA LI TAHDOM
PROFESSIONALMENT FIL-
QASAM TAL-ESTETIKA, BIEX
TAGHTI R-REAZZJONI TAGHHA
DWAR DAN IS-SUĠĠETT.

Niexieq nibda billi nagħmel referenza għall-kwotazzjoni ta' Renzo Piano, perit Taljan ta' fama internazzjonali li kien responsabbli mid-disinn tal-proġett tal-bieb tal-Belt Valletta. Dan il-perit hu famuż għall-proġetti ikonici fid-dinja, bħač-Ċentru "George Pompidou" f'Parigi, "The Chard" f'Londra, Modern Sanat Müzei f'Istanbul u l-Mużew tal-Istorja fil-Libanu fost l-oħrajn.

"One of the great beauties of architecture is that each time it is like life starting all over again".

Li tfigħer li wahda mill-iktar affarijiet sbieħ fl-arkitettura hi, li kull darba, il-ħajja bħal terġa' tibda mill-bidu. Għazilt din il-kwotazzjoni għax tispjega l-qofol tax-xogħol tal-professjoni tiegħi. L-arkitettura tmiss ma' ħafna aspetti tal-ħajja ta' kulhadd, mhux biss mal-element tal-ġebel. Għalhekk importanti li nifhmu safejn dan ir-rwol jolqotna, kemm għal fini ta' apprezzament ġust għal dan ix-xogħol u kemm biex nitgħallmu nikkritikaw iżjed kull xogħol li niltaqgħu miegħu kemm dak tal-imġhoddi, tal-preżenti u tal-futur. Meta l-perit, permezz tad-disinn tiegħu jirnexxielu jagħti ħajja ġdida lil spazju permezz tal-viżjoni tiegħu, hemmhekk nistgħu nqiegħdu li x-xogħol li pproduča ġie komplut.

Aħna l-Maltin fortunati li twelidna f'pajjiż b'wirt sinjur ta' storja u arti ta' livell internazzjonali. Dan jgħinna biex

napprezzaw dan it-tip ta' ambjent. Ħafna minn dan il-bini li nbena f'sekli differenti, minn nies ta' nazzjonalitajiet u kulturi differenti, għadu joffri biss l-arkitettura. Dawn huma livell ta' bini, li għandna dejjem nqiegħdu u nispiraw ruħna minnhom, irrelevanti f'liema żmien ġew żviluppati. L-importanti hu l-effett u l-impatt li dan il-bini jhalli fuq il-generazzjonijiet futuri, kemm fl-ambitu kulturali, estetiku, ambjentali u ta' innovazzjoni.

Bhalissa f'Malta qegħdin naraw xogħlijiet bi kwalità ta' livelli varji, kemm dawk kontemporanji ta' livell għoli, kemm dawk ta' livell medju, kif ukoll sfortunatament anke dawk li qegħdin jippersistu ħafna fil-medjokrità. Jiddispijaci nqiegħdu li f'ħafna okkażjonijiet qegħdin naraw iktar xogħol ta' kwalità baxxa milli dik għolja. Bhalissa qegħdin nqiegħdu fi żmien interessanti f'Malta li qed joffri lna possibilitajiet kbar għat-tkabbir fid-disinn kontemporanju, imma b'dispijaci nqiegħdu li l-arkitettura kontemporanja f'Malta mhix qiegħda tisfrutta din l-oportunità. Dan qed isehh minħabba nuqqas kbir ta' xogħol innovattiv u sostenibbli u minħabba l-preżenza kbira ta' xogħol medjokri li ma jirrispettax il-kwalità. Nemmen li bħala poplu għandna l-abbiltà u l-kapaċità li niproduċu xogħol ta' kalibru u m'għandniex għalxiex inżommu lura.

Eżempji ta' żewġ proġetti pubbliċi li nbnew riċenti f'Malta u li verament taw ħajja mill-ġdid bil-preżenza tagħhom huma l-proġett ta' Bieb il-Belt u l-lift tal-Belt. Dawn huma żewġ proġetti li attiraw interess internazzjonali minħabba l-abbiltà kbira artistika tagħhom biex holqu stil minimalist u kontemporanju f'belt barokka. Dawn il-proġetti ma kinux neqsin minn sfidi enormi waqt il-proċess tad-disinn, imma rnexxielhom joħolqu prodott b'armonija unika wara studju profund ta' dak li hu qadim u modern.

Fil-proġett ta' Bieb il-Belt naraw li r-relazzjoni bejn id-disinn tal-Parlament u l-ispijazi ta' madwaru, li jirriflett



« l-kuntest tas-swar bit-taraġ, ifakkar fit-taraġ l-antik ta' proġetti preċedenti. L-użu tal-ġebbla Maltija jirrappreżenta elementi Maltin, u d-disinn innovattiv elevat mill-art johloq spazju li tirrikjedi din iż-żona tal-Belt illum, minhabba l-pożizzjoni tal-parlament biex ma jinħonoqx l-ispażju għall-viżitaturi. Il-faċċata tal-parlament ukoll tħaddan fatturi partikolari, b'disinn uniku u forom minimalist li holqu effett b'saħħtu imma raffinat għad-dahla tal-Belt.

Fil-lift tal-Belt naraw prodott minimalist u eleganti anke jekk il-materjal prinċipali hu l-hadid. Id-disinn kkumplimenta perfettament is-swar u l-użu tal-element tal-ħġieġ serva biex in-nies li qegħdin jużaw dan is-servizz jistgħu jiehdu esperjenza impressjonanti tas-swar u tal-port matul il-vjaġġ kollu tagħhom sad-destinazzjoni finali. B'hekk il-hadid u l-ħġieġ saru l-attrazzjoni prinċipali f'dan ix-xogħol.

Apparti l-proġetti pubbliċi, insibu wkoll numru ta' bini mis-settur privat li f'kull ambitu bħal f'kollox qegħdin naraw li sar kemm xogħol tajjeb u dak hażin. It-tajjeb johroġ meta jkun hemm użu tajjeb tal-elementi ewlenin fid-disinn, użu tal-materjali moderni li huma popolari u meta tintlaħaq armonija fil-kompożizzjoni b'doża meġusa ta' innovazzjoni. F'dak li jirrigwardja l-hażin li nsibu f'numru ta' proġetti jkun ġej mill-fatt li ma ntweriex rispett lejn il-kuntest, f'ħafna każi ambjentali. B'hekk isehh massakru estetiku u rilassazzjoni totali fl-innovazzjoni.

Id-disinn modern tal-lum jirrappreżenta estetika differenti minn ta' qabel, fejn qegħdin naraw l-użu iktar wiesa' tal-konkos għad-dekorazzjoni, stil iktar industrijali u introduzzjoni ta' iktar ħġieġ fis-soqfa jew fl-art għal iktar dawl jew għall-fini ta' dekorazzjoni.

Min-naħa l-oħra, ix-xogħol medjokri li qed jagħmel massakru mill-estetika u d-disinn f'pajjiżna kemm fi spazju intern u kemm f'dak estern hu riżultat ta' dizrispett totali lejn il-prinċipji tal-viżjoni u d-disinn ta' din il-professjoni nnifisha bħalma diġà semmejt. Dawn il-

postijiet qegħdin jagħmlu sfregju ta' kull haġa li jmissu magħha; kemm fit-tqassim tal-ispażju intern u kemm fin-nuqqas ta' konsiderazzjoni lejn l-inkluzjoni ambjentali. Kif ukoll l-użu ta' materjal li ma jaqbilx ma' xulxin. Ħafna mill-elementi qegħdin jiġu mibdulini għal estetika iktar dgħajfa b'kompożizzjoni mhux organizzata li tagħti messaġġ konfuż, speċjalment meta jidhol disinn fil-faċċati tal-bini bħalma naraw fir-ritratti. Hawnhekk naraw telfa traġika fil-veru sens tal-kelma. Kemm meta nħarsu lejn id-dettali fl-istruttura u kemm fl-armonija tal-kuluri li qatlet is-sensibilità u l-karizma klassika u raffinata li kellhom id-djar u l-binjiet taż-żmien ta' qabel.

innovazzjoni hi inevitabbli, kemm fit-tqassim tal-istruttura, fil-kuntest tad-disinn innifsu u fl-armonija ġenerali. Ahna poplu energiku, entużjast u passjonali iżda nħoss li ħafna mid-disinn li qed jinbena llum ma jirrappreżentax dawn il-karatteristiċi.

F'kull sfera li rajna, kemm jekk il-bini hu internament klassiku, kemm jekk hu modern f'kull sens tal-kelma u kemm jekk huwa esternament antik u internament modern, dejjem hemm lok għal xogħol bi ħsieb, b'kuntest u b'doża moderna li jhaddan fil-kappa tiegħu l-ekologija, il-minimalizmu u s-semplicità.

Id-disinn kontemporanju jieħu

“ *L-omm tal-arti hi l-arkitettura.
Mingħajr l-arkitettura tagħna,
iċ-ċivilizzazzjoni tagħna m'għandhiex ruħ.* ”

Ċertu bini li qed jinbena llum, qiegħed jagħżel dehra iktar riġida, tqila, u robusta li ħafna drabi hu riżultat degradanti. Dan it-tip ta' bini qiegħed ukoll iħaddan disinn interjuri f'jakk, b'madum b'kuluri li jqabbdur id-dwejjajq li jonqsu minn konsiderazzjoni lejn stil ta' ħajja moderna. Disinn li m'għandux rispett ta' xejn lejn it-tqassim tal-ispażju intern, lejn l-aperturi b'materjal u b'kuluri li jistonaw flimkien u kompożizzjoni li ma tittrażmettix messaġġ u sensazzjoni.

Konvinta li hemm lok għal avvanzi kbar f'ħafna sferi tal-arkitettura tal-lum, speċjalment fil-fini ta' kunċetti godda, friski u dinamici. Hemm bżonn li ngħiduha kif inhi u nammettu li f'dawn l-aħħar 20 sena proġetti tajbin saru, imma kellna aktar diżappunti fl-arkitettura Maltija. Kissirna kemm stajna u bnejna bla ebda interess f'disinn tajjeb, spazji komdi u rispett għall-kuntest storiku, kulturali u ambjentali.

Bħalissa f'Malta ż-żieda ta'

fil-konsiderazzjoni tiegħu l-bżonnijiet tal-ħajja tal-lum, jiġifieri jekk dan ma jsehhx, id-disinn qatt ma jkun se jaħdem. Nemmen li hemm bżonn ta' imbottatura kbira fid-disinn kontemporanju li ma jibqax imur kontra l-identità u l-ambjent Malti, imma joffri disinn li jittrażmetti energija, flessibilità u komunikazzjoni sostenibbli u inizjattiva għal ħajja iktar kuntenta u b'saħħitha.

Fuq kollox hemm bżonn li nispiraw ruħna iżjed minn dawk id-disinni li jistgħu jagħtu nifs mill-ġdid lill-ispażji lokali, ħalli jinholoq bilanċ interessanti bejn il-qadim u l-kontemporanju. B'hekk il-medjokru u l-hażin ma jibqax jeżisti. Nibqa' nohloq li f'Malta din il-bidla misthoqqa ssehh mill-iktar fis, ħalli l-kultura, l-ambjent u l-innovazzjoni jibqgħu jiffjorixxu kif inhu xieraq. Bħalma qal Frank Lloyd Wright:

“L-omm tal-arti hi l-arkitettura. Mingħajr l-arkitettura tagħna, iċ-ċivilizzazzjoni tagħna m'għandhiex ruħ.”



INOFIN

P R O J E C T S

Construction | Finishes | Turnkey Contractor



19, Notabile, Road, Fleur de Lys, B'Kara
Mob: 7757 0800 - 2730 9145 Email: info@inofinprojects.com

STORJA TAL-KUMPANIJA

INOFIN PROJECTS stabbilixxiet lilha nnifisha bħala organizzazzjoni tal-kostruzzjoni ta' ċerta reputazzjoni f'Malta, grazzi għad-direttur manigġerjali tagħha li għandu 25 sena esperjenza f'din l-industrija u grazzi għall-klijenti tagħha li matul dawn is-snin fdaw lill-organizzazzjoni Inofin projects bil-proġetti tagħhom.




MIN AĦNA?

Inofin projects hi organizzazzjoni ewlenija ta' kuntratturi. Il-portafoll varjat ta' proġetti mhux biss joffri aċċess varjat għal numru ta' servizzi pprovduti taht l-istess kappja, iżda joffri wkoll il-benefiċċji tal-passjoni għad-dettall u biex jitwasslu l-aqwa aspettattivi. L-organizzazzjoni tagħna toffri varjetà ta' servizzi li jilhqu l-bżonnijiet tal-proġetti tagħkom, li johdukom minn laqgħat ta' kollaborazzjoni, sal-aħħar fażijiet fejn jitlesti l-proġett u lil hinn minn hekk. Aħna nemmnu li kull proġett hu uniku u għalhekk inbiddu l-approċċ tagħna biex inkunu nistgħu niġsdifaw il-proġetti partikolari tagħkom. Hekk kif ninsabu fuq quddiemnett u nispeċjalizzaw bil-bini u d-disinn, aħna familjari ħafna ma' diversi metodi ta' kif inwasslu l-proġetti u aħna kunfidenti li nistgħu nsibu l-aħjar proċess li se jgħinkom bl-aqwa mod biex tilhqu l-għanijiet tagħkom.

IS-SERVIZZI TAGĦNA

Li nwasslu proġetti li jilhqu u jaqbzu l-aspettattivi tas-sidien hu proċess li jibda mill-istadju kuncettwali ma' tim li jikkollaboraw mill-istadju tad-disinn, sal-proċess tal-kostruzzjoni u anke fit-tlestija tal-proġett bħalma għamilna f'wieħed mill-proġetti tagħna. Ninsabu fl-aħħar fażijiet ta' town house f'Tas-Sliema li bdew billi waqqajna s-saqaf li kien hemm, imbagħad bnejna sular ieħor u wasalna biex inlestu l-binja skont it-talba tal-klijenti u bħalma juru r-ritratti t'hawnhekk.





Rebel with a Cause

II-ĠRAJJA 60 SENA WARA

International Summer School fil-Gran Brittanja

GEORGE GLANVILLE

FIS-SAJF TAL-1959, F'GAZZETTA TAL-MLP, MISSIERI RA REKLAM LI F'SETTEMBRU, DELEGAZZJONI TA' MEMBRI TAL-LABOUR LEAGUE OF YOUTH (LLY) KIENET SE TATTENDI SUMMER SCHOOL ORGANIZZATA MILL-INTERNATIONAL UNION OF SOCIALIST YOUTH FL-INGILTERRA.

Missieri, Lewis Glanville, kien ġej minn twemmin Laburista. Fl-1926, ta' 14 il-sena, missieri kien preżenti meta John F. Marks flimkien mal-Kumitat tal-Każin Laburista tal-Isla ċċelebraw għall-ewwel darba f'Malta "L-Ewwel ta' Mejju". Il-każin Laburista fl-Isla fl-1926 kien fi Triq il-Vitorja kantuniera ma' Triq id-Duluri; faċċata eżatt tad-dar bl-istatwa tad-Duluri. Il-Partit Laburista beda jiċċelebra uffiċjalment "L-Ewwel ta' Mejju" erba' snin wara, fl-1930 f'Bormla.

Missieri kien membru wkoll tal-Ghaqda Soċjalista Maltija, l-għaqda li fiha kien hemm Karmenu Carabott, John Valvo u oħrajn. Din l-informazzjoni tgħin biex il-qarrej jifhem għaliex missieri thajjar jibgħatni għal din is-Summer School u kif wara kien ippreparat jilqa' għat-theddid minn membri tal-kleru.

Fl-1959 kelli 17-il sena u kont għadni student il-Liceo bla sold fil-but. Biex nattendi ridt ninforma lill-Head Master tal-Liceo, is-Sur Thomas Glass. Informajtu li kont se nattendi Summer School l-Ingilterra u li kont se nasal lura Malta fid-9 ta' Ottubru, granet wara l-bidu tas-sena skolastika. Is-Sur Glass ma sab l-ebda oġġezzjoni.

Fit-30 ta' Lulju 1959 missieri hallas 11 il-Lira Sterlina bħala parti mis-somma li b'kollox kienet tlaħhaq 50 Lira Sterlina. L-irċevuta kienet iffirmita minn Lorry Sant, il-leader tad-delegazzjoni tal-LLY. Din is-somma kienet tkopri l-vjaġġ Malta-Kessingland-Malta overland, akkomodazzjoni full board u eskurżjonijiet waqt is-Summer School. Barra mis-somma mħallsa bil-quddiem,

kien hemm spejjeż oħra bħall-ikel u xorb waqt il-vjaġġi u meta konna f'Hostel f'Londra u f'Parigi u pensione f'Ruma. Missieri hallasli kollox. Ma kellna l-ebda sussidju, la mill-Partit u lanqas mir-Russja Komunista, kif ilsna velenużi bdew ixxerduha ma' Malta kollha wara li tlaqna. Pass ieħor li kelli niehu kien li dħalt membru tal-LLY minkejja li kien għad ma kelli 18-il sena. Din kienet l-ewwel tessera tiegħi mill-61 sena li ilni membru tal-PL.

Il-qlajiet li ntqalu dwarna kienu bla għadd, bosta minnhom pwerili, però kienu jintwemmnu minn hafna. Ftit setgħu jifhemu li s-soċjalizmu demokratiku kien l-akbar għadu tal-komunizmu. Tajjeb ngħid li d-delegazzjonijiet kollha fl-International Union of Socialist Youth li kienu ġejjin minn pajjiżi komunisti kienu jgħixu fl-eżilju. Barra dawk mill-pajjiżi komunisti, iż-żewġ federazzjonijiet Spanjoli li kienu membri tal-IUSY kienu wkoll jgħixu fl-eżilju dak iż-żmien. Spanja kienet għadha taħt il-madmad tad-dittatur kattoliku Francesco Franco.

ID-DELEGAZZJONI MALTJA

Id-delegazzjoni Maltija kienet magħmula minn 13-il delegat, it-tieni l-akbar delegazzjoni wara dik tal-Germanja tal-Punent li kienet magħmula minn 25 delegat. Id-delegazzjoni mir-Renju Unit kienet ta' 12. It-total ta' delegati li attendew kien ta' 81 minn 17 il-pajjiż.

Il-membri fid-delegazzjoni Maltija kienu dawn: Lorry Sant, George Glanville u Gustav Spiteri minn Raħal Ġdid; Charles Attard u Joseph Busuttil mill-Belt; Henry Degabriele u Maurice Serracino mill-Isla; George Vassallo mill-Hamrun; John Azzopardi mill-Birgu; Joseph Said minn Naxxar; Pio Borg mill-Floriana; Salvu Debono minn Ħal Kirkop u Lewis Wettinger mill-Mellieħa. Jien kont l-iżgħar delegat mill-81 li attendew. F'Kessingland ingħaqad magħna Charles Zerafa minn Raħal Ġdid li però kien jgħix Londra.

Fl-1959 l-International Union of Socialist Youth kellha assoċjazzjonijiet f'39

pajjiż madwar id-dinja. F'uhud mill-pajjiżi kellha aktar minn organizzazzjoni waħda affiljata. F'pajjiżi bħaċ-Ċekoslovakkja, l-Estonja, l-Ungerija, l-Latvja, l-Polonja, Spanja u l-Ukraina l-għaqdiet affiljati mal-IUSY kienu jgħixu fl-eżilju.

Tlaqna minn Malta nhar l-Erbgħa, 9 ta' Settembru 1959. Jum qabel kienet il-Festa tal-Vitorja u bħas-soltu saret ir-Regatta fil-Port il-Kbir. Dan l-avveniment kien wiehed uniku fl-istorja tat-tigrijiet tad-dgħajjes f'Malta. Wara l-irvellijiet tat-28 ta' April 1958, il-Kostituzzjoni kienet sospiza. Bi protesta, id-distretti kollha, li tradizzjonalment jiehdu sehem fir-Regatta bil-kuluri rispettivi tagħhom ftehm, għajr għad-distrett tal-Kalkara, li jikkompetu bħala tim wiehed: it-team favur il-Helsien ta' Malta. Id-distretti kkompetew fir-Regatta bl-opri u l-flokkijiet tal-qaddiefa bl-aħmar. Il-Kalkara biss użat il-kulur tradizzjonali tagħha, l-aħdar. Safejn niftakar, il-homor rebhu t-tigrijiet kollha.

Il-vjaġġ tagħna lejn l-Ingilterra beda minn Xatt il-Barrieri, il-Belt fuq il-vapur "Star of Malta". Il-grupp tagħna, aħna li konna sejrjn għas-Summer School u sebgha oħra li kienu ġejjin magħna l-Ingilterra, tlaqna abbord għal xis-7.00 p.m. Abbord jarawna sejrjn kien hemm rappreżentanti tal-Eżekuttiv tal-LLY: l-avukat Patrick Holland, Salvu Sant u l-għarusu tiegħu, Joyce Schembri.

Ftit hin wara rajna grupp ta' dgħajjes resqin lejn il-vapur Star of Malta. Dawk fuq id-dgħajjes bdew ikantaw innu popolari hafna dak iż-żmien "San Pietru jmexxi d-dgħajsa" eċċ. Kienu ġejjin għal fuq il-vapur mill-Kalkara. Fost il-miġemgħa kien hemm l-Arcisqof Michael Gonzi u numru konsiderevoli ta' nies li wara sirna nafu li kienu sejrjn pellegrinaġġ Sqallija mmexxjin mill-Arcisqof. Fost id-dgħajjes kien hemm dawk li l-ġurnata ta' qabel hadu sehem fir-Regatta bil-kulur aħdar.

Abbord il-vapur stajna nosservaw il-preżenza ta' membri mill-Korp tal-Pulizija pajżana. Lill-pulizija konna nagħrfu hom faċilment għax kienu ilhom aktar minn sena u nofs ihufu warajna jqisu l-passi



« tagħna u jiġbdulna ritratti f'kull attività tal-Partit Laburista. Barra minn hekk, id-detectives, kienu libsin iż-żarbun tas-servizz.

In-nies li kienu sejrin il-pellegrinaġġ u l-oħrajn li wassluhom tghidx kemm ghajruna u pprovokawna. Xtaqu li aħna nirreagixxu biex il-pulizija preżenti jarrestawna u nibqgħu l-art. Ma paxxejnihomx. Deher ċar li l-pellegrini twajbin kienu jafu li l-grupp tagħna kien se jkun abbord.

Fit-8.30 p.m. l-iStar of Malta salpa lejn Sirakuża. Tul il-vjaġġ kellna nduru b'uħud mill-pellegrini li l-baħar kien għamlilhom id-deni. Meta qrobna lejn Capo Passero qamet maltempata kbira ta' sajjetti u ftit xita. Wasalna Sirakuża għal xil-5.30 a.m. Inzilna l-art u dħalna d-dwana ta' Sirakuża. Ftit wara bdiet niezla x-xita bil-qliel. "Temporal" qalulna, u x-xatt u t-triqat gherqu.

Aħna konna grupp ta' 20. Minbarra dawk għas-Summer School ġew sebgħa oħra, fosthom Lino Cassar. Lino ġie

magħna sa Londra bil-hsieb li jara kemm jiflaħ films bla ċensura. Ġie magħna wkoll Willy Cocker (Senior) minn Raħal Ġdid biex iżur lil ibnu Walter u lil oħtu, fi kienu jgħixu Hull, l-Ingilterra. Ġew magħna wkoll hames għalliema Mostin li riedu jieħdu btala l-Ingilterra. Dawn ġew lura qabilna minhabba li riedu jkun lura Malta qabel tiftaħ l-iskola.

Minhabba t-temporale, mid-dwana kellna naqbd u l-karozzella biex immorru l-istazzjon tal-ferrovija. Il-ferrovija telqet għall-Ruma fit-8.30 a.m. Billi konna grupp ta' ghoxrin, okkupajna żewġ kabini u nofs bejnietna. Għalhekk, kellna spazju biżżejjed fejn kull min ried jistrieħ matul il-jum seta' jimtedd. Meta kulhadd kien ikun bilqiegħda f'postu, konna ntellghu saqajna bejn tnejn minn shabna fuq il-bank ta' faċcata tagħna, sintendi bla żarbun.

Peress li kont inżomm djarju, nista' nirrakonta bid-dettall minn kull fejn għaddejna, x'hin u fejn waqafna. Wasalna Ruma fil-11.00 p.m fejn irqadna lejl fis-

Salus Hotel, Pjazza Indipendenza. Jien qsamt il-kamra u s-sodda ma' Gustu Spiteri. Jien hallast 1,500 Lire ta' lejl, Gustav l-istess.

Il-Ġimgħa, 11 ta' Settembru qbadna l-ferrovija lejn Pariġi. Il-vjaġġ ha 24 siegħa. Wara li wasalna suppost li kellna nistrieħu f'hostel tal-istudenti. X'hin wasalna sibna l-hostel magħluq u nota fuq il-bieb li l-hostel tiftaħ fil-5.00 p.m. Kellna niddepożitaw il-bagalji fl-istazzjon tal-ferrovija minn fejn konna se nkomplu l-vjaġġ lejn Londra. Wara l-ikla ta' nofsinhar, jien u Lino Cassar hriġna u tlaġna fuq it-Torri Eiffel. Kienet esperjenza li ma ninsix.

Is-Sibt fid-9.30 p.m tlaqna mill-istazzjon tal-ferrovija St Lazare, lejn Dieppe. Qsamna l-English Channel bil-vapur għal Newhaven u ferrovija oħra wasslitna Victoria Station, Londra l-ghada l-Hadd fis-7.30 a.m. Minn Victoria qbadna taxi għall-hostel fejn konna prenotati mill-IUSY, f'31 Kilburn Park Road. Filghaxija nghaqad magħna fil-

Labour League Of Youth

MALTA LABOUR PARTY HQs.
41, Kingsway - Valletta

Date: 30/7/59

Received from A. George
Glanville of 16 Lee Bury St
Parslo the sum of £11 on
part of the sum to cover
expenses to attend Summer
School in England.
Larry Sans



hostel il-grupp Germaniż u oħrajn.

Fil-ewwel jum fl-Ingilterra stajt ninnota kemm l-Ingliżi kienu jharsu l-jum tal-Hadd. Filghodu kollox maghluq hliet il-knejjes. Id-djar kollha bil-fliexken tal-halib fuq l-ghatba u kwiet perfett. Kultant tara karożza tal-linja għaddejja, karożzi għajr ftiit li xejn. Differenti hafna minn Hadd filghodu Malti.

Waranofsinhar ktibt ittra lill-ġenituri tiegħi biex ninfurmhom li wasalna Londra qawwijin u shaħ. Filghaxija grupp minna morna l-West End u rajna l-film "The Last Mile" ta' Mickey Rooney. L-idea li naraw dan il-film kienet ta' Maurice Serracino. Biljett tad-dhul kien 5s 0d (hames xelini). Kienet is-shana, konna għajjenin u l-istorja tal-film tedjanti. L-istorja kienet tiżvolġi l-hin kollu f'death row ta' ħabs. Lili l-film tant dejjaqni li irqadt f'nofsu.

KESSINGLAND

L-ghada, it-Tnejn tlaqna minn Londra biċ-charter buses (aħna nghidulhom "privates") lejn il-Holiday Fellowship

Youth Camp f'Kessingland, villaġġ viċin il-baħar hdejn Lowestoft, f'Sussex. Il-kamp kien jikkonsisti minn numru konsiderevoli ta' chalets kbar u żgħar, speċi Hal Ferh f'Għajn Tuffieħa. L-akbar chalet kien użat għall-konferenzi, dances, riċevimenti u bħala ċinema. Ieħor kbir kien armat bis-sinkijiet, showers u toilets u ieħor bħala kċina u rifettorju kbir. Kellhom ukoll chalet użat mill-amministrazzjoni tal-kamp. Id-delegati kollha kienu mqassma f'chalets, żgħar jew kbar. Jien u Louis Wettinger messna naqsmu chalet miż-żgħar ma' żewġ studenti Germaniżi. Il-kamp kien mibni fuq promontorju fl-gholi, tahtu l-baħar. Minkejja li s-sajf ta' dik is-sena kien wieħed mill-aktar šhan fir-Renju Unit, il-baħar kien iffrizzat. Darbtejn biss ippruvajtu.

The International Summer School in Great Britain organizza dan l-avveniment bejn l-14 u l-25 ta' Settembru, 1959. Fil-5.00 p.m tat-Tnejn, 14 ta' Settembru, ftiit wara li wasalna u sibna x-chalet tagħna, poġġejna kollox f'postu u morna nieklu.

Waqt l-ikel kienet okkażjoni tajba biex nibdew nithalltu ma' delegati minn pajjiżi oħra.


Fil-5.00 p.m. tat-Tnejn il-tqajna skont kif kien ipprogrammat, fis-sala tal-konferenzi tal-kamp. Is-Segretarju tal-IUSY, Kurt Kristiansson fetiħ din is-Summer School b'diskors ta' merħba lid-delegati. Informana li aktar tard kien se jkun organizzat "Get acquainted" biex id-delegati jibdew isiru jafu lil xulxin. Wara kien se jiġi proġettat il-film "Jour de Fete". Kull jum kien jintwera film tul il-gimghatejn tas-Summer School.

L-ewwel kelliem wara s-Segretarju tal-IUSY kien il-membru parlamentari Laburista Ingliż, Fenner Brockway, ħabib kbir ta' Malta u tal-Perit Dom Mintoff.

Mhux se nrrakontalkom x'intqal fid-diskorsi u d-dibattiti li saru wara kull lecture fit-12 il-jum tal-kamp. Però, biħsiebni nsemmi t-temi diskussi. Qatt ma giet diskussa xi reliġjon kif kien ingħad f'Malta. Temi trattati kienu: Traditional Colonialism in Algeria, Communist



George Glanville fuq it-Thames



George Glanville gewwa Cambridge

« Imperialism: Tibet, The Economics of Imperialist Colonialism (A theoretical approach), The Economics of Russian & Chinese Imperialism, Traditional Imperialism: Central Africa, Traditional Imperialism: East Africa, Problems in the Transition to Independence: Middle East, The Effect of the Cold War, Traditional Imperialism: Goa, Communist Imperialism: East Europe, Problems of the Transition of Independence: Pakistan, Socialist Achievements in the State of Israel, Traditional Imperialism: New Guinea, Communist Imperialism: Hungary, IUSY and the Struggle Against Imperialism and Colonialism, The Socialist International.

Ma' dawn irrid inżid wahda dwar is-sitwazzjoni politika f'Malta dak iż-żmien: "Traditional Imperialism: Malta." It-taħdita saret is-Sibt 19 ta' Settembru fis-2.00 p.m. Din it-taħdita saret mis-Sur Arthur J. Scerri, ir-rappreżentant tal-Malta Labour Party fir-Renju Unit. Thax-il sena wara, Turu Scerri kien maħtur


Kummissarju Gholi ta' Malta għar-Renju Unit mill-Gvern Laburista.

Waqt li kont qed nikteb dan l-artiklu, intbaħt b'dettall li qatt ma kont tajt każu. Id-dettal indunajt bih waqt li kont qed nikkonsulta mal-programm tat-taħditiet li semmejt hawn fuq. Irrealizzajt li wieħed mill-kelliema kien Ian Campbell, dak iż-żmien Segretarju tal-British-Asian & Overseas Socialist Fellowship. 42 sena wara, fl-2001 ergajt iltqajt ma' Ian u martu Thalia f'Malta. Iltqajt magħhom bis-saħħa tal-iskultur Anton Agius u ibnu Christopher. Dak iż-żmien, Ian u Thalia, kienu jiġu Malta kull sena biex iqattghu x-xitwa hawn. Anton kien haħmilhom statwa biex jikkommemoraw il-marċ tan-nisa Ingliżi lejn Greenham. In-nisa bit-tfal magħhom kienu mmarċjaw lejn Greenham Common, jipprotestaw kontra il-baži nukleari Amerikana fl-Ingilterra. Din l-istatwa qiegħda fis-City Hall ta' Cardiff, Wales. Fl-2001 ma kontx irrealizzajt li diġà kont iltqajt ma' Ian 42

sena qabel f'Kessingland.

Ian u Thalia Campbell kienu artisti li speċjalizzaw fid-disinn u l-ħjata ta' Campaign Banners għall-Partit Laburista u t-trejdunġins Ingliżi. Fl-2001 jien kont il-kuratur tal-Gallerija tal-Arti "Il-Foyer" fiċ-Ċentru Nazzjonali Laburista, l-Ħamrun. Bis-saħħa ta' Ian u Thalia tellghajt żewġ wirjiet ta' Campaign Banners fl-istess żmien: "Arts for Labour" u "Arts for Trade Unionism" f'Gallerija "Il-Foyer" u f'Gallerija Liberte' fil-Workers Memorial Building, il-Belt.

Rigward l-ikel tal-Holiday Camp qatt ma smajt tgergir. Dejjem kilna kulma kienet issajjar il-koka. Is-sorpriża kienet fil-breakfast: kienu jservu "Spagetti on toast", spagetti biz-zalza lesta fil-laned, banju marija fuq biċċiet tal-hobz mixwi. Lili u lil shabi għoġobna u konna nisparixxu kulma kien ikun hemm quddiemna. Barra l-breakfast kellna ikla f'nofsinnhar, it-tè fl-4.00 p.m u l-ikla ta' filgħajja.



Il-knisja fejn mar jisma' l-quddiesa

l-okkażjoni li niltaqgħu ma' xi studenti membri tal-IUSY u nżuru King's College u Trinity College.

Il-Ħadd 20 ta' Settembru filgħodu, jien u xi oħrajn morna nisingħu quddiesa f'Our Lady Star of the Sea Catholic Church, f'Lowestoft. Wara l-quddiesa, mill-knisja xtrajt kartolina bir-ritratt tal-istess knisja. Kif kont naghmel ktib nota fuq wara u bghattha lill-ġenituri tiegħi. Din il-kartolina ghadha ghandi. Fuq wara tal-kartolina hemm żewġ timbri tal-posta: dak ta' Lowestoft tat-Tnejn 21 ta' Settembru u l-iehor ta' Valletta 22 ta' Settembru. It-timbri juru kemm il-posta kienet effiċjenti dak iż-żmien.

Imnalla bghatt din il-kartolina partikolari. Missieri kellu l-provi f'idu li s-Summer School li konna qed nattendu ma kellha xejn kontra l-Knisja Kattolika u l-ebda twemmin reliġjuż ieħor. Ikkonferma li ahna konna qed nosservaw it-tagħlim tagħha. Seta' juriha lil kull min kellu wiċċ tost biżżejjed li kien jmur ikellmu dwari u dwar il-mawra tiegħi fl-Ingilterra. Aktar tard missieri u miegħu Loretu Cutajar, studjuż tal-Istorja tal-Knisja Kattolika, tkeċċew mil-Legion of Mary ta' Rahal Ġdid għax Laburisti. Il-qiegħa kienet bdiet tishon ħafna f'Malta.

Fl-ahhar jum tas-Summer School, kellna taħdita mis-Segretarju Ġenerali tal-IUSY, Kurt Kristianson. It-tema kienet "IUSY and the Struggle against Imperialism and Colonialism" xejn kontra l-Knisja Kattolika. Filgħaxija kellna attività speċjali, meeting politiku fil-kampanja elettorali tal-Labour Party Ingliż fil-Hippodrome, Lowestoft. Kellna l-opportunità niltaqgħu wiċċ'imbi wiċċ mal-kelliem ewlieni, il-mexxej tal-Partit Laburista Ingliż, l-Onorevoli Hugh Gaitskill, M.P. Ġimgha wara għand Madame Tussaud, f'Londra rajt ix-xbiha tiegħu. Skantajt kemm kienet realistika.

Nistqarr li sal-lum għadna ma lhaqniex dak il-livell ta' tolleranza politika f'Malta, 60 sena wara. Fis-sala tal-Hippodrome bilqiegħda f'post prominenti kien hemm numru ta' attivisti Konservattivi li bdew

jagħmlu l-mistoqsijiet li xtaqu wara l-intervent ta' Hugh Gaitskill. Ħadd ma interrompa lil ħadd, ħadd ma ġġieled ma' ħadd u kulħadd mar lura d-dar bil-kwiet. Din kienet novità għalina.

Wara s-Summer School, qattajna ffit granet Londra. Jien ħadt l-okkażjoni nżur familja hbieb tagħna f'Kent u l-bqija tal-granet indur ma' shabi postijiet interessanti f'Londra. Bdejna l-vjaġġ lura lejn Malta t-Tnejn 5 ta' Ottubru fit-8.40 a.m. minn Victoria Station. Bejn wieħed u ieħor il-vjaġġ kien simili tal-vjaġġ minn Malta. Wasalna Ruma fis-7.05 pm tat-Tlieta 7 ta' Ottubru, vjaġġ ta' 34 siegħa.

ŻJARA FIL-VATIKAN

L-ghada, l-Erbgha jien u Willy Cocker ħriġna nduru madwar il-ħwienet, il-postijiet storiċi u l-monumenti fiċ-ċentru ta' Ruma.


Waranofsinar għidna lejn il-Vatikan. Meta wasalna Pjazza San Pietru rajna ħafna ċaqliq ta' nies. Viċin rajna qassis u morna nkellmuh. Staqsejn x'qed jiġri. Kellimna bl-Ingliż. Qalilna li l-Papa Gwanni XXIII kien se jagħti udjenza fl-okkażjoni tal-ewwel anniversarju mill-mewt ta' Papa Piju XII. Staqsiena minn fejn ahna u meta għidnielu li ahna Maltin, staqsiena jekk konniex interessati nattendu. Għednielu li ahna interessati. Hu tana żewġ biljetti biex inkunu nistgħu nidhlu. Irringrazzajnieh u morna fil-kju.

Qatt ma bsarna fejn konna se nkunu fil-bażilka. L-ushers indikawlna li postna kien fuq struttura għolja sular, waħda minn erba' strutturi, waħda f'kull rokna tal-altar maġġur. L-istruttura fejn konna ahna kienet dik quddiem l-istatwa ta' Sant' Elena. Mhux hekk biss, ahna konna fl-ewwel filliera flimkien ma' żewġ Kanadiżi. Tahtna kien hemm mijiet ta' sorijiet u sacerdoti bilwieqfa. It-tema li l-Papa tkellem dwarha dakinhar kien ir-Rużarju, diskors ta' madwar 20 minuta, u wara fakkar l-ewwel anniversarju mill-mewt ta' Papa Piju XII. Id-diskors tal-Papa wara ġie tradott bl-Ingliż, Franciż u Spanjol. Mur għidlu lil Monsinjur Gonzi fejn konna!

Fil-ftit hin liberu konna nohorgħu nimxu fit-triqat ta' Kessingland. Darba minnhom habbatt bieb ta' dar. Fuq il-bieb tal-ġnien kien hemm nota li kellhom it-tuffieħ għall-bejgħ. Il-propjetarji kienu koppja mdahhla fl-età. Wara li introduċejt ruħi u għidtilhom għaliex habbatilhom il-bieb, dahhluni ġewwa, dawruni mal-ġnien u wara tawni t-tè u qagħdu juruni r-ritratti tal-familja. F'żoġħitu, ir-raġel kien sajjied fuq wieħed mit-trawlers taż-żona.

Filgħaxijiet jekk ma konniex noqogħdu naraw il-film ippreparat jew ningħaqdu ma' shabna tal-grupp Ġermaniż idoqu l-pjanu u jkantaw, konna nispiċċaw il-pub tal-lokal fejn kienu jiltaqgħu l-familji. Nhar ta' Ġimgha u nhar ta' Sibt fil-pub kienu granet speċjali; fil-pub kien ikun hemm persuna jdoqq il-pjanu u n-nies jixorbu u jkantaw flimkien. Iż-żgħażaġħ taht it-18 il-sena, kien kontra qalbhom, ikollhom jibqgħu barra l-pub.

Barra mit-taħditiet politiċi kellna ppjanat ħarga f'Cambridge. Kellna



Belgrad u l-wirt *Ottoman* tagħha

SIMON MERECIECA

**ILLUM FTIT JASSOĊJAW IL-BELT
TA' BELGRAD FIS-SERBJA
MAD-DINJA MUSULMANA JEW
AHJAR MA' DIK OTTOMANA.**

Għal hafna sekli, din il-belt kienet parti mill-imperu Ottoman. Biss il-wirt ta' din il-hakma hu ftit li xejn magħruf. Għal hafna sekli, is-Serbi stess fittxew li jinsew dan il-wirt, kif aħna l-Maltin għamilna matul is-seklu dwar ħakmiet oħra li ġew fostna. Għas-Serbi, dan ma kienx biss proċess reliġjuż, iżda wkoll proċess ta' dekolonizzazzjoni – kif finalment nemmen li kien il-proċess li seħħ fostna. B'hekk, il-fdalijiet Ottomani f'din il-belt huma ftit. Biss ta' min imur iżuruhom.

Meta wiehed iżur din il-Belt, ftit se jsib bini qadim. Hi belt mibnija prattikament mis-seklu dsatax-il quddiem. Fl-arkitektura ta' din il-Belt tinħass hafna l-influenza tal-Awstrija u anke dik Franciża. B'mod partikolari, l-istil liberty Franciż jinħass sew f'Belgrad.

Fil-verità din hi belt qadima hafna li tmur lura fl-istorja għaž-żmien ta' qabel mal-istorja bdiet tinkiteb. Iżda l-pożizzjoni strateġika tagħha fuq ix-xmara Danubju wasslet biex tkun attackkata minn hafna qawwiet differenti. Intrebhet u ntilfet kemm-il darba u matul dawn il-proċessi storiċi kienet tkissret. Tfarrket għal aktar minn 70 darba. B'hekk dak li hu qadim u tal-imghoddi fl-arkitektura tagħha hu ftit li xejn. Fuq kollox, din hi l-aħħar Belt fl-Ewropa li spiċċat fi gwerra, meta fl-1999 kienet giet ibbumbardjata mill-qawwiet tan-Nato. Is-Serbi ma jirkellmux dwar

dan. Trid tistaqsihom. Biss mit-tkissir tan-Nato, inkluż tal-pont li jaqsam ix-xmara Danubju, ma għadu jidher xejn. Kolloxx reġa' nbena u anke jekk il-ġrieħi tal-gwerra għadhom hemm, dawn ma jidhrux f'bini mwaqqa'.

Illum meta wiehed jirkellem mas-Serbi, ifttxu li jirkellmu dwar iż-żmien meta Belgrad kienet taht Ruma u giet mogħtija bhala Singidunum, isem qadim tagħhom li ġie Latinizzat. Isemmu li tliet Imperaturi Rumani twieldu Belgrad. Inhoss li f'din il-konnessjoni storika jfittxu l-għerq tagħhom Ewropew, aktar u aktar meta kienet inbniet kampanja medjatika kontra tagħhom li huma ma jisthoqqilhomx ikunu fil-Komunità Ewropea.

Nemmen li dan l-element, b'mod indirett qed iwassal ukoll biex dan il-wirt Ottoman ma jkunx rivalutat biżżejjed. Fuq kollox, il-Komunità Ewropea ma tridx lit-Turkija bhala membru. Għalija dan hu żball.

Matul il-hakma Ottomana, din il-belt kellha tliet kwartieri prinċipali. Kien hemm il-kwartier tal-Insara, li f'dan il-każ kienu u għadhom Ortodossi. Kien hemm il-kwartier tal-Musilmin u kien hemm il-kwartier tal-Lhud. Kif jiġri f'ħakmiet barranin, ikun hemm nies tal-lokal li jmorru mal-ħakkiem il-ġdid. F'dan il-każ, din kienet tfisser li numru ta' Serbi kienu saru Musilmin.

Kull kwartier kien iddominat bil-postijiet tat-talb. Il-Moskea prinċipali kienet fil-fortizza li hemm tiddomina l-belt. Din il-moskea llum m'għadhiex teżisti. Fejn kien il-kwartier tal-Musulmani għad hemm il-Moskea. Jgħidulha tal-bandiera,

għax l-imam kien itella' l-bandiera fuq arblu li kellu fuq il-minaret meta kien jaasal hin it-talb u jerga' jniżżilha. M'ilux, din il-moskea giet irrestawrata mill-Ażerbajġan u nbena qribha ċentru Iżlamiku. Biss taqra deskrizzjoni ta' Belgrad fi żmien il-hakma Ottomana, dak li johroġ minn dawn il-vjaġġaturi li kien in-numru ta' mkejjien żgħar fejn kienu jmorru jitolbu l-Musulmani. Fl-aqwa tal-perjodu Ottoman, jigifieri fis-Sekli Sittax u Sbatax, Belgrad kellha 'l fuq minn mitt elf persuna. Biss karatteristika ta' din il-belt li ma tantx kienu l-moskej, iżda kellha hafna magid al-masqit. Fil-Belgrad Ottoman, dan kien ifisser post iċken għat-talb, qishom il-kapelli tagħna.

Fiċ-ċentru tal-belt ta' Belgrad għad hemm qabar ta' wiehed mid-dervish Torok. M'ilux giet irrestawrata din il-kappella funebri jew mawsulew mill-Gvern Tork. Id-dervishes kienu jqimu dawk fosthom li jkunu għaddew ħajja eżemplari u ta' qdusija. Fejn jindifnu kienu jsiru postijiet ta' pellegrinagg. Jieħdu s-sura ta' santwarji għall-qaddisin fil-kultura Kristjana.

Ftit 'il bogħod minn dan il-mawżulew għadha teżisti dar, wahda mill-ftit jekk mhux l-unika li baqa' ta' żmien l-epoka Ottomana. Illum mużew. Din tfakkret kif kienu d-djar matul il-hakma Ottomani. Din baqgħet għax fiha bdiet ir-rivolta tas-Serbi f'Belgrad kontra din l-istess hakma Ottomana matul is-Seklu Dsatax.

Iżda l-aktar monument importanti li hemm f'Belgrad hi l-fortizza li tiddomina din il-belt. Din għad għandha partijiet tagħha li jmorru għaž-żminijiet tan-nofs. Dejjem serviet bhala l-post fejn





Il-Moskea Principali Ottomana f'Belgrad

« kien joqghod il-mexxej tal-Belt. Taht il-ħakma Ottomana, il-mexxej f'Belgrad kien jissejjah Pasha. Kellu tahtu dan il-kastell u l-provincja ta' madwar. Hu kien jirrispondi lil Ber el Bey li kien f'Sofija fil-Bulgarija. Imbagħad il-Ber el Bey kien jirrispondi lil Grad Vizier f'Kostantinopli.

Biss ma kienx faċli għall-Ottomani li jirbħu Belgrad. Fil-Medju Evu, din il-belt kienet isservi ta' avant'post għall-Ungerija bħala difiza kontra l-avvanz tal-Ottomani. L-ewwel attentat biex tintrebaħ kien sar minn Murad II fl-1449. Imbagħad, it-tifel tiegħu, Mehmet il-Konkwistatur ipprova fl-1456 u falla wkoll. It-tielet attentat sar minn Suleiman il-Manjifiku fl-1531 u rnexxa. Wara din ir-rebħa għandha wkoll l-ewwel użu tal-istudju militari. L-Imperaturi ta' qabel, kollha pprovaw jirbħu Belgrad billi jigu min-nofsinar, min-naħa tax-xmara Danubju. Suleiman attakka din il-belt mit-Tramuntana li kien aktar diffiċli għax kellu jibni pont biex jaqsam ix-xmara.

Madankollu, kien attakka l-aktar parti dgħajfa ta' din il-fortizza. Wara din ir-rebħa, l-Ottomani kellhom aċċess għall-materjal importanti, l-injam. Is-Serbja kienet magħrufa għas-sigar tal-injam tant li kienet tissejjah il-gungla l-qadima. B'hekk Suleiman seta' jibni flotta kbira li giet użata kontra Malta fl-1565. Fi kliem ieħor mingħajr din ir-rebħa, l-assedju ta' Malta ma kienx ikun possibbli. Jekk f'Malta ma kienx suċċess, din ir-rebħa tat aċċess lill-Imperu Ottoman biex ihejji attakk u jirbaħ lill-Ungerija.

Biss Belgrad ma tibqax għand l-Ottomani. Wara li kien falla l-attentat mill-Ottomani li jiehdu Vienna, l-Asburgi li kienet il-familja nobbli li tmexxi l-Awstrija, fittxet biex tirbaħ din il-belt strategika kif fil-fatt ġara fl-1686. Hawn jibda perjodu ieħor ta' storja militari. Il-fortizza ta' Belgrad tiġi msaħħa fuq il-linji militari ta' Vauban. Dan l-istess perit kien qed iħalli influwenza fuq pajjiżna u b'hekk naraw xebħ militari bejn din il-

fortizza u dawk il-fortizzi tas-seklu sbatax u tmintax li għandna f'pajjiżna. Izda fl-1691, l-Ottomani jerggħu joħduha. Biss terġa' tittiehed mill-Asburgi bejn l-1718 u 1739. Wara terġa' tmur għand l-Ottomani u għal perjodu qasir, bejn l-1788 u l-1793 jerġa' jkun hemm preżenza Awstrijaka. Belgrad baqgħet għand l-Ottomani sakemm kien hemm il-qawmien Serb fis-seklu dsatax.

Quddiem dawn il-fatti storiċi, wiehed ma jistax imur Belgrad u ma jmurx jara din l-fortizza li tiddomina din il-belt. Is-swar tagħha jixhdu l-fażijiet storiċi li għaddiet minnhom. Quddiem id-daħla prinċipali għal din il-fortizza, min-naħa tal-belt ta' Belgrad, hemm speċi ta' park li jissejjah 'kalemeda'. Din hija kelma Torka li tfisser l-għalqa li jkollha quddiemha l-fortizza. Din kienet titħalla mhux mibnija għal raġunijiet ta' difiza. Fiha naraw numru ta' bibien li isimhom għadu marbut mal-mexxej li fi żmien u kien u saru dawn il-bibien bħalma hu l-bieb ta' Leopoldu I jew »



Il-binja fejn bdew l-irvellijiet kontra l-Ottomani



L-entratura għall-Kastell

◀ inkella dak li jissejjah il-Bieb ta' Istanbul. Ghadhom jidhru f'din il-fortizza strutturi oħra li l-Ottomani bnew bħal hawt tat-tisfija li kellha l-moskea, il-postijiet użati bħala ħabsijiet jew inkella fejn kellhom it-tarzna. Din illum isservi wkoll bħala mużew. Fuq kollox, għamlu użu mis-sistema tal-akwadotti Rumani biex iwasslu l-ilma lejn din il-fortizza.

Fdin il-fortizza naraw numru ta' monumenti storiċi, fosthom, tnejn għall-Ewwel Gwerra. L-ewwel wiehed hu magħruf bħala Victory. Dan illum hu s-simbolu ta' din il-Belt. Biss illum f'tit

jirrealizzaw, li meta sar, fl-1928, in-nies ta' Belgrad ma riduhx. L-idea kienet li jitqiegħed fiċ-ċentru tal-Belt. Biss tqies indiċenti għax juri raġel għarwien. B'hekk kien tqiegħed fuq din il-fortizza, ihares lejn ix-xmara Danubju. Dan kien sar minn skultur Kroat li kien l-artist favorit tar-Re. Imbagħad hemm monument ieħor f'dan il-post, li meta ħarist lejha fakkarni ħafna fl-abbozz ta' Sciortino. Dawn iż-żewġ artisti kienu qed jixorbu mill-istess sors. Il-monument sar bi gratitudni lejn Franza. Fuq kitbu bis-Serb "ahna nħobbu lil Franza daqs kemm hija tħobb lilna". Dan sar

b'ringrazzjament lejn Franza tal-appoġġ li tat lis-Serbi matul l-Ewwel Gwerra Kbira.

Fil-perjodu tal-gwerra, numru ta' iżgħażaġħ Serbi ma kienx intbagħtu fuq il-frontiera iżda fi Franza halli jitgħallmu. B'hekk wara l-gwerra, is-Serbja jkollha elit tagħha ppreparat fi Franza. Dan il-fatt irnexxa għax l-influwenza Franciża, anke b'mod viżiv fl-arkitettura, għadha tinħass f'Belgrad sal-ġurnata tal-lum. Biss dan il-kliem fuq dan il-monument kien profetiku. Wara l-waqgħa tal-Komuniżmu, Franza ma tatx l-appoġġ tagħha lis-Serbi. Anzi f'għajnejn is-Serbi ħadmet kontra



l-Ewwel Gwerra Dinija. Issa Belgrad kienet giet ibbumbardjata mill-Awstrijaci. Biss dan il-wirt militari f'din il-fortizza għadu jinhass sew. L-ewwel, għax fiha wiehed isib il-mużew tal-Gwerra li hu interessanti ħafna. It-tieni, fiha hemm numru ta' monumenti marbuta mal-Ewwel Gwerra. Minn din il-fortizza hemm veduti sbieħ tax-xmara Danube, iddominata minn gżira kbira fin-nofs li mhux dejjem kienet hemm, iżda li giet mahluqa. Qabel kien hemm numru ta' gzejjer żgħar.

Din il-belt waqgħet ukoll taħt in-Nazisti. Intrebħet f'għaxart ijiem. B'hekk f'din il-fortizza ta' Belgrad naraw anke monument għal dawk li mietu jiġġieldu l-faxxisti. Fuqu hemm miktub bis-Serb, "Mewt għall-Faxxisti u ħelsien għall-poplu".

L-IKEL

Iżda hemm sfera oħra fejn l-influenza Ottomana tinħass, dik tal-ikel. Belgrad għandu ħafna ħobż differenti. Xi ristoranti jhobbu jgibu fuq il-mejda ħobż li jqisu l-ftira tagħna. Fiha nnifisha din hi influenza Ottomana u anke Bizantina. Fuq kollox jingieb il-bżar aħdar f'tit jaħraq. Dan l-ewwel jinxtewa u mbagħad jintefa' fil-hall. Din it-tradizzjoni kienet anke tinsab f'ċerti postijiet ta' Spanja. Jingieb ir-rafanel biex wiehed jieklu waqt l-ikel jew qabel l-ikel. Dan ma jfissirx li ma hemmx influwenzi oħra. Hemm ħafna laħam mixwi, kemm taċ-ċanga, tal-haruf u l-aktar tal-majjal. Waqt li l-mixwi hi tradizzjoni li nsibuha mal-Ottomani u anke qabilhom, il-majjal ma kienx annimal li se jittiekel mill-Musulmani. Fuq kollox, fl-ikel iħobbu ħafna laħam ikkapuljat u msajjar b'ħafna modi, minn zalzett sa pulpetti. Il-laħam hu fil-platt prinċipali ta' din il-lokalità.

Belgrad għadha pjuttost irħisa. Fuq kollox, wiehed mill-aktar kwartieri qodma ta' din il-belt, illum hu ċentru ta' ristoranti u divertiment. Biss f'dan il-kwartier, li jmur lura għal meta kien mimli zingari u għalhekk magħruf bħala l-kwartier tal-Bohemni, tiddomina

l-mużika. Biss qatt f'ħajti ma rajt ristoranti b'orkestrina ta' ħames mużiċisti aktar minn waħda fihom, magħmula minn raġel idoqq il-kuntribaxx, l-ieħor l-accordion, l-ieħor il-klarinet u ieħor il-vjolin. Orkestrini kollha jdoqqu jgħannu flimkien. Kakkofanija sabiħa ta' mużika.

L-istorja Ottomana turina li meta gvern jagħmel divjeti, mhux bilfors jirnexxu għax kif jgħid fil-Latin, *Fatta lex inventa fraus*, għamel il-liġi u oħloq mod kif tkissirha. Fl-Iżlam, l-alkoħol hu pprojbit b'mod reliġjuż. F'dan iż-żmien, is-sors prinċipali kien l-inbid. Mhux l-ewwel darba li xi Rais jew Bey Ottoman ipprova jrażżan dak li f'għajnejh kien jidher bħala abbuż billi jipprojbixxi l-produzzjoni tal-gheneb bil-ħsieb li l-abbuż jinqata' mill-gheruq. Din kienet tigri ta' spiss fl-imperu Ottoman, għax anke fl-Afrika ta' Fuq kien hemm minn dawn id-divjeti. Ġara, li f'dawn in-naħat, din wasslet għal aktar produzzjoni ta' għajnbakar biex jieħdu post l-gheneb. B'hekk minflok beda jsir alkoħol bl-għajnbakar. Din il-produzzjoni kienet giet iġġustifikata billi kien jingħad li fil-Kuran il-produzzjoni tal-inbid kienet ipprojbata u mhux tal-brandi mill-għajnbakar!! Dan it-tip ta' alkoħol tant sar popolari f'dawn iż-żoni, li llum hu wiehed mix-xorb tipiku tas-Serbja.

Tito kien l-aktar dittatur li kellu djar, vilel, palazzi, karozzi u jottijiet. Biss meta miet ma ħalla xejn lill-familja. Ħalla kollox lill-Istat. Meta membru tal-familja tiegħu pprova jagħmlu 'royalty' mill-immagni tiegħu, tilfuha. Illum wara dan l-isfaxxament ta' dan il-pajjiż, hemm min iħares b'nostalgija lejn żmien Tito. Dak li laqgħatni kien li dan mhux biss ġej mis-Serbi imma anke minn oħrajn bħal Bosnijaci u l-Kroati. L-immagni tiegħu spiċċat qisha dik taċ-Che għal numru ta' persuni li darba pajjiżhom kien jagħmel parti mill-Yugoslavia. B'hekk meta tkun ħiereġ mill-ajruport tara anke vodka msemmiha għalih. Biss ma saritx fis-Serbja iżda fuq għandha 'made in America'. Anke l-Amerikani spiċċaw jammiraw lid-dittatur Tito!

tagħhom biex tkissirhom wara li sfaxxat il-Yugoslavja. B'hekk is-Serbja u Belgrad spiċċaw ibbumbardjati min-Nato fl-1999. Niftakar li mhux kulhadd, fiċ-ċentri akkademiċi Pariġini kien jaqbel ma din il-linja politika. Kien hemm akkademiċi li riedu r-ritorn lejn din il-politika ta' ħbiberija mas-Serbja bħalma ġara fis-Seklu Dsatax. Dan ma seħħx. Illum din l-imħabba lejn Franza spiċċat u dan hu pajjiż, li llum qed ifittex merġat oħra, primarjament lejn ir-Russja u ċ-Cina.

Il-ftit arkitettura Ottomana li kien għad fadal f'din il-fortizza tkissret matul



Il-moħħ wara l-festival muzikali MUSIC+ : nitkellmu mas-

Surmast Joseph Debrincat

SIMON MERCIECA

HU FATT MAGHRUF
LI L-GŻIRA TAT-TLIET
GHOLJIT KULMA JMUR
QIEGHDA SSIR IL-MEKKA
TA' NUMRU SABIH TA'
ATTIVITAJIET KULTURALI
TA' ĊERTU LIVELL.

Apparti l-opri lirici li jiġu organizzati fiż-żewġ teatri tal-Belt Victoria, wiehed isib numru ta' festivals li jimlew mhux hażin il-kalendarju kulturali ta' Għawdex. Dan jikkumpla s-sew mal-politika tal-Ministeru għal Għawdex li jagħmel minn Għawdex gżira kulturali.

Wiehed mill-festivals li qiegħed jiġi organizzat fil-gżira Għawdxija f'dawn il-jiem hu l-festival

MUSIC+ li jiġi organizzat mill-Fundazzjoni Classique. Simon Mercieca tkellem dwar dan il-festival ma' Joseph Debrincat li barra li hu d-direttur artistiku tal-festival, hu wkoll surmast direttur b'żewġ degrees fil-mużika mill-Università ta' Malta, għalliem fil-Gozo Visual & Performing Arts School, maestro di cappella tal-Parroċċa ta' Santa Margherita Ta' Sannat, Għawdex, u assistent surmast tal-Banda Leone tar-Rabat Għawdex. Nafu wkoll li hu wiehed mill-ftit diretturi Għawdxin li qatt ġew mistiedna mill-Orkestra Filarmonika ta' Malta biex imexxu kuncerti fl-istaġun tagħha.

Joseph, l-ewwelnett għidilna xi haġa dwar il-Fondazzjoni Classique li qiegħda torganizza l-festival MUSIC+.

Il-Fundazzjoni Classique hi organizzazzjoni volontarja li twaqqfet fis-sena 2000. L-iskop ta' din il-fondazzjoni kien u għadu li torganizza attivitajiet kulturali ta' ċertu livell u portata minn żmien għal żmien matul is-sena. Fil-fatt jirriżulta li din il-fondazzjoni kienet il-moħħ wara kuncerti muzikali kbar bħall-ewwel rappreżentazzjoni tal-opra Le Villi fil-gżejjer Maltin, Verdi in Concerto, Puccini 150 – Anniversary Concert, Grand Operatic Concert 2011, Grand Operatic Concert 2014 u diversi oħrajn. F'dawn il-kuncerti hađu sehem bosta artisti barranin u anke lokali, l-Orkestra Filarmonika ta' Malta li lkoll kienu jkunu taħt id-direzzjoni tiegħi.

« Nafu li s-sena l-oħra
l-fondazzjoni li tagħha inti
direttur artistiku u muzikali
imbarkat fuq proġetti ġdida. Xi
tghidilna dwaru? »

Hekk hu. Wara diversi snin norganizzaw kunċerti operistiċi kbar u oħrajn fuq skala iżgħar deħrilna li għandna nimbarkaw fuq proġetti differenti. Fil-fatt, proprju s-sena l-oħra l-fondazzjoni ppreżentat l-ewwel edizzjoni tal-festival MUSIC+. Dan sar bejn Settembru u Novembru u fih hađu sehem bosta artisti internazzjonali u oħrajn lokali. Barra minn kunċerti, ġew organizzati numru ta' masterclasses, taħditiet, workshops dwar l-opra għat-tfal tal-iskejjel primarji, u saħansitra konferenza dwar il-futur tal-opra fil-gżejjer Maltin. Nista' ngħid b'wiċċi minn quddiem li l-attivitajiet kollha kellhom konkorenza tajba u tajba hafna meta tqis li din hija esperjenza pjuttost ġdida għall-fondazzjoni tagħna. U dan anke meta tqis li l-finanzi huma limitati u limitati sew.



Din is-sena se tkunu qeghdin itellghu t-tieni edizzjoni ta' dan il-festival. Tista' jekk jogħġbok tagħtina fitt dettalji ta' kif se jkun imqassam u meta se jsir?

Wara s-suċċess li kiseb MUSIC+, il-fondazzjoni ddeċidiet li tippreżenta t-tieni edizzjoni li din is-sena se ssir bejn is-27 ta' Settembru u l-1 ta' Novembru. Din it-tieni edizzjoni se tinkludi kunċerti minn mużiċisti ta' fama internazzjonali u oħrajn lokali, masterclasses minn artisti ta' fama, taħditiet, workshops mis-serje Opera 4 Kids, u opra mit-tfal għat-tfal.

Tgħidilna xi haġa dwar l-artisti li se jkunu qeghdin jipparteċipaw fil-kunċerti?

Bhalma għamilna dejjem, il-fondazzjoni se tkun qiegħda tingaġġa artisti ta' fama internazzjonali, artisti Maltin/Ghawdxin u anke artisti lokali żgħar. Fejn jidhlu artisti internazzjonali għandna l-unur li din is-sena se jkollna fostna tal-inqas żewġ artisti ta' livell għoli hafna - artisti li taw kunċerti fl-aqwa bliet madwar id-dinja.

Qed nirreferi għall-vjolinista Anastasiya Petryshak (Ukrena) li flimkien mal-pjanista tagħha Lorenzo Meo (Taljan) fethu din it-tieni edizzjoni ta' MUSIC+ nhar is-27 ta' Settembru; u l-klarinetista mondjali Corrado Giuffrè li flimkien mal-pjanista tiegħu Roberto Arosio se jagħtu kunċert nhar l-20 t'Ottubru.

Artista ta' ċertu livell oħra hi s-sopran Taljana Rossana Potenza li flimkien mal-pjanista tagħha Leonardo Quadrini tat kunċert nhar it-28 ta' Settembru. Potenza hi sopran versatili hafna u kantat ma' diversi diretturi ċelebri u orkestri kbar bħall-BBC Symphony Orchestra. Iċ-ċellist Ungeriz Akos Kertesz, flimkien ma' Rita Kertesz fuq il-pjanu, huma l-artisti tal-kunċert li se jsir illum id-29 ta' Settembru. F'dan il-kunċert se tiġi esegwita l-famuża Elegy tal-kompożitur Għawdxin Joseph Vella (1942-2018).

Artist ieħor hu l-Ingliz Bredan Ball fuq il-kurunetta li se jagħti kunċert flimkien mal-pjanista Maltija Elaine Mercieca. F'dan il-kunċert se tindaqq għall-ewwel darba s-silta ta' Alan Cassar, bl-isem ta' Deconstructed Images. Dan se jsir fit-13 t'Ottubru.

Bhala artisti Maltin hu l-pjaċir tagħna li se jkollna lill-pjanista Joanne Camilleri li żgur ma għandha bżonn tal-ebda introduzzjoni. Camilleri se tagħti kunċert nhar id-19 ta' Ottubru. Hsibna wkoll li nagħtu spazju lit-talent Għawdxin u bi pjaċir kbir stedinna lill-pjanista Daphne Delicata, li għalkemm għad għandha biss 13-il sena, diġà qiegħda tagħmel isem anke barra minn xtutna. Delicata se tagħti kunċert nhar is-27 ta' Ottubru.

Il-kunċerti kollha li għadni kemm semmejt se jsiru fis-sala tal-esibizzjonijiet tal-Ministeru għal Għawdex u jibdew fis-7.30 p.m. Id-dhul dejjem ikun b'xejn.

Il-festival jiġi fi tmiemu b'kunċert mill-kwartett tal-korda Taljan, Quartetto Mediterraneo. Dan il-kunċert se jsir nhar l-1 ta' Novembru fil-knisja ta' San Frangisk, Victoria.

Jidher li se jkun hemm numru ta' kunċerti varjati u li matulhom se jiġu esegwiti mużika ta' kompożituri Maltin. Xi haġa ta' min ifalharha għax nemmen li "charity begins at home".

Nahseb taqbel miegħi, li nipprezentaw il-kunċerti hu tajjeb hafna però dan mhux biżżejjed. Fl-opinjoni tiegħi wasal iż-żmien li apparti l-kunċerti nibdew nahsbu wkoll fl-aspett edukattiv. Naf li għandek għal qalbek hafna dan l-aspett u bhala fondazzjoni hsibtu f'dan ukoll. Xi tgħidilna?

Eżattament. L-aspett edukattiv hu hafna għal qalb il-Fondazzjoni Classique. Mingħajr edukazzjoni ma jista' qatt ikollna pajjiż kulturali. L-attivitajiet kulturali huma hafna f'pajjiżna, però l-udjenzi, speċjalment fil-gżira

Għawdxija, huma li huma. F'dan ir-rigward, MUSIC+ se jkun qed jippreżenta żewġ workshops mis-serje Opera 4 Kids - The Magic Flute: a performance workshop for Kids. Dawn se jsiru fit-2 ta' Ottubru fis-sala tal-esibizzjonijiet tal-Ministeru għal Għawdex. F'dawn il-workshops l-istudenti Għawdxin tal-Year 4 se jkollhom l-opportunità li jsiru jafu iżjed dwar din l-opra fantastika li tappella hafna għat-tfal. Dawn se jitmexxew minn Lorraine Aquilina filwaqt li s-sopran Francesca Aquilina, it-tenur Charles Vincenti, il-baritonu Louis A. Cassar u l-pjanista Tom Armitage se janimaw dawn il-workshops barji u dwetti minn din l-opra ta' Mozart. Fl-aħhar tal-workshops kull student li se jattendi se jiġi pprezentat minn ktejjeb bil-kulur dwar din l-opra ppreparat minni stess.

Hu ta' sodisfazzjon kbir li għamilna stedina lill-iskejjel ta' Għawdex kollha u l-postijiet ittiedu mal-ewwel jiem. Sfortunatament kellna saħansitra nirrifjutaw xi skejjel. Dan juri li hemm l-għatx għat-tagħlim u dan jimhieni b'kuraġġ ta' sur biex inkomplu nedukaw. Is-sigriet tas-suċċess hi l-EDUKAZZJONI.

Barra minn hekk, se nkunu qeghdin nipprezentaw tliet masterclasses (klarinet, vjolin u pjanu) għall-istudenti Maltin u Għawdxin. Dawn se jitmexxew minn mużiċisti internazzjonali.

Aktar kmieni semmejt xi taħditiet. Xi tgħidilna?

Hekk hu. Huwa fatt magħrur li l-kultura operistika għandha post speċjali fost il-Maltin u l-Ghawdxin. Kif jaf kulhadd aktar tard din is-sena żewġ teatri se jkunu qed jipprezentaw l-opri Il Trovatore u La Bohème. Għalhekk hsibna li l-1 ta' Ottubru fis-7.30 p.m. fic-Circolo Gozitano norganizzaw taħdita bl-isem 'From Il Trovatore to La Bohème'. Din se ssir minn Abraham Borg li hu espert fl-istorja operistika ta' pajjiżna. Din it-taħdita se tkun bl-Ingliz, a se tkun bl-Ingliz.



The Inquisitor's Porcelain

IN 18TH CENTURY MALTA



Inquisitor's Palace, Birgu

Till 30th December 2019



Heritage Malta



« **Joseph, naf li għandek għal qalbek l-opra. Naf ukoll li mexxejt diversi kunċerti operistiċi u anke opira ta' Charles Camilleri fit-Teatru Manoel. Naf ukoll kemm inti rikonoxxenti lejn l-ghalliema tiegħek li sawruk f'din l-arti mużikali meta kont tistudja fl-Università ta' Malta u kemm jista' jkun tara li tesegwixxi l-mużika tagħhom. Fil-fatt fl-edizzjoni ta' din is-sena għażilt li tesegwixxi l-opira għat-tfal BO-PEEP tal-kompożitur kompatrijott tiegħek, Joseph Vella li halliena madwar sena u nofs ilu. Għidilna f'it dwar dan.**

Personalment kull generu ta' mużika serja jogħgobni, però jekk ikolli naghzel forma li għandha post speċjali naghzel l-opira. Hu wkoll minnu li jiena rikonoxxenti hafna lejn kull għalliem li għallimni. Jien kelli x-xorti kbira li meta kont l-Università ta' Malta studjajt ma' żewġ ġganti mużikali tas-seklu ghoxrin – Charles Camilleri u Joseph Vella. Żewġ kompożituri li minbarra li kienu għalliema tiegħi kienu wkoll hbieb kbar. Illum it-tnejn li huma ma għadhomx

magħna, però l-mużika li hallewlna tibqa' għal dejjem. Grat immensament lejhom u lejn kull għalliem li b'xi mod seta' inkoraġġieni. Ma nixba' qatt niringrazzjahom u l-uniku mezz li nista' npattilhom ta' dak kollu li għamlu miegħi hu billi nesegwixxi l-mużika tagħhom.

Iva, din is-sena hriġna bl-idea li naghmlu xi haġa originali għall-ahħar. Mhux biss originali iżda li tista' tqarreb aktar tfal lejn dik il-forma li tant inħobb, l-opira. L-opira ta' Joseph Vella BO-BEEP hija opira qasira mit-tfal għat-tfal. Naturalment il-mużika tagħha tappella anke għall-udjenza matura wkoll. Il-lirika, bl-Ingliš, hija ta' Renato Agius Muscat, Victor Mallia Milanese u l-kompożitur nnifsu.

Kif aċċennajt aktar kmieni, il-kantanti prinċipali huma tfal ta' bejn id-9 u l-11-il-sena. Se jiehdu sehem il-Gozo VPA School Dance Department (korjografija ta' Christabel Bajada) u l-SCJ Children's Choir (immexxi minn Marouska Attard). Id-direzzjoni artistika hi f'idejn Gordon John Grech filwaqt li d-direzzjoni mużikali se tkun f'idejja. Se jkun hemm orkestrina magħmula minn mużiċisti professjonali barranin u lokali. Is-set se jkun ta' Denis

Mompalo.

L-opira hi pjuttost qasira (25 minuta) u għalhekk hādna l-opportunità biex nistiednu żewġ atturi rinomati, Mario Scarborough u George Camilleri, biex fl-ewwel parti tas-serata jispjegaw lill-udjenza l-istorja tal-opira u anke jagħtu xi tagħrif dwar il-kompożitur. L-iscript ta' din il-parti hu ta' Silvana Sultana.

Din l-opira se tittella' nhar il-31 ta' Ottubru fit-Teatru Giovanni, ix-Xewkija. Se jsiru żewġ rappreżentazzjonijiet - wahda filghodu għat-tfal tal-iskejjel Ghawdxin u ohra fis-7.30 p.m. għall-pubbliku ingenerali. Inħeggeġ lil kulhadd biex jattendi għal din l-attività unika. B'mod partikolari, inħeggeġ lill-ġenituri li għandhom tfal ta' bejn id-9 u l-14-il-sena biex jattendu, kemm huma kif ukoll uliedhom. Id-dhul se jkun b'xejn.

Għal aktar informazzjoni wieħed jista' jagħmel kuntatt magħna billi jibgħat imejl fuq: musicplusgozo@gmail.com jew fuq in-numru 7970 3288 / 9948 7341.

MUSIC+ huma possibbli grazzi għall-appoġġ tal-Ministeru għal Ghawdex u visitgozo. Entitajiet ohra kienu strumentali wkoll biex l-attivitajiet kollha jistgħu jsiru mingħajr hlas.

Edu-Kultura:



X'inku
ghaddej
bhalissa
fl-edukazzjoni
fl-Ewropa?

ANTOINETTE SCHEMBRI
TITKELLEM DWAR ŻEWĠ
KONFERENZI INTERNAZZJONALI
FIL-QASAM TAL-EDUKAZZJONI LI
HIJA KIENET PREŻENTI GHALIHM
U LI SEHHEW F'DAWN IL-JIEM,
WAHDA ĠEW'WA HAMBURG FIL-
ĠERMANJA U L-OHRA ĠEW'WA
MANCHESTER FL-INGILTERRA.



IL-KONFERENZA ECER

Fl-ewwel ġimgħa ta' Settembru, eżattament bejn it-2 u s-6 ta' Settembru, kienet organizzata konferenza importanti fil-qasam tal-edukazzjoni f'Hamburg. Din kienet mifruxa fuq hamest ijiem u hi magħrufa bħala ECER. Il-Kelma ECER tfisser European Conference for Educational Research. Din il-konferenza hi organizzata fuq bażi annwali mill-European Educational Research Association, jew kif inhi magħrufa aħjar EERA. Il-konferenza tkun organizzata f'universitajiet f'pajjiżi differenti. Din is-sena kien imiss li tkun organizzata fl-Università ta' Hamburg. It-titlu ta' din il-konferenza kien "Education in an Era of Risk – the Role of Educational Research for the Future".

L-ewwel jumejn kienu ddedikati għall-prezentazzjonijiet ta' dawk li bħali qegħdin jagħmlu l-Ph.D jew il-Masters fil-qasam edukattiv. Barra minn hekk, kien hemm hafna attivitajiet oħra għaddejnin, fosthom Writing Retreat, fejn il-partecipanti kellhom iċ-ċans li jiktbu. Il-programm kien wiehied strutturat fejn ikun hemm siegħa kitba, imbagħad waqfien ta' 15-il minuta fejn dawk preżenti tkellmu dwar is-sitwazzjoni li waslu fiha fir-riċerka edukattiva.

Post is-suġġetti trattati kien hemm dik tal-edukazzjoni alternattiva u kif din tirrelata vis a vis mal-edukazzjoni inklussiva. Prezentazzjoni tajba hafna dwar dan il-qasam kienet riċerka mill-Andalusia fejn tliet universitajiet Spanjoli,

għamlu studju biex jaraw għaliex hemm daqshekk student drop-out, jiġifieri, studenti li ma jkomplux l-iskola f'dan ir-regjun. Il-konkluzjoni kienet li school dropout hu process, u mhux xi haġa li tiġri hešrem. Biss, l-istudju ma sab l-ebda soluzzjoni konkreta għal dan il-fenomeni li fl-Andalusia jlahhaq mat-23 fil-mija.

Bhalissa fil-qasam edukattiv għaddej dibattitu qawwi dwar l-inkluzjoni. Mhux kull pajjiż qed jaqbel dwar din il-politika. Stella Mouroutsou, mill-Università ta' Sterling, uriet kif l-inkluzjoni qiegħda taħdem fl-Iskozja, kemm f'dokumenti ta' policies li nhargu kif ukoll b'taħriġ tal-għalliema. Għamlet studju f'sitt iskejjel, tlieta urbani u tlieta rurali. Dawn huma skejjel sekondarji mainstream bħalma huma l-kulleġġi tagħna. Mill-intervisti li għamlet hareġ ċar li l-għalliema qegħdin jagħtu importanza lir-relazzjonijiet mal-istudenti, li ma jkunux biss għalihom bħala numru imma bħala persuna. Stella qalet li l-fatt li jkun hemm relazzjoni, hu importanti hafna, u semmiet studju li gie ppubblikat minn Gillean McCluskey is-sena l-oħra. Kumbinazzjoni, Gillean McCluskey, mill-Università ta' Edinburgh inzertat kienet fil-kamra. Bħala assistenta kap ta' skola, nikkonferma kemm hu mportanti li ssir taf mill-qrib lill-istudenti. Dan biex ukoll jaraw l-iskola bħala t-tieni dar tagħhom fejn iqattgħu l-iktar parti tal-hin tal-ġurnata, u fejn huma jagħmlu parti minn komunità ta' tagħlim li fiha huma jhossuhom siguri.

Gillean McCluskey, flimkien ma' Alice Tawell ukoll taw il-prezentazzjoni tagħhom. Din kienet dwar 'disruptive behaviour'. Huma gabu eżempju tad-differenzi bejn l-Ingilterra u l-Iskozja, fejn fl-Ingilterra n-numru ta' exclusions hu bil-wisq ikbar. Anke d-dokumenti huma differenti. Dawk Ingliżi, jgħidulek x'poteri għandek, filwaqt li dawk Skoċċiżi jgħidulek x'għandek tagħmel. Huma semmeww li għandu jkun hemm 'restorative practices' biex tikkontrolla l-imġieba.

Tal-istess konvinzjoni kienet il-

prezentazzjoni ta' Glenda McGregor u Martin Mills, li huma żewġ ġganti fil-qasam tal-edukazzjoni alternattiva. Għalkemm fl-istudju tagħhom hareġ li l-iskejjel alternattivi qegħdin jagħmlu hafna ġid, huma jibzġhu li l-manigment tal-iskola qed jiehdu l-ehfef triq u jibghat lill-istudenti fi skola alternattiva mal-ewwel intopp li jinqala'. Huma qalu li hu mportanti li l-iskola mainstream tinbidel halli taqdi lil dawn it-tip ta' studenti. Li hadd ma qal hu x'jagħmel kap ta' skola meta jkun iffaccjat minn studenti li għalxejn b'xejn u bi ksuhat u qżiez, ripetutament itellfu lil shabhom u lill-għalliema fil-klassi? Għalkemm 'restorative practices' huma sbieħ, wiehied irid jammetti wkoll li mhux dejjem huma ta' suċċess. Studenti bħal dawn għandhom bżonn edukazzjoni alternattiva u mhux jibqgħu jtellfu lil shabhom. Hawn nixtieq niġbed l-attenzjoni li be'dukazzjoni alternattiva mhux qed nifhem li dawn għandhom jintbagħtu fi skejjel tas-snaġġa' iżda fi skejjel fejn iħossuhom li qegħdin jilhq l-aspirazzjonijiet tagħhom.

Lectures oħra li attendejt kienu mill-Fillandja u mill-Ġermanja. Minn studji li saru, ir-riċerkaturi kkonfermaw li l-inkluzjoni fil-pajjiżi rispettivi tagħhom qiegħda tfalli. L-istudju tal-Finlandja sar fil-belt ta' Turku, fejn gie nnotat il-fenomeni tas-segregazzjoni. Dan għaliex il-ġenituri, skont liġi mgħoddija fis-snin disghin, ingħataw il-poter li jagħzlu l-iskola fejn jattendu wliedhom. B'hekk ulied dawk ġejjin mill-klassijiet medji, qegħdin jattendu ċerti skejjel, filwaqt li l-bqija jattendu dik li bl-Ingliż ngħidulha 'area school'. Il-prezentaturi ammettew, "that cracks are starting to show in the system".

Mill-banda l-oħra, l-istudju tal-Ġermanja kkonferma li n-nuqqas ta' inkluzjoni qiegħda ssir min-naħa tal-għalliema, għax ma jridux li jkollhom tfal b'abbiltajiet differenti fil-klassi. Dan hareġ mill-intervisti li għamlu r-riċerkaturi, fejn fihom gie mtenni għal bosta drabi li ma jagħmilx sens li dawn l-istudenti jibqgħu



Mappa li turi minn fejn gew il-partecipanti tal-ECER

fil-klassi la mhux se jaghmlu l-istess eżami bhall-kumpliment ta' shabhom. Dan qed iwassal għall-aktar tbatija għal dawn l-istudenti.

IL-KONFERENZA TAL-BERA

Din il-konferenza seħħet bejn l-10 u t-12 ta' Settembru. Il-(B)ritish (E)ducational (R)esearch (A)ssociation, maghrufa bħala BERA, torganizza kull sena din il-konferenza f'postijiet differenti fl-Ingilterra. Ismijiet kbar fil-qasam tal-edukazzjoni ħadu sehem fil-konferenza ta' Manchester. Fost dawn kien hemm Pat Thomson, Andrew Pollard u Mary James. Dawn kollha taw keynote lecture. Il-Professor Pat Thomson fethet il-konferenza b'diskors brillanti. Thomson hi Awstraljana, imma kif stqarret hi stress, ilha għal dawn l-aħħar 16-il sena taħdem fl-Università ta' Nottingham. Hi bdiet id-diskors tagħha billi tat ħarsa storika tas-soċjetà u kif din evolviet minn wara t-Tieni Gwerra Dinjija sa issa. Hi qabblet is-soċjetà ma' għalqa waqt li użat

il-metafora tal-hassieb Franciż Bourdieu. Skont Bourdieu din hi għalqa li "dejjem qegħda tinbidel". Għalhekk hu importanti li niehdu r-riċerka fil-kuntest storiku u politiku tagħha.

L-edukazzjoni hi riflessjoni tas-soċjetà. Għalhekk l-edukazzjoni wkoll dejjem tinbidel skont is-soċjetà. Għall-Professor Thomson, hu impossibbli li student/a wara tant snin fl-iskola johorġu għad-dinja tax-xogħol mingħajr kwalifiċi. Ix-xogħol, kemm tal-idejn u anke tal-mohħ, huma t-tnejn importanti. Għalhekk hu importanti li s-soċjetà tiefu hsieb sew lil dawk l-istudenti li jkunu se jintilfu.

Min-naħa l-oħra, Andrew Pollard u Mary James taw ħarsa twila lura lejn il-karrieri rispettivi tagħhom, u tkellmu fejn huma kellihom suċċess u fejn fallaw. Semmew li għalkemm issa l-edukazzjoni tinsab f'era neo-liberali, dan ma jfissirx li kollox miexi ħarir. Ammettew kemm hu diffiċli li wiehed jagħmel ir-riċerka imma ma jkollux il-prattika. Il-fatt li dak li jkun

ikun maqtugħ minn dak li qed jigrri ta' kuljum fl-iskejjel, jista' jirrendi r-riċerka barra minn lokha. Temmew il-lecture tagħhom billi inkoraggew ir-riċerkaturi biex qatt ma jaqtgħu qalbhom. Meta jkollhom xi falliment, għandhom dejjem jitgħallmu minnu u jkomplu mexjin.

EDUKAZZJONI INKLUSSIVA U S-SAIHA MENTALI

Waħda mill-prezentazzjonijiet li kien hemm f'din il-konferenza ta' Manchester kienet dwar l-edukazzjoni inklussiva. Fil-prezentazzjoni tagħha, Irene Garcia-Moya semmiet li għandu jkun hemm 'connectedness' bejn l-għalliema u l-istudenti. Fi studju li sar fi skejjel sekondarji fi Spanja, instab li l-istudenti jkunu jixtiequ li jagħmlu parti mill-organizzazzjoni tal-iskola. Biss b'connectedness Garcia-Moya marret lil hinn minn hekk. Il-fatt li l-għalliema tkun taf lill-istudenti li għandha quddiemha b'isimhom johloq 'connectedness'. L-istudenti jafu li hemm xi hadd li qed



Konferenza Annwali tal-BERA 2019



Il-Professur Pat Thomson tindirizza l-konferenza tal-BERA

jiehu interess fihom. B'hekk l-istudenti jhossu li huma parti mill-iskola u jkollhom dak is-'sense of belonging'. Dan jghin biex huma jaghtu iktar kas tal-ambjent u n-nies ta' madwarhom. Dan johloq ambjent inklussiv, fejn it-tfal igibu rispett lejn xulxin u lejn l-awtorità tal-iskola.

Fil-fatt, issa studenti bi b'zonnijiet addizzjonali qeghdin jissejhu SEMH, (Social, Emotional, Mental Health). Dawn huma l-istudenti li ghandhom b'zonn l-aktar appogg. Ghandhom b'zonn min jifhimhom ghax generalment dawn ghejjin minn sfond familjari diffiċli.

Is-sahha mentali kien suggett popolari hafna waqt din il-konferenza. Kien hemm hafna hsibijiet profondi u dibattiti dwar x'ghandu jsir biex tigi mwaqqfa din it-trend ta' persentaġġ kbir ta' studenti b'dawn il-problemi. Din id-diskussjoni saret fl-isfond tal-Green Paper li giet ippubblikata s-sena l-oħra fl-Ingilterra. Din il-Green Paper kienet ukoll suggett ta' simpożju waqt din l-istess konferenza. Matul id-diskussjoni dwarha,

dawk li tkellmu qalu li ghalkemm din il-Green Paper hi sabiha fl-approċċ li tiehu, f'it hemm sustanza fiha ghax ma tatx soluzzjonijiet.

Uhud mill-kelliema taw xi soluzzjonijiet kif ghandha tkun miġġielda din il-problema ta' saħha mentali fl-iskejjel li dejjem qieghda tikber. Huma tkellmu dwar dik li tissejjah a whole school approach. Biex l-iskejjel ikunu postijiet iktar ferhana, irid ikun hemm school culture pożittiva, u inklussiva, li taċċetta lil kulhadd u thalli lil dak li jkun jimraħ u jikber. Fuq livell ta' rikerka personali, dan il-whole school approach joffri sfidi kbar fi skejjel kbar.

Il-kelliema taw importanza kbira għar-relazzjonijiet bejn l-istudenti u l-ghalliema. Ghandu jkun hemm rispett bejniethom u l-ghalliema ghandhom isiru jafu lill-istudent b'mod personali. Kif ghidt aktar 'il fuq, l-istudenti jkun aktar ferhana meta jkun jafu li hemm xi hadd li jafhom u għalhekk huma jindunaw li hemm min qed jiehu hsiebhom u

jixtiqilhom il-ġid.

Issemmiet ukoll hafna s-sahha mentali tal-ghalliema. L-ghalliema wkoll qeghdin ibatu mentalment u xi drabi jkun wkoll ibbuljati mill-istudenti. Dan iwassal biex l-ghalliema jhossuhom ghajjenin f'din il-professjoni. Meta jkun hemm ghalliem hekk, dan ma jkunx jista' jaghti l-aqwa prestazzjoni fil-klassi. Għalhekk l-istaff u anke l-SMT ghandhom ikunu ta' sostenn għal dawn il-professionisti li jkun għaddejjin minn żmien diffiċli billi jaghtuhom kliem ta' kuraġġ, u jrawmu relazzjonijiet pożittivi bejn l-istaff tal-iskola u jaraw li jevitaw diskors dispregġjattiv fuq kollegi li għaddejjin minn żmien ta' tbatija mentali.


KONKLUŻJONI

Il-konklużjoni ta' dan is-simpożju kienet li għandu jkun hemm iktar tjubija fl-iskejjel, l-ghalliema ghandhom jieħdu hsieb iktar ta' xulxin, u jibnu aktar fiduċja f'xulxin. Ghandhom juru aktar kompassjoni lejn xulxin.

Il-Wiċċ l-Iehor

I-aħħar Rumanz ta' Ġorġ Peresso

SERGIO GRECH



FIL-FEHMA TIEGHI, DAN L-AHĦAR RUMANZ TA' ĠORĠ PERESSO, "IL-WIĊĊ L-IEHOR", HU WIEHED MILL-AQWA RUMANZI, JEKK MHUX L-AQWA, TA' DAWN L-AHĦAR GHAXAR SNIN.

Hi x'inhi l-fehma ta' min jaqrah, ladarba tispicċa taqrah ma tistax hlief tesklama, "sabihi!" Kif tieqaf taqra, tibqa' tgħum f'burdata ta' poezija. Sensazzjoni sabiha.

Illum, l-awtur ta' dan il-ktieb hu fi triqtu lejn it-80 sena, biss f'dan ir-rumanz jinhass bħala awtur frisk, kwazi ġdid u espert biex jilgħab bil-kelma. Il-kelma s-sabiha qatt imniġġsa għax il-lingwa f'idejn artist tinhadem b'rispett. U Ġorġ Peresso għandu kull rispett lejn l-ilsien u jużah biex juri ġmielu.

Wiehed irid iżomm f'moħħu li Peresso qatta' għomru u żmienu fix-xandir u fil-kitba letterarja. Min jaf kemm qarreja jiftakruh jaqra l-kitba tiegħu stess. Min jaf kemm esejs, novelli, skripts, radju drammi u ġeneri oħrajn kiteb għar-radju.

Dan l-aħħar snin, Ġorġ Peresso żamm appuntament mas-semmiegħa tiegħu fuq Campus FM bil-programm "Meta l-Moħħ isir Palk", fejn ġingħa wara ġingħa, għal numru ta' xhur offra u għadu joffri drammi għal żewġ ilhna, bejnu u bejn Celaine Buhagiar, li



incidentalment hi żeffiena ta' kalibru.

Ir-rumanz "Il-Wiċċ l-Iehor" kellu l-ewwel twelid b'dan il-mod. Fil-fatt dan ir-rumanz beda b'hala radju drammi bi tliet episodji għal żewġ ilhna. Dawn l-esperimenti ta' Buhagiar/Peresso mlew vojti importanti meta tqis kif miet ir-radju drammi Malti matul is-snin minn fuq l-aġenda nazzjonali.

Konsiderazzjonijiet finanzjarji qatlu dan il-mezz u l-investment mexxa lejn drama televiżiva li tixbah soap opera aktarx fqira b'hafna atturi dubjużi.

Fl-epoka tal-lum tista' tgħid li għandek il-funeral tar-radju, il-mewt tar-radju intelliġenti u t-trijonf tal-hit parade.

Il-Wiċċ l-Iehor jista' jitqies b'hala ċelebrazzjoni tal-kliem, u tad-diskorsi metaforiku. Għażla riskjuża f'dinja li hi mibnija fuq l-abbuż tal-kelma. F'dinja li

tuża l-kelma biex ixxewwex u ssawwat. F'dinja li tuża l-kelma biex telimina t-tajieb. Deċennju mgħajjeb, mibni fuq il-fake news u b'politici-diżappunt. F'dinja li kelma ssir b'tifsira fake.

Peresso jtella' fil-wiċċ temi pjuttost qodma. Imma li jgħagġbek hu kif fuq temi antiki jirnexxielu jagħti lwien, sfumaturi u interpretazzjonijiet ġodda. Il-figura femminili tibqa' l-metafora ossessiva tal-awtur.

RAJNHA F'RUMANZI OHRAJN

Din id-darba l-palk idur mal-femme fatale li tissimbolizza r-rifjut tal-imħabba. Xena xejn ġdida. Xena komuni. Xena li ma fiha l-ebda novità.

Imma Peresso jibdel il-komuni f'sitwazzjonijiet mhux komuni. Fi djalogu ġdid; li kważi jaqtagħlek nifsek speċjalment

meta hi tissikah għax ma tridx tikkonsidra li thobbu.

Dan hu rumanz ta' ċerta intellettwalità. Kontribut qawwi għal dak li Charles Briffa sejjahlu "r-rumanz kulturali."

Dan ir-rumanz idur madwar kritiku tal-arti f'fissat fix-xogħol tal-pittur Gustav Klimt u l-kompożitur kbir Mahler. Hajtu ddur madwarhom u b'xi mod issir tixbahom. Jew aħjar jibda jgħix hajjithom f'hajtu.

Il-kritiku jgħix hajja pjuttost solitarja imma donnu kuntent. Kollox jizgarra meta jiltaqa' ma' mara li ssir ossessjoni. Il-mara iżda tiċċdu fuq bażi forsi stamba – għax wiċċu ma kienx jirradja reazzjonijiet differenti imma kien pjuttost wiċċ statiku.

Sinjal għaliha li hu kien fjura niexfa (enfasi tiegħi).

Probabbli nafu iktar dwar ir-raġel milli






Plan ahead for Notte Bianca

Choose your **route**:

- | | |
|---------------|---------|
| Red | Theatre |
| Dance | Classic |
| Kids | Music |
| Installations | |



**NOTTE
BIANCA**

Sat 5 Oct
07:00pm *till late*
Valletta

An interactive map
to help you **plan ahead**
festivals.mt/nottebianca

@ f #nb19

« fuq il-mara li habb. Kien iqum filghodu kmieni, jaħsel wiċċu, jisma' lil Mahler u jikkorda kafé b'saħħtu u jibda jaħdem u jistudja u jikteb. Hi mil-lat l-iehor kienet iktar frivola, thobb tbiddel kulur xagħharha u fi kliemha stess thobb il-lussu u s-sbuhija.

Tant halliet impatt fuqu li ħawditlu r-ritmu tal-irqad. Għalih kienet il-Flora u l-Medusa tal-mitoloġija. Iz-żwieġ tagħha ma' raġel fin-negozju imma b'wiċċ ħaj iktar

minn tiegħu jaqta' kull kuntatt magħha possibbli imma l-mewt tan-negozjant terġa' tixgħel il-fjamma u t-tqanqil.

Inkun ingust jekk niżvela iktar minn hekk.

L-istorja hi rrakkuntata min-narratur imma hemm waqtiet fejn il-kritiku jieh u r-riedni f'idejh u jgħid tiegħu wkoll.

Ma nafx dan hux rumanz għal udjenza wiesgħa. Ma nafx jintgħogħobx iktar min-nisa jew l-irġiel.

Imma hu rumanz li jhallik imwahaħal hemm taqrah. Anke taqrah f'darba. Is-sabih li kieku waqt li qed taqra tmur fuq Youtube u ttella' s-siltiet muzikali li Peresso jsemmi. U tmur fil-Google Images u tfittex il-kwadri kkwotati.

L-unika oġġezzjoni li għandi hi li fit-titli tal-kapitli ntuzaw il-fullstops.

Dan imma ma jwaqqax il-ġmiel ta' dan ir-rumanz – wiehed mill-aqwa ta' dawn l-aħħar għaxar snin.



El Abdeh

Mediterranean Sea

Beirut

Zahleh

Sour (Tyre)

Malta

fil-folklor tad-dinja

Gharbija

NADIA LANZON

INKITEB U NTQAL HAFNA DWAR L-INFLUWENZA TAL-ILSIEN U L-KULTURA GHARBIJA FUQ DIK MALTJA.

Imma f'it li xejn smajna dwar l-influwenza li seta' kellha Malta fuq il-kultura Gharbija. Naturalment, hawnhekk forsi wiehed jistagħgeb u jistaqsi bejnu u bejn ruħu kif qatt Malta, pajjiż daqstant żgħir, seta' qatt kellha xi tip ta' impatt fuq il-kultura tad-dinja Gharbija, fejn għandek 22 pajjiż imferrxa fuq medda ta' żewġ kontinenti, jiġifieri l-Afrika u l-Asja. Imma tal-ghageb u l-iskantament, Malta tagħmel parti mill-folklor Gharbi hekk kif se nuri f'dan l-artiklu.

Se nibda nirrakkonta kif skoprejt kif l-isem tal-gżira żgħira tagħna jissemma fil-pajjiżi Gharab tal-Lvant Nofsani, fosthom is-Sirja, il-Libanu, il-Gordani. Kont f'hanut tas-souvenirs f'Amman, fejn sid il-hanut kien saqsieni minn fejn kont, u jiena kont weġibtu minn Malta. Wara din it-tweġiba ma kelli minn iktar. Wara f'it hin saqsejtu dwar xi prezzijiet, u wara li weġibni, reġa' staqsieni minn fejn jien. Hawnhekk jiena hsibt li ma kienx jaf fejn tinsab Malta u għaldaqstant ergajt weġibtu li jiena kont minn Malta u saqsejtu jekk jafx fejn kienet. Wara li weġibni li le, staqsieni jekk jiena verament kontx minn Malta u kompli jghidli li meta jiena kont weġibtu li kont minn Malta, kien haseb li jiena ma ridtx kliem miegħu.

Mistagħgħba, staqsejtu għaliex kien haseb hekk. Hu weġibni li ġewwa l-Gordani, meta xi hadd isaqsu lil persuna fejn kien sejjer u dan ma jkunx irid jghid, jirrispondi li kien sejjer Malta u li biha jrid ifisser li ma kienx affarieh ikun jaf fejn sejjer. Jiena hawnhekk bejn emmintu u ma emmintux.

Izda sentejn wara għaddejt minn esperjenza oħra fejn indunajt kemm kien minnu dan il-kliem. Kont qiegħda nimxi l-mixja ta' filghodu f'Beirut, il-belt kapitali tal-Libanu, fejn kien għaddej

raġel jgħri. Dan mid-dehra kellu aptit jittanta lix-xemx għaddejja għax kif għadda biswit tiegħi waqaf f'it u staqsieni jekk kontx qiegħda nagħmel l-eżerċizzju ta' filghodu. Min-naħa tiegħi, jien ma tantx kelli aptit kliem u weġibtu u fil-qasir li iva. Dan kompli miexi biswit tiegħi, fejn hawn staqsieni minn fejn kont u jien weġibtu minn Malta. Hawnhekk, dan donnu ssomma u ngħied lura, imbagħad skuza ruħu bħal wiehed miksuri u baqa' sejjer fi triqtu.

Ikkassata, jiena saqsejt lili nnifsi xi staġ kont għedt jien biex gēgheltu jirreagixxi hekk. U kien dak il-hin li ndunajt x'kien ġara! Kien proprju meta għedltu li jiena minn Malta li kien qisu ha għalih u baqa' sejjer għal għonq it-triq, għax kien haseb li kont bgħattu jixxejjer għand ix-xjafek! (kif fil-fatt kont xtaqt nagħmel!!!)

tal-ewwel nofs tas-seklu tmintax. Barra minn hekk, ta' min isemmi persunaġġ importanti fl-istorja Gharbija u fil-qawmien tan-nazzjonalizmu Gharbi li huwa Sa'ad Zaghlul li dan kien oppona l-okkupazzjoni Ingliża ta' pajjiżu l-Eġittu, fejn dan allura kien ġie eżiljat lejn Malta għal perjodu ta' żmien fis-sena 1919.

U fuq toġhma daqsxejn differenti, incident li kompli jikkonfermali dan kollu, seħħ meta darba nżertajt kont qed insewgi teledramm Sirjan fuq stazzjon Gharbi bl-isem "Al Dajqa al Da'iq", cioe "Il-Villagġ ta' wara l-Muntanji" fejn fil-bidu tas-serje deher it-titlu tiegħu li kien jismu "Ila Malta" u jiġifieri "Lejn Malta". Tistgħu tobsru l-iskantament tiegħi fejn bqajt insewgi t-teledramm biex naqta' l-kurżità. Infatti l-istorja kienet tittratta dwar raġel minn raħal fittizju fis-Sirja, li kien ġie arrestat u kien se jiġi eżiljat.

“...kienet gżiritna Malta li fit-tajjeb
u fil-hazin, baqgħet fil-memorja kollektiva tal-popli
tad-dinja Gharbija.”

U tghidx kemm kont hadt pjaċir meta b'kombinazzjoni sibt artiklu qsajjar ta' Gużè Cassar Pullicino bit-titlu "Għidut fuq Malta fil-Lebanon" li kien ġie ppubblikat fl-4 ta' Frar 1951 fejn isemmi tliet stejjer qosra ta' kif l-isem ta' Malta kien jissemma biex ifisser post 'il bogħod hafna fejn hadd ma jaf fejn jinsab. U dan minhabba l-fatt li darba minnhom prinċep Lebaniz bl-isem Emir Bashir al Shehab kien haqqaqa mal-awtoritajiet Ottomani, li dak iż-żmien il-Libanu kienet taqa' taħt l-imperu Ottoman fejn dan kien ħarab lejn Malta ma' familtu biex isalva gildu. U jidher li l-Emir Bashir Shehab kien mar joqgħod fil-palazz ta' San Anton mal-familja tiegħu, fuq stedina tal-Gran Mastru Malti fejn kien dam madwar sena. Dan kien għall-aħħar

Il-qraba u l-ġirien hasbu li kien se jintbagħat Ċipru li tinsab ferm qrib ix-xtaġta tas-Sirja. Izda dawn hadu qatgħa liema bħalha meta saru jafu li dan kien se jintbagħat lejn Malta, post li hadd ma kien jaf fejn jinsab u li għalihom kien qisu l-aħħar tad-dinja.

Għal dawk li forsi jixtiequ jsewgu din is-silta dwar Malta jistgħu jzuru dan il-link <https://www.youtube.com/watch?v=vhl0iRHU9UM>. Ovvjament il-programm huwa bl-Gharbi! Però, l-isem ta' Malta se jinstema' jintqal hafna drabi!

Għal xi haġa iktar serja issa. Qatt kontu tobsru li minn fost il-qwieli Gharab hemm żewġt iqwieli li jikkellmu speċifikament fuq Malta?! U t-tnejn li huma jagħmlu referenza għall-istorja ta' Malta. L-ewwel qawl huwa 'Ba'd ħarab

TEATRU



MALTA

Ziguzajg

Arts Festival for Children & Young People

direzzjoni ta' **SEAN BUHAGIAR**
traduzzjoni ta' **WAYNE FLASK**

LARINGA MEKKANIKA

A CLOCKWORK ORANGE ta' ANTHONY BURGESS

21, 22, 23, 24 TA' NOVEMBRU — VALLETTA CAMPUS THEATRE

biljetti minn www.ziguzajg.org



14+

LES
ESA



Beirut



« Malta” (بعد خراب مالطا) li jfisser “Wara l-herba ta’ Malta”. Għall-bidu kont naħseb li din setgħet kienet referenza għal meta l-Gharab rebħu Malta fl-870 u hallewha herba. Il-kittieb Gharbi AlHimyari użaha din il-kelma. Izda, is-sorsi kollha Gharab li sibt u ltqajt magħhom, kollha jirreferu u jassoċjaw din il-herba mal-ħsarat li għamlu l-Francizi. Fi kliem ieħor din hija referenza għal perjodu ta’ bejn 1798 – 1800, meta Napuljun Bonaparte u s-suldati Repubblikani l-Francizi tiegħu ħakmu lil Malta u li matulhom Malta u l-knejjes tagħha kienu ġew misruqa minn ġidha kollu. Dan il-qawl jintuża biex ifisser li issa kien sar tard wisq biex tissolva s-sitwazzjoni jew kif jgħidu l-Inglizi “Now it’s too late”. Ta’ min jinnota wkoll li dan il-qawl hu iktar użat fil-pajjiżi Gharab tal-Afrika ta’ Fuq milli fil-Lvant Nofsani fejn dawn għandhom qawl simili, fejn però minflok Malta tissemma l-belt tal-Basra, fl-Iraq li dak iż-żmien kienet belt kulturali importanti fl-Imperu Musulman tal-Abbasidi li kien ibbażat fl-Iraq. Dan seħħ fil-833 WK fejn il-popolazzjoni sewda kienu għamlu rrewixta kontra l-Kalifat, fejn dawn kienu ġew meġhluba wara ġlied qalil u fejn il-Basra kienet ġiet misruqa u mħarrba.

Qawl ieħor interessanti hu “Kaman ju’addinu fi Malta” (كمن يؤدني مالطا) li jfisser qisek qed tgħajjat għat-talb f’Malta. Il-Muezzin hu dak il-persuna li minn fuq il-minaret tal-Moskea jsejjaħ lill-Musulmani għat-talb ħames darbiet kuljum. Bhala tifsira għal dan il-qawl nistgħu nużaw il-qawl Malti “qisek qed tagħzaq fl-ilma”. F’dan il-qawl hemm referenza ċara għaž-żmien meta Malta kienet parti mid-dinja Għarbija Musulmana fejn il-poplu tal-gżira kien Musulman u kienu jmorru għat talb ta’ kuljum fil-moskej. Ta’ min wiehied jagħmel referenza per eżempju li fl-Imdina hemm triq bl-isem Triq il-Mesquita, fejn Mesquita bl-Ispanjol tfisser Moskea u għalhekk wiehied jassumi li fl-antik f’dik it-triq kien hemm moskea. Naturalment wara li kienu tkeċċew il-Musulmani minn Malta, fejn hu maħsub ukoll li numru konsiderevoli tal-poplu tal-Gżira kien hemm min għažel li jbidel twemminu għar-religjon Nisranija biex jevita li jitkeċċa minn art twelidu, ir-religjon Musulmana ma baqgħetx tiġi prattikata. U din hi r-raġuni għalxiex l-Gharab jużaw dan il-għajdut ferm popolari meta jkunu qed jikkellmu fuq kawża mitlufa fejn jgħajjat kemm jgħajjat il-Muezzin f’Malta, hadd mill-

Maltin ma kien se jagħti widien għall-għajjat tiegħu biex imorru jitolbu bħalma kienu jagħmlu xi darba fl-imghoddi ferm antik!


Hi ħasra kbira li f’dawn it-tliet eżempji li tajna (u li jien naf bihom) l-isem ta’ Malta ma tantx jinstema’ fit-tajjeb wisq. Però, fil-pajjiż tat-Tuneżija, Malta jidher li għandha tifikira sabiha fil-memorja kollettiva tal-pajjiż. Wisq probabbli li se ngħid jafuh bosta Maltin għax naf li ħafna Maltin żaru dan il-pajjiż Għarbi ġar ferm sabiħ. U ninsab ċerta li ħafna minnhom semgħu dawn l-erba’ taqbiliet li jlisnu t-Tuneżini meta jsiru jafu li aħna Maltin u li huwa kif ġej “Malta ħanina ħobza u sardina”. U hemm min iħawwarha ftit u jżid “u whisky”. Għaldaqstant jidher li bejn Malta u t-Tuneżija hemm xi tip ta’ rbit iktar strett u pożittiv milli ma’ pajjiżi Gharab ohra.

Però, dak li hu żgur hu li avolja Malta hi gżira żgħira li xi darba kienet tiffirma parti mill-Imperu Musulman fi żmien il-Medjuevu, flimkien ma’ Spanja, il-Portugall, u l-gżejjer fil-Mediterran fosthom Sqallija, Kreta u Ċipru, minn fost dawn l-artijiet kollha, kienet gżiritna Malta li fit-tajjeb u fil-ħazin, baqgħet fil-memorja kollettiva tal-popli tad-dinja Għarbija.

L-Artist Iperrealista Malti

Andrew Micallef

SIMON MERGIECA





**IL-MAGAŻIN KULTURA LTAQA'
MAL-ARTIST PROFESSJONISTA
ANDREW MICALLEF FL-ISTUDJO
TIEGHU L-GHARGHUR.**

Bhalissa Andrew qed ihejji għal wirja monografika li se jkun qed itella' f'Għawdex f'Novembru li geġ. Miegħu l-editur tal-Magażin Kultura tkellem dwar haġtu, il-karriera tiegħu ta' artist u x'għandu maħżun għall-futur.

HYPERREALISM

Għal hafna, il-kliem bl-Ingliż *hyperreality* jew *hyperrealism* huma kliem gdid fil-kuntest artistiku Malti. Andrew Micallef hu l-esponent prinċipali f'pajjiżna ta' dan il-moviment artistiku iperrealista. Taht dan il-ġeneru ta' arti taqa' kemm il-pittura u anke l-iskultura. Illum dan l-artist jgħix minn produzzjoni ta' pitturi li jaqgħu taht din il-kategorija.

Forsi il-qarrejja ta' dan il-magażin jistaqsu x'inhu *hyperreality* jew *hyperrealism*? Kull minn studja l-arti jew il-letteratura sema' u qara dwar il-

moviment realista tas-seklu dsatax. Fi Franza fil-letteratura dan kien iddominat minn Emilie Zola. Fl-Italja kien hemm Verga u fl-Ingilterra Charles Dickens. Wara l-gwerra kellna l-moviment Neo-Realistiku. Fiċ-ċinema kellna registri kbar, fosthom Pier Paolo Pasolini bħala esponenti ta' dan il-moviment.

Kien ġewwa l-Amerika fejn żviluppa dan il-moviment, kontinwazzjoni ta' din it-tradizzjoni twila. Dan il-moviment hu ispirat mir-realtà bħal dawk kollha ta' qablu. Biss ir-realtà li hu ispirat minnha hi ispirata mill-fotografija. In fatti, it-terminu *hyperrealism* gie jfisser bħala tip ta' ġeneru artistiku, kemm pittura jew skultura, fejn l-artist johloq immaġni li tixbaħ ritratt ta' riżoluzzjoni għolja jew *high-resolution photograph*. B'hekk il-*hyperrealism* hu kkonsidrat bħala avvanz fuq dak li kien jissejjaħ bħala *photorealism*. *Photorealism* telaq mill-kuncett ta' neorealizmu.

Photorealism hi teknika fejn artist, kemm pittur jew skultur, jipprova johloq xogħol minn fuq ritratt.

IL CANALETTO MALTI

Meta wiehed ihares lejn ix-xogħlijiet ta' Andrew Micallef jiġih f'moħħu numru ta' artisti li matul is-sekli pprovdew pitturi li juru l-paesagġ jew veduti ta' Malta. L-artist per eċċellenza ta' din it-teknika kien il-Venezjan Antonio Da Canal. Da Canal tana veduti sbieħ ta' Venezja tas-seklu tmintax, tant li nistgħu ngħidu li introduċa dan il-ġeneru gdid f'arti. Artisti bħal da Canal kienu jissejju vedutisti, jiġifieri pitturi li qed jagħmlu l-veduti. Minn Antonio da Canal 'il quddiem, l-ewwel is-sinjuri u mbagħad hafna familji ta' klassi medja pprovaw ikollhom dik il-veduta fis-salott jew dar tagħhom. Illum din għadha xewqa ta' hafna għax il-veduti jew xeni għadek issibhom fil-living room ta' hafna djar Maltin. F'Malta kien hemm numru ta' artisti li hadmu f'din it-teknika bħalma kien Pullicino jew il-pittur Taljan Geralomo Gianni. Micallef huma l-esponent prinċipali ta' dan il-ġeneru ta' arti llum f'pajjiżna. Jekk wiehed »



◀ ihares lejn il-kwadri tiegħu, meta jiġi biex jagħmel veduta, wieħed jinduna li mhux qed jimita la lil Gianni, la lil Pullicino jew li Canaletto. L-arti tiegħu tieqaf waħidha u tidhol f'din id-dinja ġdida artistika. Biss ma niddejjaqx innejja lil Andrew Micallef bħala l-Canaletto Malti. Bhal Canaletto, ix-xogħlijiet tiegħu jinsabu primarjament f'kollezjonijiet privati.

XENI TAL-PAJSAĠĠ U N-NATURA

Biss Micallef ma jpittirx biss veduti ta' Malta. L-aktar li jhobb ipitter huma pitturi tan-natura, b'mod speċjali l-ghasafar. Għalih l-ghasafar huma ta' ispirazzjoni kbira. Għal madwar 28 sena ghex Haż-Żebbuġ. Illum joqgħod il-Għarghur fejn għandu l-istudjo mad-dar tiegħu. Hu missier ta' żewġ itfal bniet. Bhal hafna mill-artisti, hu persuna ta' ftit kliem, kwazi ta' bniedem waħdu. Din l-imħabba biex ipitter l-ghasafar fl-istat u pajsagġ

tagħhom bdiet minħabba li missieru kien kaċċatur u bhall-kaċċaturi kellu wkoll l-ghasafar ibbalzmati. Minn hawn beda josserva b'mod aktar mill-qrib l-ghasafar. Meta kellimni dwar dan is-sugġett ftakart fil-perit Spanjol Santiago Calatrava. Hu perit li jispira ruħu min-natura u l-istrutturi tal-animali meta jiġi biex jagħmel id-disinni arkitettoniċi tiegħu. Micallef jispira ruħu mill-ghasafar, iżda llum jarahom fin-natural u jpinghom.

Din il-passjoni li għandu lejn in-natura għadha miegħu sal-lum tant li bhalissa qed jaħdem fuq proġett għall-pjaċir tiegħu stess, xi haġa li għadha qatt ma saret f'Malta s'issa fil-qasam tal-arti ornitologika. Qed ipitter l-ispeċi kollha tal-ghasafar magħrufa u li kienu f'Malta mis-seklu 19 'l hawn. Qed ipittirhom individwalment, familja familja, uħud komuni, skarsi u dawk rari. Din il-bieċa xogħol hi holma li Micallef kien ilu jaħseb fuqha u li qed jagħmilha. Biss din qed jagħmilha

għall-amur proprju tagħha. Dan il-proġett ilu li bdieh mill-2016, u s'issa lesta madwar 100 għasfur. Hemm b'kollox madwar 380, imma dawn jistgħu jiddiedu għax minn passa għal oħra dejjem ikun hemm xi għasafar godda ta' speċi rari. Micallef jikkalkula li dan il-proġett baqagħlu madwar erba' jew hames snin oħra biex ilestieh.

IL-KARRIERA TA' ANDREW MICALLEF

Micallef beda l-karriera artistika tiegħu bhalha *graphic designer* mad-Dipartiment tal-Edukazzjoni. Kien jaħdem f'Robert Sammut Hall. Hafna snin ilu kien ha d-deċizjoni li jitlaq minn mal-Gvern u jiftaħ għal rasu. Hu wieħed mill-artisti li jgħix biss mill-pittura. Ma ddejjaqx jgħidli, "Din kienet l-aħjar deċizjoni li ħadt f'haġti". Il-fatt li bħala professjonist kien *graphic designer* għenu jagħmel dan il-pass. Biss Micallef mar lil hinn, fis-sens li normalment *graphic designers* isiru *photo artists* u jipproduċu



photorealism. Kif diġà spjegajt, ix-xoghljiet tiegħu jmorru lil hinn minn hekk u jidhlu fid-dinja ġdida tal-*hyperrealism*. Waqt li jpingi l-figurattivi, ma għandux jew ahjar ma jagħmilx portraits. Bl-aktar mod affermattiv qalli li hu ma jpingix portraits. Illum għandu ħamsin sena. Iħares b'sodisfazzjon lejn dak li rnexxielu jagħmel iżda wkoll il-maturità li akkwista twasslu biex jifhem ahjar l-isfidi li hu se jkollu fil-futur.

Dak li laqatni lili bħala storiku hu l-fatt li dan l-artist ma għandux pitturi fil-knejjes. Mhux qed ngħid dan bħala xi nuqqas. Lanqas xejn. Din l-osservazzjoni tiegħi ġejja mill-fatt li storikament, l-artisti kbar kont issib ix-xoghljiet tagħhom fil-knejjes. Dan illum ma għadux il-fatt. Ma jfissirx li ma hawnx kbar. Ifisser li x'imkien, xi haġa marret hażin fl-knejjes tagħna.

IL-KAZIN SANTA MARIJA JAKKWISTA PITTURA TIEGHI

Izda jekk il-knisja bħala istituzzjoni

pubblika maqbuda f'idjoma artistika konservattiva, dan ma jfissirx li ma hawnx strutturi fis-soċjetà tagħna, li huma pubbliċi u huma lesti li jhaddnu movimenti ġodda fl-arti. Prova ta' dan issibha fil-Kazin tal-Banda Santa Marija tal-Qrendi. Din is-soċjetà giet mogħtija kwadru minn Nicola u Michelina Farrugia. Dan il-kwadru juri x-xena tal-knisja tal-Qrendi bil-piazza quddiemha. Hu verament xogħol tajjeb. Meta tħares lejha mill-ewwel jiġi f'moħħok id-digital print. Biss dan mhux print. Din hi pittura.

Ġie mogħti lill-Kazin minn donatur li ismu hu mniżżel fil-kwadru. Min ta din l-ghotja japprezza l-arti. Qed ngħid dan biex nuri li ċertu apprezzament kulturali jeżisti f'dawk l-aspetti jew assoċjazzjoni li huma marbutin mat-tradizzjoni kulturali u reliġjuża ta' pajjiżna. Hu vera li wara din l-ghotja kien hemm apprezzament, tant li anki l-frame ta' dan il-kwadru mhux wieħed kummerċjali iżda

nħadem apposta għalih. Hu miksi bil-folji rraq taż-żebbuġ. Żgur li meta tarah wieħed jinduna mill-ewwel fl-epoka li fih sar, jiġifieri fl-ewwel deċenji tas-seklu wieħed u għoxrin. Hu xogħol verament tajjeb u juru d-dinamiżmu li jeżistu fis-soċjetà tagħna.

WIRJA F'GHAWDEX

Bhalissa Micallef qed jaħdem fuq l-esibizzjoni li jmiss li se tkun qiegħda tiġi mtella' fil-Banca Giuratale f'Għawdex f'Novembru li ġej. Min jixtieq jara aktar dwar ix-xogħol u din it-teknika ta' *hyperrealism*, nistiednu jmur jara din il-wirja. Din il-wirja se tiftaħ il-Ġimgħa 1 ta' Novembru 2019 u tagħlaq nhar l-24 tal-istess xahar.

Biss jekk wieħed jaħseb li issa jista' jixtri xi kwadru minn din l-esibizzjoni jista' jkun f'it diżappuntat. Micallef hu wieħed minn dawk l-artisti li jkun diġà bieġh il-kwadri li jkun qed jesibixxi qabel ma jkun qegħedhom għall-wirji!

'Artour-O Il Must'

ghal Malta f'Novembru



LORRAINE LEWIS

**LORRAINE LEWIS TINTERVISTA
LILL-PERSUNA LI HOLQOT DAN
IL-PROĠETT, L-ARKITETTA
TIZIANA LEOPIZZI**

F'din l-intervista nitkellmu mal-persuna wara l-proġett, "Artour-o il Must" biex tispjegalna direttament fiex jikkonsisti l-proġett u x'se nistennew fil-programm ta' din is-sena f'Malta. Il-proġett qed iżur pajjiżna għat-tieni darba. L-ewwel darba kienet is-sena l-oħra. Il-proġett jista' jiġi deskritt bħala mużew temporanju miftuħ u jdur ma' postijiet mad-dinja kollha. Dan il-proġett jew mużew diffuż jiġi organizzat kull sena, b'avvenimenti u celebrazzjonijiet tal-arti. Il-messaġġ ewlieni hu dak li l-arti ssir mezz kruċjali għal hajja ahjar. Lorraine Lewis iltaqghet ma' Tiziana Leopizzi u tkellmet magħha dwar hajjitha u dwar dan il-proġett partikolari.

**NIBDA BIEX NISTAQSIK
XI TFISSER IL-KELMA
ARTOUR-O IL MUST?**

Din hi acronym ta' kliem li ġej mill-Ingliż u mit-Taljan li jirriflett u l-ispirtu ta' din l-inizjattiva. ARTOUR-O il MUST tfisser Art in tour - il MUSeo Temporaneo. Dan hu dak li se nkunu qegħdin nohqu fil-Belt Valletta, bejn it-13 u t-18 ta' Novembru. Se nagħmlu mużew temporanju, mużew imferrex f'hafna postijiet.

**BHALA L-PERSUNA LI HLOQT
DAN IL-PROĠETT, ARTOUR-O
IL MUST, TISTA' TGHIDILNA
XI HAĠA DWAREK U TISTA'
TISPJEGALNA KIF TWIELDET
L-IDEA TA' DAN IL-PROĠETT?**

Bħalma taf, jien bħala professjoni arkitetta. Izda nemmen fis-sabiħ u li dan il-kuncett tas-sabiħ irid jinghaqad mal-utli f'armonija perfetta. B'hekk hdimt biex l-arti tinghaqad mal-industrija. Kien żmien u għadu ż-żmien li l-industrija u l-prodotti tagħha jidhru utli izda mhux



dejjem sbieħ. Fl-arkitettura moderna, dan kien evidenti hafna. B'hekk bdejt b'din il-prattika li tmur għall-klassiku. U għax inhobb l-istorja tal-arti, irrealizzajt li minhabba r-rapport bejn l-artist u l-kommissjonant, bit-Taljan jissejjah 'il mecenate', aħna llum kollha qegħdin imdawrin b'hafna meravilji. Artist ma jistax jgħix wahdu. Irid minn jagħtih kummissjoni. Fl-Italja, grazzi għall-Knisja u prinċipjiet u dukati differenti li kellha ġie żviluppat dan ir-rapport interessanti bejn l-artisti u l-kummissjonanti tagħhom. Hawnhekk f'Malta kien hawn il-Kavallieri tal-Ordni ta' San Ġwann. Dawn għamluha ta' 'mecenati'. Ġabu lejn Malta hafna artisti biex jagħtuhom jagħmlu opri tal-arti.

**KIF TISPJEGA DAN IL-
PROĠETT U LIL MIN TRID
TATTIRA BIL-PROGRAMM
TA' ARTOUR-O IL MUST
IPPREPARAT GĦALL-
EDIZZJONI TA' DIN IS-SENA
F'MALTA?**

ARTOUR-O jhobb u jidentifika ma' kull min ihobb is-sabiħ u l-armonija. Iktar min hekk, kif jgħid E. H. Gombrich, l-arti twieldet bħala mezz ta' komunikazzjoni. Minn hawnhekk nibtet l-idea li nirkupraw l-arti kkommissjonata. L-artist jinghaqad mal-imprenditur u l-istituzzjonijiet jew il-fondazzjonijiet, u l-istituzzjonijiet jinghaqdu mal-artist. Kull min irid ikun rikonoxxut, jista' jittellem dwar l-identità



« tiegħu jew dwar missirijietna magħrufa li għallmuhom permezz tal-arti u d-disinn. Naturalment, il-kunsill tad-dokumenti tal-Ellequaadro, assoċjazzjoni bla qligħ li jien risponsabbli għaliha, tagħti l-pariri tagħha skont il-mertu tal-proposti.

L-IDEA LI TIEHU L-PROĠETT BARRA MILL-ITALJA ĠIET MAHSUBA RIĊENTAMENT JEW MILL-BIDUNETT?

Dan il-proġett maqsum fi tnejn. L-ewwel parti ssir kull sena f'Firenze, il-belt dinija tal-arti Rinaxximentali. Ta' kull sena jkun hemm proġett f'Marzu. Imbagħad ikun hemm it-tieni parti tal-proġett. Din issir barra minn Firenze u normalment barra mill-Italja. Is-sena l-oħra saret f'Malta. L-ewwel darba kienet f'Beijing, imbagħad kien hemm l-Italja, fiċ-Ċina fl-2006. Postijiet oħra fejn saret din l-esibizzjoni huma Hangzhou Shanghai, Yiwu, Londra, Montecarlo, Praga, Barcellona, Merida in Extremadura, Madeira Funchal u Matera. Il-mira tagħna hi l-iskambju kulturali. Għalhekk naħdmu ħafna mal-Ministeru tal-Affarijiet Barranin. Fil-każ ta' Malta, naħdmu ħafna mill-qrib mal-Ambaxxata Taljana.

KIF IISIBT F'MALTA BIHALA LOKALITÀ GĦALL-AVVENIMENT U GĦALIEX QIEGĦDA TERĠA' TIĠI GĦAT-TIENI SENA?

Malta ilha tattirani għal ħafna żmien. Is-sbuhija arkeoloġika tagħha, l-istorja, il-Caravaggio, l-istorja tagħha u tal-Mediterran u r-relazzjoni li għandha mal-Italja. Fuq kollox, sibt akkoljenza u ħbiberija liema bħalha. Dan jinkoraġġini li naħdem favur Malta. Dawn it-tip ta' attivitajiet iġibu numru ta' artisti fil-ġżira. Dan jgħin lil Malta kulturalment.

KIF INHUMA SEJRIN IL-PREPARAMENTI GĦALL-EDIZZJONI TA' DIN IS-SENA TA' ARTOUR-O IL MUST?

Tajjeb ħafna. Qegħdin nagħluq l-programm bħalissa. Rigward il-qafas tal-programm qegħdin hemm u d-disinn qed jieħu l-forma. Se jkun hemm numru ta' attivitajiet li għalihom se jkun mistieden il-pubbliku. Anke attivitajiet għat-tfal u studenti tal-arti. Dan kollu b'xejn. L-idea tiegħi hi li t-tfal jiltaqgħu ma' artisti stabbiliti u nies ġejjin mil-qasam tal-kummerċ. Is-sena

l-oħra kien hawn fostna wiehed mill-aktar tobbja magħrufin fil-midja Taljana, Sergio Orefice. Orefice hu onkologu. Kien hawn anke Flavio Lirussi. Dawn tkellmu fl-Istitut Taljan tal-kultura dwar tema importanti, jiġifieri li s-sabiħ u li tara s-sabiħ jagħmel anke tajjeb għas-saħħa. Ix-xjenza ngħaqdet mal-arti.

X'JISTA' WIEHEED JISTENNA LI JSIB F'DIN L-ESIBIZZJONI DIFFUZA?

Dawn l-artisti dejjem urew ix-xewqa li jkunu jistgħu jesibixxu fost l-oħrajn drappijiet twal, xi whud b'disinni astratti u oħrajn xogħol fl-arti ta' manifattura preġjata. L-idea hi li dawn id-drappijiet twal jitwaħħlu ma' postijiet fil-gholi. Hawn irid jingħad, li whud minn dawn ir-rotoli huma xogħol ta' artisti kbar kontemporanji Taljani. Is-sena l-oħra xogħlijiet bħal dawn twaħħlu fl-Istituto Italiano di Cultura, f'lukanda fil-Belt Valletta u anke fil-Biblioteka Nazzjonali.

Se jkun hemm esebiti li normalment nassoċjawhom mat-tiżjin tad-djar. B'hekk, permezz ta' din l-esibizzjoni jkun qed jintlaħaq l-għan marbut mal-kunċett ta' Artour-o. Se jkun hemm ukoll workshops, saħansitra mal-artisti.

GĦALHEKK FEJN SE JKUNU L-ATTIVITAJIET TA' DIN IS-SENA?

Bħas-sena l-oħra, l-attivitajiet matul din il-gimgha ta' Novermbru se jkunu mferrxin f'numru ta' postijiet fil-Belt, fosthom fl-Istituto Italiano di Cultura, fil-lukanda Castille u fil-Librerija Nazzjonali fejn se jkun hemm numru ta' esebiti. Se jkunu wkoll f'ParisMode, fil-bini tal-Kamra tal-Kummerċ u hemm postijiet oħra. Fuq kollox, ikun hemm ikla b'tema storika, normalment ispirata mill-ikel li kien iħejji jew jiekol Leonardo Da Vinci.

Kif qed tara hawn programm imżewwaq biex jilhaq lil kulhadd, mill-kbar saż-żgħar.



Il Popolo d'Italia

Fondatore:
BENITO MUSSOLINI

ABBONAMENTI			
	Anno	Semestre	Trimestre
Quotidiano	25,-	14,50	7,50
Espresso	45,-	24,50	12,50

in contante spedito con 20 - Arretrato cont. 20 - Estero il doppio

QUOTIDIANO DEI COMBATTENTI E DEI PRODUTTORI

Il primo numero è uscito nel 1914

DIREZIONE AMMINISTRAZIONE
Telefono N. 443 - Lettere postali N. 447
UFFICIO DI PUBBLICITÀ
Telefono N. 449
Via della Canonica 1

ABBONAMENTI			
	Anno	Semestre	Trimestre
Quotidiano	28.-	14.50	7.50
Espresso	45.-	24.50	12.50

in contante spedito con 20 - Arretrato cont. 20 - Estero il doppio

Anno VI - N. 180 - Milano, Venerdi 12.11.1937

RIVISTA MENSILE
Cento al 1° di ogni mese
Un numero

PROGETTI DELLA INSEGNANTURA - (Ingegneria e Architettura) - (Vedi articolo)
Lavori a carico di Torino e di Pavia - (Vedi articolo) L'arte e la cultura
Gli insegnamenti di Torino e di Pavia - (Vedi articolo) Filosofia, Chimica
Lavori a carico di Torino e di Pavia - (Vedi articolo) Filosofia, Chimica
Lavori a carico di Torino e di Pavia - (Vedi articolo) Filosofia, Chimica

Via Paolo da Cannobio 1

SIAMO ALLA VIGILIA DI UNA CRISI MINISTERIALE?

Un bel glorio-tributo italiani abbiamo fatto: una riunione di spiccioli uomini e togliati ora capita in Italia a noi e a rivoluzione e a guerra civile - nostra - e ora ci chiama internazionalisti! Il signor Max Dorsé, ministro degli Interni, non solo per sé, ma per conto dell'intera nazione, ci ha detto che la trascuratezza dei nostri dirigenti è stata la causa della sconfitta del nostro partito al laboratorio dei socialisti, non al botanico e che deve, forse, essere, un suggerimento per il nostro partito, di prendere spillo fratellissimo e di porre mano dell'Italia, che risponde al nome di Jean Lissagaray, il più grande dei nostri e dei nostri amici per il partito. Karl Marx.

I componenti di questo governo sono presentati alla Camera come un gruppo di uomini che si battono per la libertà e per la democrazia. Ma il fatto è che il governo non ha mai fatto nulla per la libertà e per la democrazia. Il governo ha sempre fatto tutto il possibile per opprimere il popolo e per mantenere il potere nelle mani di una minoranza di uomini che si battono per la libertà e per la democrazia. Il governo ha sempre fatto tutto il possibile per opprimere il popolo e per mantenere il potere nelle mani di una minoranza di uomini che si battono per la libertà e per la democrazia.

[illegible][illegible][illegible][illegible][illegible]

di ho-
Aprile. Ag-
l'ultima
di fre-
di un
Italia, do-
che ab-
zione, è
di con-

storia recente e trova il suo
suo più grande campo di Co-
sti, nella guerra civile, e
mucche e batti-
prevalenti.

Gli ultimi tempi hanno fatto prendere per
l'azione di conoscenza. Vediamo
Berzani di questi mesi non sono i lu-
gliori. Il suo libro, "La for-
za dei reattori della guerra",
che è stato fatto col contributo di
un certo numero di uomini di
mente, si riferisce a Roma in
di conoscenza e tradizione.
Il libro, che è in forma di
combinazioni con la storia d'Italia
non ha nulla del regno di sangue
di Roma.

di Roma

Una intervista col gen. G. Berzani

Il generale d'Italia ha ben inteso
che quando Garibaldi fu in-
vinto, non era più la sua
l'azione e creò il generale
d'Italia.

Il generale di fronte ad un
grande tema, procedendo
alla ricerca di una soluzione
che non fosse un semplice
mondo; il generale, in
quella lotta, si è battuto
per il bene di quella
che ha grande importanza
per la nostra storia.

Il wile wile arriva dal Giappone

[illegible]

La politica economica tendente a ridurre la disoccupazione, in un'area come la Val d'Aosta, nel marciapiede, è stata la prima delle preoccupazioni che hanno guidato il governo e l'attuale Mista. L'obiettivo è di creare 10 mila posti di lavoro entro il 1992. «L'obiettivo è ambizioso, ma non è irraggiungibile», dice il ministro. «Vanno fatti sforzi consistenti, ma non è un traguardo irraggiungibile».

La politica economica deve essere basata su tre pilastri: la crescita, la competitività e la solidarietà. La prima è la base, la competitività è la condizione necessaria per la crescita, la solidarietà è la condizione necessaria per la competitività. La politica economica deve essere basata su questi tre pilastri.

La politica economica deve essere basata su tre pilastri: la crescita, la competitività e la solidarietà. La prima è la base, la competitività è la condizione necessaria per la crescita, la solidarietà è la condizione necessaria per la competitività. La politica economica deve essere basata su questi tre pilastri.

[illegible][illegible]

La grande manifestazione di Genova contro il enovrismo

[illegible][illegible]

L-Italja Liberali u Fauxxista fil-Ġrajjet tas-Sette Giugno

GIORGIO PERESSO

IS-SENA 1919 KIENET SENA TA' IDEALI KBAR, KURAĠĠUZI U KULTANT VJOLENTI.

Fl-Italja kellna l-formazzjoni tal-Partit Popolari jew aħjar id-Demokrazija Kristjana ta' Don Luigi Sturzo. F'dik is-sena kien hemm ukoll it-twaqqif formali tal-Fasci di Combattimento ta' Benito Mussolini. Kienet is-sena li nhar it-28 ta' Ġunju gie ffirmat it-Trattat tal-Paċi li miegħu ġab fi tmiemha l-Ewwel Gwerra f'Versailles wara xhur twal ta' negozjati f'Parigi. F'Malta kien hawn l-irvellijiet li sehew fil-granet tas-7, it-8 u d-9 ta' Ġunju 1919. Dawn l-irvellijiet baqgħu magħrufa bħala tas-Sette Giugno u kellhom tmiem traġiku.

Għalkemm il-kawża prinċipali wara dawn l-irvellijiet f'Malta kienet l-gholi tal-hajja. Biss kienu l-Inglizi influshom li b'xi mod raw f'dawn l-irvellijiet indhil Taljan anke jekk dan ma jirriżulta minn imkien. F'dik il-habta, l-Italja kienet għadha demokrazija liberali. Il-kap taċ-Ċensura Militari, il-Maġġur R. D. Fox fir-rapport li kien għamel emfasizza l-eżistenza ta' manuvrar prezunt anti-Ingliz f'dawn l-irvellijiet. Hu attribbwixxa dan il-manuvrar lil hekk imsejjaħ Partit Taljan ippersonifikat fil-figura ta' Enrico (Nerik) Mizzi. Iktar minn Partit Taljan, din kienet fazzjoni fi hdan il-moviment Nazzjonalista li kien jistrieħ fuq il-Comitato Patriottico ta' Monsinjur Ignazio Panzavecchia. Dan il-grupp ta' Nerik Mizzi gie deskritt bħala żgħir iżda storbuż. Kien ikkalkolat li ma kellux iktar minn hamsa

fil-mija tal-popolazzjoni warajh. Biss dan ma kienx numru daqsekk insinjifikanti. Fl-istess hin, Fox ma tahx daqshekk importanza għax qal li f'tit kienu l-istudenti universitarji li kienu jagħtu kas ta' Mizzi. Guglielmo Arena, l-editur tal-gazzetta popolari Il-Ħmar kien imminimizza n-numru ta' irredentisti f'Malta fix-xieħda tiegħu lill-Bord ta' Inkjesta li kien twaqqaf biex jinvestiga dawn l-irvellijiet. Hu qal li dawn kont "tghoddhom fuq is-swaba' ta' idejk". Bil-kelma irredentisti kienu jifhmu dawk il-Maltin li riedu Malta ssir parti mill-Italja.

Biex tiżdied iktar il-paranoja tal-prezunt sehem tal-Italja f'dawn l-irvellijiet, il-Konslu Taljan f'Malta, il-Kavalier Guido De Lucchi rrapporta b'mod formali lil-Logotenent Gvernatur William Charles Fleming Robertson li fl-14 ta' Ġunju 1919 kien gie mgharraf mill-ambaxxata Taljana f'Londra, bil-possibbiltà li Enrico Malatesta (magħruf ukoll bħala Errico) kellu jgħaddi minn Malta. Malatesta kien definit bħala wieħed mill-iktar anarkiċi perikolużi fl-Ewropa. Mhux li kemm Malatesta seta' jaqbad vapur minn Liverpool u jsalpa għal Malta għax kellu bżonn visa biex jiġi fil-gżira kif ukoll passaport validu – li ma kellux. Il-pulizija ta' Malta hadet nota. Il-pista anarkika ta' marka Taljana kienet dehret fil-bidu tas-seklu. Wara kollox, Malatesta diġà kien Malta, sewwa sew, wara li ħarab minn habs u mar Lampedusa f'Mejju 1899, fejn dam xi ġimgha mistieden ta' żewġ anarkiċi, l-avukat Naplitan, Francesco Saverio Merlino flimkien ma' siehbu

Paolo Schicchi qabel ma mar għall-eżilju f'Londra. Insibu wkoll li f'dak iż-żmien li Merlino kien Malta, il-Konslu Taljan Paolo Grande irrapporta, permezz ta' telegramma fil-25 ta' Settembru 1901 lill-Ministeru għall-Affarijiet Barranin Giulio Prinetti f'Ruma, it-thassib tal-amministrazzjoni Ingliża rigward l-intriċċi li dan Merlino kellu man-Nazzjonalisti. Malatesta ma reġax għadda minn Malta għax eventwalment mar dritt l-Italja wara amnestija li nġatat wara t-trattat tal-paċi tal-1919. Min-naħa tal-Konslu De Lucchi ma kienx hemm intriċċi fil-provokazzjoni tal-irvellijiet għax hu ma tantx kellu grazzja ma' Nerik Mizzi. Dan urieh biċ-ċar fid-dispaċċi li kellu mas-superjuri tiegħu f'Ruma fi żmien l-arrest ta' Mizzi mill-Inglizi fl-1917. Ma kienx tal-istess fehma l-Viċi-Konslu, il-Kommendatur Luigi Mazzone. Dan kien il-perċimes ta' kull xorta ta' intrigu u baqa' hekk sa lejliet id-dhul tal-Italja fit-Tieni Gwerra Dinjija. Mazzone ssemma fl-inkjesta dwar is-Sette Giugno fejn intqal li għen lil Dwardu Borg fil-ġbir għall-kontribuzzjonijiet lejn il-vittmi li nqatlu fis-7 ta' Ġunju.

L-affermazzjoni tal-indhil barrani mill-Italja bdiet issir wara l-irvellijiet, speċjalment wara li Mussolini kien ha t-tmexxija tal-Italja f'idejha fl-1922. Dawn l-allegazzjoni bdew isiru mill-Inglizi u s-segwaċi tagħhom u mhux mit-Taljani u wisq inqas mill-Fauxxisti nfushom.

F'The Daily Malta Chronicle tal-31 ta' Ottubru 1923 kien hemm persuna li kitbet dwar għajdut dwar 'l hekk imsejja aġitaturi tas-Sette Giugno. Skont dan il-kontributor, ➤

« dawn kienu membri ta' soċjetà sigrieta li hu qabbilhom mal-Klu Klux Klan. Dan il-kontributur kompli jikteb li kien hemm min ftahar li kien grazzi għall-isforzi tiegħu li l-pulizija kienet giet ipparalizzata matul l-inkwiet ta' Ġunju, waqt li hu sostna li kien ra persuna thallas il-flus li ċerti persuni halli jaqilgħu l-inkwiet.

Dawn ix-xnighat żdiedu b'mod partikolari fis-snin tletin tas-seklu l-iehor. Matul dan il-perjodu dehru kitbiet kemm fl-istampa lokali u dik barranija fejn tkellmu b'mod affermattiv dwar dan il-fatt. Wiehed minn dawn il-kittieba kien Gerald Griffin. Dan kien kiteb dwar Gabrielle D'Annunzio. Fil-ktieb tiegħu Gabrielle D'Annunzio The Warrior Bard (1935), Griffin żvela li "kien magħruf li l-aġitaturi Taljani kienu attivi hafna jaqilgħu l-inkwiet kemm fl-Egittu kif ukoll f'Malta". Is-Salesjan J. N. Macdonald ippreżenta fil-ktieb A Political Escapade: the Story of Fiume and D'Annunzio (1921), silta mid-diskors li għamel Benito Mussolini, dak iż-żmien ġurnalista u editur ta' Popolo d'Italia, fit-Teatro Verdi fil-belt tal-Kroazja fi Fiume (illum Rijeka) fit-22 ta' Mejju 1919. Il-futur Duce, filwaqt li tkellem dwar l-għaqda imminenti bejn Fiume u l-Italja, semma l-pjan tiegħu li jkeċċu lill-barranin kollha mill-Mediterran, billi jibda mill-Inglizi u l-bżonn li jgħinu r-rivoluzzjonarji ta' Egittu. Ma' dawn zied Malta, fejn qal li kien għe mwaqqaf moviment irredentista fit-3 ta' Marzu 1919. Mhux magħruf minn fejn Mussolini ġab din id-data. Ma jirriżultax li kien hemm xi twaqqif formali ta' xi għaqda b'ispirazzjoni irredentista f'dik il-jum. Veru li kien hemm xi whud u dawn kienu jiffrekwentaw iċ-Circolo Giovine Malta u dawn kienu ta' din il-fehma. Xnighat kien hemm hafna.

Biss dawn kienu kollha qlajjiet. Ma kien hemm l-ebda prova u lanqas l-icken hjiel ta' xi komplott mill-Italja biex taqla' l-inkwiet f'Malta. Kienet aktar il-politika ta' dik il-habta li wasslet biex qieset lil Nerik Mizzi bħala r-ras wara dawn il-ġrajjet imdemmiġja. Għalhekk ma kienx jonqos li jissemma l-Qorti

Marzjali ta' sentejn qabel fejn issemmiet il-korrispondenza ma' siehbu Giovanni Giglio, li fl-1919, sar il-korrispondent tal-gazzetta Soċjalista Ingliża Daily Herald. Fi żmien il-gwerra tal-Abyssinia, Giglio għe mkeċċi minn Mussolini mill-Italja għat-tieni darba. Anke d-dell tal-idea ta' Mizzi u siehbu, il-Markiz Colocci-Vespucci, meta fl-1911 hargu bil-hsieb li Malta tinbidel mal-Eritrea, biex b'hekk Malta tkun tista' tingħaqad mal-Italja, beda jissemma inkonnessjoni ma' dawn l-irvellijiet. Permezz ta' dan il-ftehim, l-Ingilterra kellha tiehu l-Eritrea bħala kumpens.

Prova ta' kemm l-Italja kienet barra minn dawn il-ġrajjet tinsab fix-xhieda ta'

Imbagħad l-artikolista kompli fuq il-volontiera Maltin li servew fl-Italja fil-Gwerra l-Kbira li kienet għadha kif għaddiet. L-ismijiet tagħhom kienu Giovanni Demartino, Antonio Ghio u Carmelo Parnis. Dejjem skont l-awtur, dawn kienu kollha voluntiera. L-artikolista ffirmi bin-nom-de-plume Italianissimo, iżda kien identifikat bħala t-Tenente Mario Barbaro di San Giorgio. Anke dan l-istess artiklu, li deher f'it qabel l-irvellijiet tas-Sette Giugno, juri li l-idea irredentista kienet aspirazzjoni ta' f'it hafna tas-soċjetà Maltija.

Anke wara li Mussolini ha t-tmexxija f'idejha, din il-ġrajja ma tantx kienet

“

*Dan l-awtur ried jgħid
li kien Mussolini li ta s-sinjtal
għall-qawmien tal-poplu Malti!*

”

Fox innifsu. Fix-xiehda tiegħu, il-Magħgur Fox ippreżenta 13-il gazzetta Taljana li kitbu fi f'it ġranet wara li sehew l-irvell, fosthom il-ġurnal prominenti Corriere della Sera. Ta' min isemmi li l-ġurnal ta' Mussolini, Popolo d'Italia, ma kienx f'din il-lista. Id-daħqa hi li dan il-ġurnal kien ippubblika artiklu twil dwar Malta fit-30 ta' Jannar 1919. Dan juri li Mussolini lanqas kien qed jitqies ta' theddida għal Malta fis-sena ta' dawn l-irvellijiet mill-Inglizi. Għall-inqas skont dan l-artiklu, kien hemm diskors għaddej biex fil-Konferenza tal-Paci ta' Pariġi, Malta tkun fuq l-aġenda flimkien ma' Ċipru. L-artiklist deherlu li jekk Ċipru kellha tingħaqad mal-Greċja, kellu jiġri l-istess għal Malta mal-Italja. Din kienet illużjoni mill-kbar! L-artiklu għamel is-soltu argumenti li kienu diġà nkitbu qabel u anke wara – Malta hija ġeografikament magħquda ma' Sqallija. F'dan l-artiklu ssemmev Maltin li kienu pparteċipaw fil-battalji tar-Risorgimento, bħall-Kulunell Caminzuli u Dott. Acerba.

tiffigura fid-diskorsi Faxxisti tal-1919, meta storjografi pro-faxxisti, bħal Luigi Preti, u l-kap tal-futur soċjal-demokratiku u ministru għal seba' darbiet (1969-1980) kif ukoll Agostino Savelli fil-ktieb Storia di Malta, dai primordi ai giorni nostri (1943), ma rawhomx bħala xi rivoluzzjoni fil-veru sens tal-kelma, iżda rewwixta bla bżonn. Savelli jikteb li din ir-rewwixta bdiel minn dimostrazzjoni studenteska msejha pattrijottika u splodiet minhabba l-provokazzjonijiet minn dawk favur l-Inglizi msejhin l-Anglofili. Il-bandiera tal-Union Jack kienet bħalma l-kulur aħmar ikun għall-barrin f'dawk il-ġranet. Il-bandiera tricolor bl-arma tas-Savoja ma dehret imkien waqt dawn id-dimostrazzjonijiet! Il-bandiera bajda u hamra, iva. Savelli ra s-sitwazzjoni politika kif ukoll il-kundizzjonijiet ekonomiċi aggravati mill-konsegwenzi tal-gwerra bħala l-vera raġuni ta' dawn l-irvellijiet.

Iżda xorta, l-isem Mizzi baqa' mċappas għal hafna snin wara dawn »



31 KUNĊERT F'16-IL POST DIFFERENTI MADWAR MALTA

IT-8 EDIZZJONI TAL-VALLETTA BAROQUE
FESTIVAL GĦAL DARB' OĦRA SE
JKOLLHA ARTISTI RINOMATI KEMM
MINN MALTA, KIF UKOLL LIL HINN
MINN XTUTNA, FEJN SE JKUNU
QEGHDIN JAGĦTU SPETTAKLU TA'
MUŻIKA MILL-ISBAĦ, MINN
MONTEVERDI, SA BACH, U
AKTAR

WWW.VBF20.COM

NIŻŻEL
L-APP TAGHNA



« il-ġrajjet imnikkta. Waħda mill-aktar kampanji elettorali horox kienet dik tas-sena 1932. Kienet ġlieda bejn żewġ gladjaturi. U hawnhekk it-Times of Malta tas-7 ta' April 1932 irriproduciet il-kitba tar-Reverendu Macdonald. Lanqas il-kittieb ta' dan l-artiklu ma kien daqshekk ċert għax isemmi *circumstantial evidence*. Bażikament assoċjaw lil Mizzi ma' D'Annunzio. B'mod konfuż, l-artikolist jgħaqqad id-data tad-diskors ta' Mussolini ta' Mejju 1919 mal-ġrajja tas-Sette Giugno, li sehhet 15-il gurnata wara. Dan l-awtur ried jgħid li kien Mussolini li ta s-sinjall għall-qawmien tal-poplu Malti! Dan ma kienx il-każ. Mhux għat-Times of Malta, għax l-artikolist ikompli li hu mill-iktar ċar li l-irredentisti lokali kienu qed jaħdmu id f'id ma' shabhom it-Taljani, u dawn kienu qegħdin jaġixxu fuq istruzzjonijiet minn personaġġi Taljani prominenti u jistaqsi jekk kienx il-każ li l-istruzzjonijiet kienu qegħdin joħduhom minghand Mussolini innifsu! Il-bombi tar-Regia Aeronautica

u l-Luffwaffe u l-fatt li l-gwerra fl-Ewropa kien baqagħlha biss tlett ijiem biex tieqaf uffiċjalment ma kienx biżżejjed għat-Times of Malta biex tkompli b'din il-hrafa li s-Sette Giugno ġie pprovokat minn Mussolini! F'artiklu li deher nhar is-6 ta' Ġunju 1945, reġghet irxoxtat mill-ġdid dan l-artiklu, li kienet deher lejliet l-elezzjoni tal-1932 bit-titlu "L-indhul Taljan ma kienx hrafa". Ġabitu kelma b'kelma. Interessanti l-fatt li ma' dan l-artiklu kien hemm kopja ta' kartolina mill-Marchese Colocci. Inghad li din il-kartolina kienet ġiet mibgħuta minn Colocci lil Nerik Mizzi wara l-irvellijiet tas-Sette Giugno. Kienet iddatata biss sebat ijiem wara dawn il-ġrajjet, fejn fiha Colocci awgura lil Mizzi u qallu, li la hu u lanqas shabu ma kienu sofrew ebda danni. Colocci jispiċċa l-messaġġ tiegħu, 'izjed ma ngħidx, ma nistax u ma rridx'. Mhux magħruf kif din il-kartolina ġiet f'idejn din il-gazzetta. Kienet *fake news*?

Annibale Scicluna Sorge, il-bniedem li skont ir-regista Taljan, Mario Monicelli,

kien offra lil Malta fuq platt lil Mussolini, kien qal li kien għadu kmieni wisq biex wiehed jikkonkludi dwar dawn il-ġrajjet imsemmija. Kien qal dan fil-ktejjeb tiegħu "I moti maltesi del 7-9 giugno 1919" fl-okkazjoni tal-ghaxar anniversarju minn din il-ġrajja. Illum mitt sena wara, għall-inqas fejn jittratta l-Italja u t-Taljani, din l-osservazzjoni għadha tghodd. Li hu żgur hu li l-enfasi żejda fuq l-inflwenza Taljana tista' tnaqqas mill-valur xieraq li għandu jkollna lejn din il-ġrajja storika. Geraldus Azzopardi ġabar il-vera raġuni għal dawn l-irvellijiet fi tliet kelmiet: Meta l-Malti għadab. Gustament għamilhom it-titlu tal-ktejjeb tiegħu fuq dan l-istess suġġett. L-effetti tal-ġrajjet kienu ta' natura kostituzzjonali u ekonomiċi u bl-ebda mod ma għamlu wiesa' għal xi preżunt rivendikazzjoni irredentistika mill-Italja Liberali jew Faxxista. Sakemm ma tinstabx xi prova oħra, din kienet biss hlieqha ta' The Times of Malta u s-segwaci Anglofili tagħha.

Premium Wood Pellets

Saving you money!

For Stoves, Boilers & Ovens
Domestic, Commercial & Industrial Use
HOTELS - HOMES - BAKERIES & more

Visit our website for more information
www.cvpolymers.com

C & V Polymers Ltd

Tel: 2124 6137 | Mob: 9982 6093
A 28E, Qasam Industrijali, Marsa. LQA 3000
E: cvp@cvpolymers.com | www.recycleinmalta.com



L-inbid ta' kafkaf u l-immigranti Sirjani f'Malta

SIMON MERCIÉCA

IL-HARIFA HI ASSOĠJATA
MAL-PRODUZZJONI TAL-INBID.
F'DIN IL-HARĠA NIXTIEQ
NITKELLEM DWAR ASPETT
TAL-INBID LI FTIT LI XEJN HU
MAGHRUF FL-ISTORJA TA'
PAJJIŻNA.

Fi kliem ieħor xi kwalità ta' inbid kellna matul il-perjodu li normalment assoċjawh mal-hakma Għarbija ta' Malta u l-preżenża tas-Sirjani f'Malta f'dik il-ħabta.

Meta xhur ilu kont ktibt li f'Malta kellna l-wasla tas-Sirjani fi żmien meta skont l-istorja ta' pajjiżna, Malta ma kinitx abitata, jiġifieri fil-perjodu marbut mal-okkupazzjoni tal-gżira mill-Għarab, bejn it-870 u l-1048, kont ġejt ikkritikat minn persuni li kitbu fl-anonimati. Illum dawn il-persuni neħhew il-posts li kienu tellghu dwari u dwar dan il-punt.

Kont ktibt ukoll, li numru ta' kittieba Gharab, bħalma kien Shidyaaq, kienu jaraw fil-Malti element qawwi ta' Sirjan. Illum nixtieq nieqaf fuq kelma li żgur kienet użata mill-Gharab tas-Sirja, speċjalment matul il-perjodu pre-Iżlamiku u żgur baqgħet tintuża minn dawn is-Sirjani wara l-perjodu tad-dħul tal-Iżlam. Biss dawki is-Sirjani li baqgħu marbuta mal-fidi Kristjana baqgħu jużawha kif kienu jużawha l-Gharab ta' qabel il-wasla tal-Iżlam. Hawn qed nirreferi għall-kelma 'al Karkaf'.

Forsi ftit illum jafu li l-kelma Maltija "Ta' Karkaf" ġejja minn kelma bl-Gharbi. Skont Ġużé Aquilina, fid-dizzjunarju tiegħu jagħti l-kelma karkaf ġejja l-istess kelma fl-Gharbi li tfisser iżomm lil xi hadd milli jagħmel xi haġa. Erin Serracino-Inglott jagħti din il-kelma fil-Miklem u jgħid li ġejja minn kaf kaf, kaf li tfisser biżżejjed u jsemmi wkoll it-tifsira ta' Aquilina.

Illum fil-Malti nużaw din il-kelma għal xi haġa li ssir ta' malajr jew hija 'shabby'. Biss fl-Gharbi tintuża f'dan is-sens ukoll. Issa l-Gharab tas-Sirja u dawki ta' qabel l-Iżlam, kienu jużawha b'rabta mal-konsum tal-inbid, anzi kif inkun aktar preċiż, biex inkun aktar preċiż ma' nbid deskritta bħal ta' kwalità fqira. Anzi hawn wiehed irid iżid li din kienet komuni fost l-Gharab Sirjani Insara minhabba li huma baqgħu jikkonsumaw l-inbid. Din il-kelma titef hafna mill-kuntest mas-Sirjani ta' twemmin Musulman minhabba li ma baqgħu jikkonsumaw l-inbid minhabba prattiċi reliġjużi.

Jekk wiehed irid jistudja dwar il-konsum jew it-tip ta' nbid użat f'ċerti żoni tal-Mediterran fost l-Gharab, wiehed irid imur għall-poezija Gharbija, b'mod partikolari dik pre-Iżlamika. Hawnhekk nixtieq nirringrazzja lil Joseph A. Debono u lil Nadia Falzon għall-għajjnuna tagħhom

f'din ir-riċerka. Is-Sinjura Falzon ġibditli l-attenzjoni għal numru ta' termini differenti fil-poezija Gharbija pre-Iżlamika marbuta mal-inbid. Dawn it-termini jagħtuna idea ċara ta' x'tip ta' nbid kien ikun ikkonsumat fid-dinja Gharbija qabel il-wasla tal-Iżlam.

Għall-Gharab ta' qabel il-wasla tal-Iżlam, l-inbid kien jiġi ġġudikat skont it-togħma jew il-kulur tiegħu. Hawn ma għandna xejn differenti minn kif jiġi ġġudikat l-inbid illum. L-Gharab kellhom hafna kliem biex jiddeskrivuh. Kienu wkoll jiddeskrivuh mill-effett li kien iħalli fuq min jixorbu. Lanqas hawn ma nbidel xejn minn kif aħna niġġudikaw l-inbid jew kif kien ikun iġġudikat fid-dinja klassika.

B'hekk meta kienu jiġu biex jiddeskrivu xi nbid li kien ikun magħmul ta' malajr jew bl-addoċċ, kienu jgħidu li hu "Al Karkaf". Jekk l-inbid kien ikun tajjeb hafna kienu jsejnhulu "Al Rah".

F'dan il-kuntest, hu interessanti, jekk dan it-terminu "karkaf" fil-Malti daħal minhabba l-konsum ta' inbid jew le. Jekk daħal bħala parti mill-konsum tal-inbid, dan jagħti indikazzjoni dwar il-produzzjoni tal-inbid, anke matul il-perjodu Gharbi, li minhabba raġunijiet reliġjużi kellu jkun ipprojbitt il-konsum tiegħu f'pajjiżna. Dak li hu żgur, li terminu għall-inbid fil-Malti ġej mill-Gharbi u mhux minn Rumanz. Dan ifisser li l-kelma nbid daħlet f'Malta fi żmien l-Gharab u dan ifisser li fi żmien l-Gharab, f'Malta kienu jixorbu. B'hekk, anke jekk ma għandniex dokumentazzjoni diretta, b'mod indirett qegħdin inkunu nafu li għal Musulmana kien hawn l-inbid. Biss din il-kelma qiegħda tagħtina hjiel tal-kwalità tal-inbid li kellna f'dan il-perjodu.

Qed ngħid dan għax kif spjegajt,

l-Iżlam kien jipprojbixxi dan it-tip ta' xorb. Għalhekk, dan ried jiġi prodott minn persuni li ma kinux Musulmani. Dawn setgħu kien ilsiera jew Kristjani Gharab. Dan id-dettall jerga' jifta' ftit dawl iehor, fuq il-preżenza ta' Kristjani f'Malta ta' żmien l-Gharab. Dawn l-Gharab kienu hawn f'pajjiżna u kellhom rabta mal-konsum tal-inbid li tmur għal qabel il-wasla tal-Iżlam fost l-istess Gharab.

Imbagħad meta l-Gharab kienu jiġu biex jiġġudikaw l-inbid rigward it-togħma tiegħu, l-aqwa wiehed kien dak jissejjah "Al Sahba". Dan hu terminu li ma għandniex fil-Malti għall-inbid. Dan kien mitqies bħala l-aqwa wiehed fost l-inbejjed li kellhom. Imbagħad kien hemm inbid helu. Dan kien jissejjah "Al Hamia". Terminu li kellna fil-Malti. It-terminu hu hami u jfisser imsajjar hafna, biss fil-Malti tintuża bħal grass jew anke ikel ta' kulur skur. Imbagħad jekk l-inbid ikun 'nice' jew 'gentili' meta ttemgħu ma' xufftejk, dan kien jissejjah "Al Sallaf". Dan hu terminu iehor li ma għandniex fil-Malti. Jekk l-inbid kien ikun hafif, kien jissejjah "Al Madam". Għal darba oħra dan hu terminu iehor nieqes fil-Malti.

Imbagħad insibu referenza fl-Gharbi pre-Iżlamiku għall-inbid, bħala "Al Kahwa". Din il-kelma kienet tintuża għal dak l-inbid li kien qawwi hafna. Dan kien mitqies li jittiehed mal-ikel. B'hekk l-inbid "kahwa" kien l-aktar nbid qawwi wiehed, seta' jiehu, għall-inqas fost l-Gharab ta' qabel il-wasla tal-Iżlam. Dan l-inbid qawwi, magħruf bħala al kahwa kien jiġi kkonsumat kemm wara l-ikel jew inkella wahdu. Peress li dan l-inbid kien qawwi hafna, meta dan it-tip ta' nbid kien jiġi kkonsumat fil-għodu kmieni kien jiżdied il-ilma miegħu. L-origini jew l-għerq tal-kelma "kahwa" hi 'akha' li tidher li kienet tfisser 'to put off from eating'. Biss din titlob studju separat.



I s s a

fid-dinja

Għarbija,

meta

kien u

jżidu

l-ilma

mal-

inbid

kien u

jgħidulu

'al maxqaxqa'.

Fil-Malti nużaw

terminu iehor,

mgħammed u din turi

li wisq probabbli, din it-

tradizzjoni li wiehed iżid

l-ilma fl-inbid spiċċat mal-

wasla tal-Għarab u reggħet dahlet wara

l-wasla tan-Normanni. Fi kliem iehor

f'Malta ta' żmien l-Għarab ma kellniex

il-preżenza ta' dan l-inbid qawwi hafna.

Dan nafuh għax il-kelma 'maxqaxqa' qatt

ma dahhlet fil-Malti. B'hekk ma kinitx

tintuża fl-ilsien komuni. Meta bdew

iżidu l-ilma, użaw terminu iehor Għarbi,

ta' rabta reliġjuża u bdew jgħidu li qed

jgħammduh. Wiehed irid jiftakar li meta

l-inbid jithallat bl-ilma jibdel il-kuluru.

Biss kien u wkoll japprezzaw l-inbid li ma

kienx jiġi adulterat, jiġifieri ma jithallatx

bl-ilma. Dan kien jissejjah inbid "safi"

jew kif kien u jsejhulu 'Al Safija', terminu li

għadu użat fil-Malti.

Il-kulur tal-inbid kien importanti u

kien jagħmel parti anke mill-gudizzju ta'

kif in-nies iħarsu u jivvalutawh. B'hekk

fl-Għarbi ta' qabel l-Iżlam, insibu ismijiet

mogħtija għall-inbid anke skont il-kulur

tiegħu. B'hekk insibu tip ta' inbid msejjah

'Al Sahbaq'. Dan kien tip ta' inbid li fil-kulur tiegħu kien ikun fl-isfar jiġifieri l-inbid kien ikun ġej mill-għenba bajda. Dan terminu iehor li ma għandniex fil-Malti marbut mal-inbid. Lanqas ma għandna t-terminu 'kamit'. Dan kien jintuża għall-inbid aħmar. Anzi dan kien inbid li fil-lewn tiegħu kien aħmar hafna li kważi kien imur għall-kulur iswed.

Imbagħad hemm il-poezija Għarbija pre-Iżlamika. F'din il-poezija nsibu referenzi għall-post mnejn kien ikun ġej l-inbid. L-Għarab kien u jimpurtaw l-inbid. Hawn qed nifhem bl-Għarab ta' dik li tissejjah il-Peninżula Għarbija. F'poezija pre-Iżlamika, imsejja 'Muallaqt', il-poeta Għarbi Amru Bin Kultum isemmi li l-inbid kien jiġi impurtat minn Andrina, li kienet belt fin-naħa ta' fuq tas-Sirja. Din kienet belt magħrufa għall-ghelieqi tad-dwieli li kellha. Kienet ukoll magħrufa għall-inbid tajjeb li kienet tagħmel. L-inbid kien ukoll jiġi impurtat minn Basra al Sham (Belt Ras) f'wiehed mil-villaġġi magħrufa bl-isem ta' Irbid li jinsab fil-Gordan.

B'hekk dawn ir-referenzi kollha jsaħħu l-idea, li f'Malta tas-seklu għaxra u hdx kellek influż ta' Sirjani. Kif juri dawn ir-referenzi Għarab stess, sakemm l-Iżlam ha s-suppravent, din iż-żona kienet wahda mill-aktar magħrufa fil-Mediterran għall-produzzjoni tal-inbid. Il-preżenza tal-Kristjani f'din iż-żona, matul is-seklu għaxra u hdx, li kienet qawwija, kienet tfisser li dawn l-Għarab Kristjani baqgħu jagħmlu u jipproduċu l-inbid. Il-wasla tagħhom f'Malta kienet tfisser li dawn komplew bil-produzzjoni ta' din ix-xarba. Biss minhabba r-restrizzjoni imposta mill-Iżlam u forsi anke mill-kwalità tad-dwieli li kellna, dawn ma kinux kapaci jipproduċu nbid tajjeb hafna. B'hekk

termini marbuta mal-inbid ma dahlux fil-Malti. Dahlet biss il-kelma "karkaf" li fiha nnifisha kienet tindika li l-inbid li dawn is-Sirjani Kristjani kienu qed jipproduċu ma kienx ta' kwalità tajba.

Fuq kollox, għall-Għarab pre-Iżlamici, bħalma kien għar-Rumani u l-Griegi fost l-oħrajn, l-inbid kien parti importanti mill-hajja ta' kuljum. Anzi kien mitqies bħala xarba divina. Forsi dan l-aspett ukoll, minbarra l-effett tal-alkoħol, wassal biex ikun ipprojbit fl-Iżlam.

Biss l-inbid fid-dinja pre-Iżlamika ma kienx isir biss mill-gheneb. Kien isir inbid mit-tamal li kien jissejjah 'kusis', kien isir inbid mix-xgħir, miż-żbib, u anke mill-qamħirrun. Dawn it-tip ta' nbejjed ma jidhrux li kienu qed ikunu prodotti f'Malta matul il-perjodu Għarbi. Għall-inqas ma għandniex termini fil-Malti li jirriflettut t-termini użati għal dawn l-inbejjed.

Fid-dinja Għarbija pre-Iżlamika, li wiehed ikollu l-inbid kien iġib miegħu prestigġju u anke unur kemm għal sidu u anke għal min jagħmlu. Li wiehed jixrob l-inbid kienet anke indikazzjoni ta' għana u pożizzjoni soċjali għolja.

B'hekk il-preżenza ta' kelma fil-Malti tista' tkun ċavetta ta' tagħrif interessanti dwar il-preżenza ta' dawn l-emigranti Sirjani Kristjani f'Malta fi żmien meta l-gżira kienet taht l-Għarab. Din il-kelma turi li dawn l-Għarab ma kinux ta' ċertu livell soċjali għoli. Dan jikkollabora mal-istudji li qegħdin isiru dwar dawn is-Sirjani li qasmu mil-Lvant għall-Punent matul is-seklu għaxra, hdx u tnax. B'hekk il-produzzjoni tal-inbid tagħhom ma kinitx ta' kwalità tajba hafna. Dan ma kienx biss għax l-inbid kien ipprojbit fost il-Musulmani, imma għax dawn l-immigranti ma kinux f'dak il-grad soċjali għoli li setgħu jipproduċu nbid ta' kwalità tajba. Bħal emigranti ta' kull żmien, dawk li harbu mis-Sirja matul dawn is-sekli kienu jappartjenu għal ċertu livell soċjali baxx jew medju tas-soċjetà tagħhom.



Experience Esplora

EXPLORE | THINK | IMAGINE

Science Shows | Workshops | Planetarium Shows | Exhibits | Special Events

For more information call us on 2360 2300



esplora

www.esplora.org.mt

ESPLORA | Interactive Science Centre
Villa Bighi, Kalkara, KKR 1320, Malta



Esplora was declared to be an
emblematic project by the EU Commission



Esplora Interactive Science Centre was part financed by ERDF

Intervista ma' Clayton Cutajar

Senior Executive (Programme and Audience Development & Science Communication) Esplora



Biografija

Clayton Cutajar, imwielel is-Siggiewi, iggradwat bhala għalliem tax-xjenza u biologija u kompla l-istudji tiegħu fil-Maniġment, Xjenza u Edukazzjoni. Clayton ha l-esperjenza f'diversi setturi, fosthom dak tat-taħriġ, kultura, fit-tagħlim għall-adulti, fil-qasam soċjali u fil-qasam tal-ħiliet. Clayton għandu hafna għal qalbu x-xjenza, l-edukazzjoni, it-tagħlim, l-ambjent u l-annimali, l-isport, kif ukoll is-safar.

Clayton inti issa ilek taħdem Esplora minn qabel ma fetaħ il-bibien. Kif rajt lill-Esplora jżviluppa? X'inhil l-viżjoni tiegħek għal li ġej?

Jien ilni naħdem l-Esplora għal dawn l-aħħar erba' snin mit-tnejjiet ta' qabel ma fetaħ sal-lum il-gurnata. L-Esplora hu ċ-ċentru nazzjonali għax-xjenza però żviluppa għal xi haġa ferm ikbar minn hekk. Esplora sar ikun imfittex mill-familji, mill-adulti u mill-istudenti Maltin bhala post li joffri kenn għal dak kollu li

għandu x'jaqşam max-xjenza, teknoloġija, inġinerija u matematika (STEM). Dawn huma minsuġa f'attivitajiet ta' tagħlim u divertiment, relatati mal-kultura, drawwiet, storja u haġja tagħna ta' kuljum. B'hekk ihegġeg aktar nies jirrelataw u jirrealizzaw li x-xjenza hi f'dak kollu li aħna nagħmlu.

Esplora dejjem qed jikber permezz tal-viżitaturi stess li juru aktar interess fl-iżvilupp kontinwu ta' Esplora. Ix-xjenza u t-teknoloġija qed jinbidlu b'rata mgħaġġla u daqstant iehor l-avvenimenti, l-attivitajiet u r-riżorsi ta' Esplora biex jibqa' jipprovdi servizz tal-aqwa kwalità. Nemmen u nixtieq li Esplora jilhaq firxa akbar ta' nies. Din is-sena qed norganizzaw diversi attivitajiet, fosthom Autism-Friendly Hours u hemm fil-pjan ukoll Deaf Club biex dejjem inkunu aktar inklussivi u aċċessibbli għan-nies kollha.

Nafu li inti kont wiehed mill-imhuh flimkien mal-MCAST u l-Università ta' Malta wara l-konferenza National STEM Engagement Conference. Kemm kien importanti dan il-pass għal Malta u x'inhil l-pjan li jmiss?

Dan kien pass kruċjali biex hafna mħuh u miżuri siewja jiltaqgħu, jiddiskutu u jfasslu pian għall-gejjieni relatat mal-iSTEM. Permezz ta' dan kulhadd jaħdem flimkien u joffri l-appoġġ lil xulxin biex jinholqu aktar għarfien dwar l-importanza ta' STEM, jinholqu inizjattivi biex STEM ikun aċċessibbli għal kulhadd u jixxandar għarfien importanti dwar x'impjegji se jkun hawn b'żonn f'Malta u fl-Unjoni

Ewropea fil-futur qrib. Tajjeb li wiehed jghid li dan kollu qed isir bl-appoġġ tal-Ministeru għall-Edukazzjoni u x-Xogħol biex naħdmu id f'id kemm mal-ġenituri/gwardjani tat-tfal kif ukoll mal-istudenti nfushom. Aktar minn hekk, il-pjan imfassal jikkellew ukoll dwar l-importanza li l-anzjani jkunu involuti u mgħarrfa dwar STEM kif ukoll dwar l-importanza tat-tagħlim fis-snin bikrin fit-tfal kif ukoll dak tul il-hajja.

Taħseb li Esplora għamel effett fil-perċezzjoni ta' kif il-Maltin iħarsu lejn ix-xjenza u għaliex?


Iva, nemmen li Esplora kien kruċjali għal dan għax mirrispons li aħna niehdu permezz tal-Audience Development ta' Esplora, ħafna min-nies kienu (u sa ċertu punt għadhom xi ftit) jibzghu mill-kelma xjenza. Xi nies ftit jirrealizzaw li x-xjenza hi madwarna u tinsab f'dak kollu li nagħmlu, nużaw, nipparteċipaw fih u f'kull aspett ieħor tal-hajja. Permezz ta' attivitajiet bħall-Kuluri Karnival, Xmas at Esplora u Halloween, in-nies qegħdin ikunu aktar mgħammra biex jiskrutinaw il-fatt li f'kolloxx hemm kuncetti tax-xjenza u li x-xjenza mhix biss marbuta ma' xi ktieb jew ma' xi karriera partikolari bħal ngħidu aħna t-tabib. Il-hairdresser, il-mastrudaxxa, il-bidwi, il-bankier u ħafna karrieri oħra huma bbażati fix-xjenza u teknoloġija. Barra minn hekk, Esplora għadha kif għamlet it-tieni stħarriġ bl-isem ta' "Perceptions and Attitudes towards Science" wara li l-ewwel wiehed kien sar fl-2015. Jirriżulta li l-perċezzjoni u l-attitudni tal-Maltin dwar ix-xjenza tjebet b'14% mill-2015 'l hawn. Dan grazzi għall-appoġġ kontinwu ta' Ċermen Eżekuttiv tal-Kunsill Malti għax-Xjenza u t-Teknoloġija, Jeffrey Pullicino Orlando.

Liema hija l-aktar sezzjoni favorita tiegħek f'Esplora u għaliex?

L-aktar sezzjoni favorita hi l-Planetarium. Kull aspett ta' Esplora u kull parti hi sabiha, inkluż l-istorja twila li l-binja tal-Esplora għandha, li tmur lura sa żmien il-Kavallieri. Il-Planetarium joffri għażla varjata ta' films u xows relatati ma' diversi suġġetti però x-xow "Wonders of the Night Sky" hu wiehed mill-favoriti tiegħi. Ix-xow jikkonsisti f'viżwal kif ukoll rakkont live u mużika dwar id-dinja, is-sistema solari tagħna, il-kostellazzjonijiet u fatturi oħra fl-ispazju bħall-International Space Station.

Esplora hu attrazzjoni għat-tfal biss?

Le. Ċerti nies hekk jaħsbu, forsi għax nirrelataw it-tagħlim tax-xjenza mal-iskola, però Esplora joffri xi ħaġa għal nies ta' kull età, minn tfal iżgħar ta' tliet snin għall-anzjani. Esplora din is-sena nieda l-programm għall-anzjani flimkien mad-Dipartiment għall-Anzjanità Attiva kif ukoll joffri attivitajiet għall-adulti bħat-Teachers' Night u anke diversi Science Cafes' dwar suġġetti varji.



CAMEL BRAND

FOOD PRODUCTS

Genuine Food Products

www.camelbrand.com

Spazju ta' Bosta Suriet



A State of Limbo - 8 ta' Novembru 2019 – 8 ta' Diċembru 2019



Hożż il-Hsejjes - 1 ta' Novembru – 15 ta' Diċembru 2019

IL-MIĠJA TAL-HARIFA TFISSER
IL-MIĠJA TA' XITA TQATTAR
MAT-TIEQA U LJIELI ĠEWWA
MGEDDSIN BIL-KUTRI, IŻDA DAN
MHUWIEK L-UNIKA STAĠUN
WARA L-BIEB.

B'sensiela shiha ta' attivitajiet fil-programm, l-istaġun il-ġdid ta' **Spazju Kreattiv** huwa biss tefgħa ta' ġebli l' bogħod, miżgħud b'avvenimenti ta' kull xejra għal dik il-harġa helwa wahdek jew ma' shabek u qrabatek. X'għandna nistennew?

Bhal kull sena, il-festival ta' **ŽiguŽajgħa** jergħa jittella' fit-tielet ġimgħa ta' Novembru, iżda din id-darba r-repetorju se jestendi ruħu għal sena shiha mimlija attivitajiet immirati lejn it-tfal, l-iskejjel u l-familji. Waqt li ż-żgħar nett jespjoraw l-istaġuni ma' Baby Bobby, dawki ftit akbar jistgħu jintefgħu f'rakkont mistiku mfassal fuq il-leġġendi Maltin, idoqqu strumenti jew jassistu għal żfin spontanju: it-tfal għandhom iċ-ċans jingwalawha ma' diversità ta' karattri b'xi avventura f'buthom, anki ma' xi pupazzi intizi tax-xjenza.

Min-naħa l-oħra, l-akkaniti tal-pantomimi se jiehdu gost bir-ritorn ta' ċertu spettaklu li jagħti xejra differenti lit-tradizzjoni annwali, għaliex il-pantomima fid-dlam se terġa' tasal quddiemna (avolja mhux se nkunu nistgħu narawha). Il-Milied li għadda habbatna wiċċna mal-Gawgaw, però issa l-lenti se nittgħuha fuq dik ix-

K SPAZJU
KREATTIV



ŽiguŻajg Season: Baby Bobby's Winter Wander - 5, 7, 8 ta' Diċembru 2019

xarba festiva tant maħbuba: **I-Imbuljuta**. Din il-pantomima twaqqfet bl-għan li kulhadd fl-udjenza jgawdi mill-istess esperjenza, u għal din ir-raġuni l-ispettaklu jinża' l-aspett viżwali sabiex jehodna fuq avventura mibnija għalkollox fuq is-sensi l-oħrajn.

L-istaġun teatrali ser ikun qed iwasslilna wkoll produzzjoni ġdida ta' Clive Piscopo bl-isem ta' **Meta Ġrejna Wara x-Xemx**, bi premessa intriganti ferm dwar grupp ta' żgħażaġh li jergħu jiltaqgħu wara bosta snin minhabba episodju traġiku. **Il-Grada**, mill-pinna ta' Kurt Gabriel Meli, kiseb il-premjū tal-aqwa script waqt l-MADC One-Act Play Festival tal-2018, u għall-ewwel darba x-xogħol rebbieħ tal-festival ħa jingħata l-opportunità jittella' fit-teatru ta' Spazju Kreattiv. Addattat u maħdum mill-ġdid, id-dramm isegwi l-laqqgħa mhux f'waqtha ta' żewġ guvnotti: mingħajr l-għażla li jdabbru rashom, huma mhux biss iridu jaqsmu l-kamra deprimenti ta' bejniethom, iżda saħansitra dak kollu li gābhom fil-preżenza ta' xulxin.

Barra minn hekk, il-programm ta' Spazju Kreattiv se jkun qiegħed iħaddan diversità kbira ta' esebizzjonijiet artistici. Insibu l-wirja multidixxiplinarja **A**

State of Limbo, b'pitturi ta' skala kbira u installazzjonijiet ta' midja varji minn id l-artist James Micallef Grimaud. L-esebizzjoni se tkun qed toħroġ fid-deher l-uċuħ differenti li jilbes il-baħar Mediterran f'dawl il-kriżi preżenti tal-immigrazzjoni: filwaqt li whud ifittxu dan il-baħar bi skop ta' divertiment, għal oħrajn ifisser it-tfittxija għall-ħelsien u ċ-ċans għal haġja ġdida.

Jekk ixxaqleb lejn xi haġa aktar Prattika, il-viżitatur jista' jsir partecipant gewwa **Hożż il-Hsejjes**. Il-qofol tal-wirja huwa riflessjoni fuq l-ambjent tagħna u kif aħna nirrelataw mal-inħawi madwarna; għaldaqstant, hija wkoll stedina biex toħloq l-arti u tikkomponi l-mużika int stess permezz tal-midja preżenti. Min-naħa l-oħra, Wikimedia Community Malta se tissokta xogħolha fuq il-proġett **Art+Feminism**, bl-għan li ssahħaħ ir-repurtorju ta' artisti nisa lokali fuq il-pjattaforma Wikipedia. Fost dawn insibu x-xogħol ta' Debbie Caruana Dingli, Lisa Falzon, Anna Grima u Enrique Tabone, iżda barra minn hekk l-esebizzjoni se tinkludi xogħlijiet femministi ta' bosta artisti oħrajn.

B'lenti fuq id-dinja tal-ispettaklu,

XENI se tagħti daqqa t'għajn lejn pilastru ewlieni ta' kull produzzjoni: is-sett. Il-wirja se tikkonsisti fi stampi, filmati, u saħansitra diversi props u mudelli ta' disinjaturi kemm lokali u internazzjonali. Wirja retrospettiva oħra tixhed il-hidma ta' **Caesar Attard**, taħlita ta' opri kemm godda kif ukoll qodma tal-artist esperimentali. Ix-xogħol ta' Attard jagħgen id-dinja diġitali mal-belli arti, aspett ewlieni fil-kuntest ta' żmien u fejn witta t-triq għall-arti diġitali li kellha sseħħ fit-80ijiet.

U jekk aktar tħossok komdu xxamplat bilqiegħda, ta' min jikkunsidra l-films kollha disponibbli gewwa s-sala ta-**Ċinema**: bi 'l fuq minn 400 wirja mnizzla fil-programm, hemm x'tagħzel minn xandiriet ta' opri rinomati sa diversi films internazzjonali.

Għaldaqstant b'aktar minn 50 proġett, u 17-il forma kreattiva differenti, Spazju Kreattiv ser ikun qed iwassal programm tassew imżewwaq bl-aħjar li s-settur kreattiv għandu x'joffri.

Għal aktar informazzjoni dwar il-programm ta' Spazju Kreattiv żuru s-sit elettroniku www.kreattivita.org jew ċemplu fuq 21223200.

NOEL BUTTIGIEG U GEORGE CASSAR

fi-Università ta' Malta

Turiżmu, kultura
u turiżmu kulturali

Dan il-proċess qed jinbass u jorog aklar fid-deher, u aktar ma jgħaddi z-zmien is-sens nostaġiku tal-ingħodd qiegħed jillob aktar l-attenzjoni tal-popli b'x dawn iħarsu l-identità tagħhom. Jekk dan ma jstax sew u bil-galbu dak kollu li jiddistingwi poplu minn ieħor jista' jinfelx għal dejjem.

L-2018 kienet sena importanti, kemm fuq livell kemm fuq dak nazjonali u

jew pajjiż lejn jgħixu. F'dinja globalizzata, il-bżonn li poplu jiddesfinixxi aħjar l-identità nazjonali qed jinbass hafla iżjed minn qatt qabel. Illum, persuni, oġġetti u kulturi differenti qed jivvjaġġaw minn pajjiż għall-ieħor b'tant faċilità li hafla aspetti kulturali, bħal ngħidu aħna l-ikel u l-moda, m'għadx fadlilhom fruntieri.

Għaldaqstant, il-wirt tangibbli u inangibbli hu sors importanti għall-industrija tat-turiżmu. Nisighu ngħidu li z-zewġ aspetti jiddependu minn xulxin. Filwaqt li l-wirt jista' jtejjeb il-kwalità ta' destinazzjoni, bl-istess mod l-importanza tas-sektur tat-turiżmu għall-ekonomija tal-post tkompli tkompli l-awtoritajiet u lil-poplu b'x jagħrfu kif jikkonservaw u jkallru l-għarfen dwar il-kultura tad-destinazzjoni, li l-aħbar mill-aħbar ittrappreżenta lil-l-istess lokalità, reġjun jew pajjiż lejn jgħixu.

Jesperjenzaha, dan iwassal għal memorji sbieħ u sens ta' sodisfazzjon. F'dan kollu l-kultura tal-post għandha rwol importanti għax din toffri mezz ta' kif it-turist jista' jduq naqra mir-realtà tad-destinazzjoni, jillaga' man-nies tal-lokal, u jkun xi flit partecipi fl-imod ta' kif jgħixu. F'dan ir-rigward, jispikaw ukoll dawke l-elementi li jiddistingwu u jagħzlu post minn ieħor. Dan iwassal b'x id-differenza li iqajjem kurżità fl-waqgħ li id-differenza li iqajjem kurżità fl-waqgħ li iktar l-għarfen tat-turist.

M'HEMmx DUBJU LI T-TURIŻMU
KULTURALI HU WIEHEDE
MILL-AKTAR SETTORI
IMPORTANTI U POPOLARI
FIS-SUQ INTERNAZZJONALI
TAT-TURIŻMU.

M'atut is-sinjura qegħed jidher aktar kar kemm il-kultura lokali (kemm dik ta' belt u rahal u aktar u aktar ta' reġjun u pajjiż) qiegħda tkun rikonoxxuta u apprezzata bħala pilastru mill-iżjed importanti li jgħaddi l-kompetitività u l-kwalità ta' destinazzjoni turistica. Bosta destinazzjonijiet għalliekk irrealizzaw li jkun tajjeb li jgħaddi aktar għarfen dwar il-patrimonju tangibbli u intangibbli tagħhom u jxandru dan il-wirt kemm jistgħu ma' udjenzi differenti fuq skala mondjali. Dan l-investiment hu mahsub b'x mhux biss iġedded l-importanza ta' identifi kulturali fost in-nies tal-post, iżda jwassal ukoll b'x joffri prodotti turistikku aħjar u aktar eċċitanti.

Is-sug turistikku hu wieheh dinamiku li jillob impenn gawwi u kontinwu kemm mid-destinazzjoni, kif ukoll min-nies li jgħixu fha u li allura huma dawke li jospitaw u jilqgħu lit-turist. Illum hafla aktar turisti qiegħdin iħittu esperjenza unika. F'kelma oħra, destinazzjoni bi mistennija li toffri bizzjeż minn dan il-prodott turistikku li meta l-vizitatur

internazzjonali. Il-preparamenti li wasslu għall-Valletta 2018 kienu xhieda ċara tal-potenzjal kulturali ta' Malta bħala Belt Kulturali Ewropea. Dan kompli jissawwar bid-deċiżjoni tal-Unjoni Ewropea li tiddikjara s-sena 2018 bħala s-Sena Ewropea tal-Kultura. Dawn iż-żewġ appuntamenti wrew il-qawwa tal-kultura u kif din tista' ġġib lin-nies flimkien biex jaqsmu dak li hu komuni imma fl-istess hin ikompli jgħożżu dak li hu uniku għal kull poplu individwali. Il-kultura għandha habta tohroġ is-sabih tad-differenzi fil-qafas ta' dak li hu patrimonju

ta' kulhadd.

Li wiehed isib bilanċ fil-koeżistenza tal-kultura u l-turiżmu mhix haġa faċli. Filwaqt li jsir hafna xogħol biex l-awtoritajiet ikkonċernati jipprovaw jifhemu kif jinbidel is-suq internazzjonali biex lokalità tibqa' kompetittiva, l-istess suq iġib miegħu sfidi kbar għad-destinazzjoni, u fost dawn hemm dawk li għandhom x'jaqsmu mal-ambjent u s-sostenibbiltà. It-turiżmu tal-massa qed jikkawża
impatt
fuq

l-ambjent tal-post u jwassal ukoll għal spostamenti demografiċi bħama qegħdin jesperjenzaw il-bliet turistiċi ta' Venezja u Barċellona.

Dawn ir-realtajiet iqanqlu dibattiti shah f'kull livell tas-soċjetà, u dan mhux inqas f'Malta. Mistoqsijiet li esperti u riċerkaturi lokali qegħdin jagħmlu jinkludu dawk li għandhom x'jaqsmu man-numri ta' turisti li dejjem qegħdin jizdiedu f'pajjiżna. Il-mistoqsijiet li johorġu wahedhom jinkludu jekk il-pajjiż bħala destinazzjoni turistika jistax jibqa' jżid fin-numri ta' viżitaturi mingħajr ma jagħmel aktar hsara milli ġid lill-infrastruttura, lill-ambjent, lill-wirt naturali u kulturali, u oqsma ohra. ➤





THE THREE PALACES

Realising that our "Ordinary"
is actually Extraordinary!

1 - 10 November 2019

www.festivals.mt



« Domanda li qiegħda tiġi proposta tirrigwardja s-sostenibbiltà tal-industrija jekk dak li l-pajjiż għandu x'joffri jinqered bil-mod il-mod. Mistoqsija oħra li tirrizulta mill-qagħda attwali tirrigwardja l-iżvilupp tal-bini bla rażan biex inlaħħqu mad-domanda attwali u dik li naħsbu li tista' tkun fil-futur jekk it-turiżmu jkompli jikber fin-numri. Hemm ukoll id-dilemma dwar jekk hux aħjar turiżmu ta' kwantità jew dak ta' kwalità. X'irridu – turisti bil-gzuz imma li jonfqu ftit jew inqas turisti imma li lesti jonfqu għal esperjenza ta' kwalità? Dawn huma fost id-diffikultajiet li l-pajjiż qiegħed, jew se jkun qed iħabbat wiċċu magħhom jekk ma nkunux aktar ċari dwar dak li hemm bżonn li jsir biex l-industrija tkun ta' benefiċċju kemm għaliha stess u kif ukoll għall-pajjiż.

Għall-Istitut għat-Turiżmu, Vjaġġar u Kultura fi hdan l-Università ta' Malta, dawn id-dibattiti jiffurmaw il-bażi ta' diversi korsijiet li jwasslu minn grad ta' Diploma sal-livell ta' Dottorat. F'kull qasam, l-għan aħħari hu li nipprovdu t-tagħlim u t-taħriġ neċessarju biex l-istudent li jkun jaħdem f'din l-industrija jkollu l-għarfien u l-hiliet neċessarji biex ikun jista' jifhem aħjar dawn l-isfidi u hekk ikun jista' jiehu

deċiżjonijiet għaqlija għall-gejjeni tal-pajjiż. L-istudenti huma mhegga jesploraw opportunitajiet ta' perjodi qosra ta' studju f'universitajiet Ewropej oħra biex iwessgħu aktar l-għarfien tagħhom. Ir-riċerka fis-settur tat-turiżmu u kultura llum qiegħda tħares lejn bosta aspetti minn perspettivi varji. Iżjed minn kollox, ir-riċerka titlob li nħarsu lejn ir-reċiproċità li għandu jkun hemm bejn it-turist u l-ospitant, kif ukoll li nistudjaw u nifhmu l-opinjoni u l-preokkupazzjonijiet tan-nies li qiegħdin joffru s-servizzi lit-turisti.

It-turiżmu hu industrija fejn il-kuntatt uman jibqa' aspekt prinċipali fl-esperjenza tal-viżitatur. Dan il-kuntatt hu riflessjoni ta' kultura; attitudni soċjali msejsa fuq wirt tangibbli u intangibbli li jiddefinixxi l-identità ta' poplu. Ir-riċerka fi hdan l-Istitut għat-Turiżmu, Vjaġġar u Kultura tiffurma parti importanti mill-ħidma tal-istess Istitut. Minbarra li nrawmu kultura ta' riċerka, l-Istitut jagħti kontribut siewi f'oqsma varji tal-kultura, kemm fuq livell teoretiku, kif ukoll fuq dak Prattiku. Dan ix-xogħol isir ukoll

permezz ta' bosta inizjattivi, saħansitra permezz ta' kollaborazzjoni fuq livell internazzjonali. Fuq livell lokali, l-Istitut jaħdem ma' bosta għaqdiet governattivi u istituzzjonijiet privati. Jiġu offruti korsijiet qosra għal dawk il-haddiema li diġà jaħdmu fis-settur u li qiegħdin jaspiraw li jkomplu jtejbū l-għarfien u l-hiliet tagħhom, flimkien mal-prospetti għal avvanz fil-karriera tagħhom. Fost dawn insibu l-gwidi turistiki u operaturi turistiki li għalihom diġà saru u hemm ippjanati korsijiet qosra oħra offruti waqt ħinijiet li jippermettu li dawk interessati jkunu jistgħu jattendu.

L-għan aħħari tal-Istitut għat-Turiżmu, Vjaġġar u Kultura hu li nkomplu nkunu ta' servizz għal dan is-settur importanti. Waqt li se nibdew il-preparamenti biex infakkru l-għaxar sena mit-twaqqif tal-Istitut, qiegħdin inkomplu nħarsu 'l quddiem biex inkunu ta' servizz fl-oqsma relatati mal-kultura, it-turiżmu u t-turiżmu kulturali, u biex dawn ikomplu jingħataw l-attenzjoni li tistħoqqilhom. Ir-riċerka li titwettaq fi hdan l-Istitut tgħin biex nippromwovu l-identità tal-poplu Malti filwaqt li nagħrfu kif din inkunu nistgħu nkomplu noffruha wkoll bħala prodott turistiku differenti u ta' kwalità.



Back to school !



Where did summer go ? September is already here and launching the peak season for pets beddings ! Let's make it rock ! Please find below a selection of our best-sellers, perfect for the season !

Château : soft and elegant orthopedic memory foam for ultimate comfort



Mattress in 2 sizes, 2 colours



Bed in 2 sizes, 2 colours



Memory foam is especially recommended for older dogs, large breeds, those with bone and back problems or simply for those who love comfort! The Château range is the only collection that comes in bed and mattress. Designed for those dogs that like to support their heads or protect themselves from drafts. Its cushion is removable and washable in the washing machine.

Habitat : colorfull cocoon for small dogs and cats



Habitat integrates perfectly within your interior. It is as popular with cats as with small dogs and comes in 4 colours to please everyone!

Ellen : Fashion hit !



Donuts in 2 sizes, 3 colours



Mattress in 2 sizes, 3 colours



Its ultra-soft faux fur makes it a cozy bedding for your companion. Touching it is adopting it!

L-importanza tas-saħħa orali fil-klieb tagħna

DR. COREY FARRUCIA
DVM, BSC. (CHEM. & BIOL.)

**AHNA L-UMANI HUWA SSUGGERIT
LILNA LI NAHSLU SNIENNA TA'
L-INOQS DARBA KULJUM.**

Ls-saħħa orali għalina hija xi haġa importanti hafna u dlonk tarana niġru għand id-dentist meta jkollna xi darsa tuġġhana. L-uġiegh tas-snien huwa meqjus bħala wiehed mill-iktar uġiegh kroniku intensiv li wiehed jista jbatu minnu.

Taht l-uġiegh imma jista jkun hemm hafna affarjiet oħra li forsi wiehed ma jindunax bihom bħal infezzjonijiet tal-hanek u kundizzjonijiet iktar serji. Madanakollu ftit hawn nies li jieqfu u jahsbu sew fuq is-saħħa orali tal-klieb tagħhom. Il-klieb fil-verita' mhux wisq differenti minna u komuni jbatu minn dawn il-kundizzjonijiet wkoll. Huwa allura importanti hafna li ahna bħala sidien il-klieb nagħtu kas tas-sitwazzjoni li jinsabu fihom is-snien tal-klieb tagħna. Il-klieb tagħna ma jistawx jgħidulha fejn qed idejjaqhom jew fejn qed juġagħhom u jekk ma neżaminawhomx b'mod bażiku kull ftit żmien l-affarjiet jafu jilhq u jggravaw qabel ma nkunu nistghu nsolvuhom fil-hin.


Wiehed jista jeżamina halq il-kelb b'metodi relativament sempliċi. Generalment jekk il-kelb għandu riha tinten f'halqu li mhuxkaratteristika għall-klieb, wiehed jista jassumi li hemm xi problema bis-saħħa orali tiegħu. Madanakollu jekk wiehed jagħti titwila lil snien il-kelb (anki id-dras ta' ġewwa) wiehed għandu jara jekk il kelb għandux infjammazzjoni tal-hanek, ulċeri jew deposizzjoni ta' ġebba fuq is-snien. Il-ġebba f'halq il-kelb m'hijiex xi haġa li wiehed ma għandux jagħti kas. Id-deposizzjoni tal-ġebba tas-snien toffri

ambjent għall-mikrobi li huma hżiena għas-saħħa tal-halq fejn dawn jistaw jifjorixxu. Dawn il-mikrobi jikkontribwixxu biex il-ġebba tibqa takkumula saħansitra minn taht il-hanek. Jekk wiehed ma jagħti kas din tista tirriżultaf infezzjoni tal-hanek li tista saħansitra tinxtered u tagħmel dannu lill-organi oħra b'mod partikulari il-fwied.

Problemi tas-saħħa orali jistghu jkunu wkoll indikattivi ta' mard fil-kliwi. Huwa l-ahjar li meta wiehed jissuspetta mard orali fil-kelb tiegħu, jagħmel appuntamenti mal-veterinarju tiegħu. Klieb b'dawn is-sintomi jkollhom bżonn analiżi bir-reqqa, tindif tas-snien u xi kultant wkoll trattament. Il-veterinarju qiegħed il-ahjar pożizzjoni biex jagħmel dan. Madankollu wiehed jista jagħmel numru ta' affarjiet biex jghin fil-prevenzjoni ta' dan it tip ta' mard fil-kelb tiegħu. Wiehed mill fatturi ewlenin li jaffettwaw is-saħħa orali tal-kelb hija dieta ta' kwalita' tajba. Meta wiehed jixtri ikel tal-klieb ta' kwalita' tajba wiehed ikun qed jagħmel pass sinifikanti kontra il-progressjoni mghaġġla tad-deposizzjoni tal-ġebba.

Hawn wkoll numru ta "treats" li jghinu biex inaqqsu il-ġebba fuq snien il-kelb waqt li huwa jkun

qiegħed jomodhom. Fis-suq wiehed ukoll jista jsib numru ta' prodotti li jintużaw biexwiehed ikun jista jnaddaf snien il-kelb tiegħu. Jekk għandek diffikultajiet rigward x'għandek tagħmel biex tmanjni is-saħħa orali tal-kelb tiegħek, għandek dejjem tikkonsulta l-veterinarju tiegħek.





« ta' kulturi oħra, bħal dik Ġudajka u Iżlamika, atti li ma jwasslux għat-tniissil ta' hajja ġdida kienu mitqiesha immorali. Hemm kulturi oħra, mhux marbuta mal-Bibbja, li xorta jikklassifikaw is-sesswalità mal-prokreattiva. Dan kien fattur ewlieni biex is-sodomija kienet titqies bħala att kriminali f'hafna kulturi. Kien fis-seklu dsatax, li s-sodomija giet

mqabbla jew aħjar klassifikata bħala omosesswalità.

Kien f'dan l-istess żmien li mill-bosta intervisti li kkonduċa ma' numru ta' persuni omosesswali, Krafft-Ebing ikkonkluda li l-omosesswalità, kemm fl-irġiel kif ukoll fin-nisa, ma kenitx ġejja minn mard mentali. Dan kien żvilupp ġdid fil-qasam xjentifiku. Krafft-Ebing ikkonkluda li din kienet kawża ta' tip ta' mutazzjoni fl-iżvilupp embrijoniku tal-bniedem, li bħala effett kellu l-inverżjoni sesswali tal-mohħ. Dan wassal lil

Krafft-Ebing biex jadotta approċċ aktar umanitarju fl-istudji tiegħu, anke abbażi ta' dak li kienu jsostnu dawk intervistati li kienu jqisu li l-fatt li taqşam haġtek ma' sieħeb - f'unjoni - kien aktar importanti mill-gratifikazzjoni sesswali. Fl-aħħar ta' haġtu, Krafft-Ebing kien beda jħares lejn l-omosesswalità bħala tip ieħor ta' sesswalità bħalma hi l-eterosesswalità, terminu ieħor mahluq fis-seklu dsatax. Dan wassal biex inbeda l-argument li l-omosesswalità m'għandiex tigi ttrattata bħala marda psiko-newropatika degenerattiva.

Din il-bidla fil-perspettiva qed narawha tkompli sseħħ b'aktar qawwa llum, kemm fil-mentalità generali tal-pubbliku kif ukoll fil-psikjatrija kontemporanja li m'għadhiex thares lejn l-omosesswalità bħala kundizzjoni patologika; u dan jista' jiġi attribwit lil Krafft-Ebing u r-reviżjonijiet li għamel matul is-snin fix-xogħol tiegħu Psychopathia Sexualis. Dan kien pass kbir 'il quddiem li gieghel lill-psikjatrija tibda



thares lejn is-sesswalità umana b'lenti usa; u hawn wiehed jinnota wkoll il-bidu tal-istudju dwar il-ġibdiet jew ix-xewqat sesswali lil hinn minn dawk prokreattivi.

L-IMPULS SESSWALI

Fil-każijiet osservati f'Psychopathia Sexualis, Krafft-Ebing iddeskriva l-impuls sesswali - anke dak li għas-soċjetà ta' żmien deheru bħala perversi - bħala tfittxija għas-sodisfazzjon personali u mhux neċessarjament għall-pjaċir sesswali tal-kopulazzjoni per se jew għall-prokreazzjoni. Dan wassal biex ikun hemm bidla kif il-bniedem iħares lejn imġieba sesswali msejha irregolari. Infatti jkun żball li wiehed jaħseb li Krafft-Ebing waqaf biss fuq il-ġibdiet tal-istess sess. Huwa ddiskuta mġieba sesswali li sallum għada titqies bħala immorali u kriminali.

Sakemm Krafft-Ebing hareġ bil-ktieb tiegħu, kien meqjus li din l-imġieba kienet il-kawża ta' mard mentali. Issa bdew iħarsu lejha bil-kontra; jiġifieri

li l-istess imġieba tista' tkun kawża ta' kundizzjoni mentali. Biss sa dan il-punt kienet għadha titqies bħala marda li xorta kienet għadha tista' tiġi dijanjostikata u kkurata. Bis-saħħa t'hekk Krafft-Ebing qanqal fjamma ġdida fi hdan il-psikjatrija li wasslet għat-twaqqif tal-branka tas-sesswologija medika.

Krafft-Ebing kellu wkoll irwol importanti f'numru ta' kawzi fil-qrati dwar reati sesswali. Huwa kien jargumenta li att ta' perverzjoni sesswali ma kienx ġej mill-intenzjoni tal-akkużat biex iwettaq att kriminali jew immorali iżda minn kundizzjoni mentali li tagħmel lill-istess persuna vittima jew ilsir tal-ġibdiet tagħha. Huwa kien strumentali biex fil-qrati, il-psikjatrija forensika bdiet tagħti aktar kas ta' xi jġieghel jew x'jimmotiva bniedem biex jirreagixxi b'tali mod u mhux tibqa' biss tagħti kas tal-evidenza fiżika.

Krafft-Ebing kien ukoll fuq quddiemnett fil-moviment li kien qed jaħdem biex l-omosesswalità tiġi

dekriminalizzata. Fil-fatt kien minn tal-ewwel li ffirmat l-petizzjoni tat-tabib u sesswologu Magnus Hirschfeld biex jitneħħa l-paragrafu 175 tal-kodiċi penali Germaniż li kien iqis l-omosesswalità maskili bħala reat kriminali. Dan kollu kkontribwixxa biex aktar u aktar avukati u tobbja bdew jirreferu għal Psychopathia Sexualis fl-argumentazzjoni tagħhom f'kawzi ta' imġieba sesswali anormali fil-qrati.

Minkejja dan il-kontribut, kemm matul haġtu kif ukoll wara mewtu, Krafft-Ebing ġie kkritikat mhux f'tit u minn kull naha dwar il-validità tax-xogħol tiegħu. Kien hemm min ikkritikah għaliex fil-perspettiva tiegħu kien baqa' jhaddan it-tagħlim Kattoliku dwar is-sesswalità. Kien hemm min akkużah li Psychopathia Sexualis kien xogħol mimli falsitajiet; u kien hemm min ikkritikah li beda jifli u jaqra wisq fil-każijiet tiegħu tant li fl-aħħar, meta ppubblika xogħol tiegħu, beda litteralment jara d-degenerazzjonijiet isehhu taht is-sodda. Kien hemm ukoll min qal li l-approċċ tiegħu ma kienx isegwi l-metodologija xjentifika u saħansitra nsibu lill-istoriku u filosofu magħruf Michel Foucault li fl-ewwel volum tiegħu "L-istorja tas-Sesswalità" jgħid li "meta Krafft-Ebing jishaq li qed jgħid il-verità, ikun qiegħed fil-fatt iqajjem il-bizżeħat tan-nies". Wiehed irid jiftakar li għal Foucault, l-orjentazzjoni sesswali hija biss hoġien tal-bniedem. Biss dan hu argument ieħor li jitleb spjegazzjoni apparti.


Psychopathia Sexualis huwa meqjus bħala test formattiv u ta' importanza fil-kamp tal-istudji dwar is-sesswalità. Huwa xogħol li filwaqt li minn naha ġie mfahħar għaliex irnexxilu jdaħħal taqsima ġdida fix-xjenza tal-psikjatrija, min-naha l-oħra kien ikkundannat għaliex ipprova jiġġustifika atti meqjusa bħala immorali u perversi. Madankollu, wiehed jista' jargumenta li jezisti qbil li Psychopathia Sexualis permanentement biddlet il-mod kif il-Punent beda, għadu u forsi jibqa' jħares lejn is-sesswalità fiż-żmien li ġej.



**Biljetti għall-avvenimenti kulturali
favoriti tiegħek kollha**



WWW.KULTURA.MT



OPERA IS GOZO

OCTOBER 2019

Gozo Cultural Support Programme



Il-Kunsill Nazzjonali tal-Ktieb jippreżenta

IL-FESTIVAL NAZZJONALI TAL-KTIEB 2019

6-10 ta' Novembru

Ġentru tal-Konferenzi, Dar il-Mediterran, Il-Belt Valletta

